

अग्निर्न अदीदेत् अग्निरिवादीप्यत । कतमोऽग्निः । चितः चयनेन संस्कृतः । इद्धः
आहुतिसमूहेन दीप्तः । अज्मन्ना । अज्मेति गृहनाम । आकारोऽध्यर्थे । गृहेऽधि
गृहस्योपरि । यज्ञगृहे इत्यर्थः । यामिश्च शर्यातम् । अत्रापीतिहासमाचक्षते ।
शर्यातो नाम राजा संग्रामे भग्नबलो नश्यन् शत्रुभिरनवगम्यमानोऽश्विनौ तुष्टाव ।
तस्यागत्याश्विनौ शत्रून् प्रतिबभञ्जतुरिति । तदेतदिहाच्यत । यामिश्चोतिभिर्गत्वा
शर्यातं नाम राजानं अपथः पालितवन्नाथः । महाधने संग्रामे । अस्मानपि प्रति
ताभिः ॥ १७

यामि॒रङ्गि॒रो मन॑सा नि॒र॒ण्यथोऽग्रं॑ गच्छ॒थो वि॒वरं॑ गो॒अर्णसः॑ ।

यामि॒र्मनु॑ शू॒रमि॒षा रा॒माव॑तं ताभि॒रु पु॒ ऊ॒तिभि॑र॒श्विना॑ गतम् ॥ १८

यामिरुतिभिर्गत्वा स्तातुन् प्रति हे अङ्गिरः । सोऽयमित्यमिसम्बन्धादङ्गिर-
शब्देनात्राङ्गिरसंबन्धावश्विनौ उच्येत । व्यत्ययेन च द्वित्वात्तत्र स्थाने एकवचनम् ।
अङ्गिरःसम्बद्धौ । कः पुनरङ्गिरसोऽश्विनोश्च सम्बन्धः । स्तातुस्तुत्यलक्षणः । अस्-
त्पितुरङ्गिरसस्तुत्यावित्यर्थः । मनसा स्वेन चित्तेन । निरण्यथः । विशब्दोऽत्र प्रकर्षे ।
निरुक्तं निशुष्कमिति यथा । रण्यथ इत्यपि रमेर्वा छान्दसं गित्वम् । रणिर्वा रमेरर्थे
द्रष्टव्यः । अत्यन्तं रमेथे । यामिश्चाग्रमुपरिभागं गच्छथः । निमर्शम् । उच्यते ।
विचरे । निमित्तात् कर्मसंयोगे (वा २ ३ ३५ १) इत्येवं सप्तमी चर्मणि द्विपिनं
हन्तीति यथा । विवरार्थम् । विवरं कर्तुमित्यर्थः । कस्य गोअर्णसः । गोशब्दोऽत्र
गमेः क्रियाशब्दः गमनार्हवचनः । अर्ण इत्युदकनाम । प्राभूत्यात् सत्यसंपत्तिकर-
त्वाच्च गमनार्हमुदकं यच्च गोअर्णो मेघः । तस्य । यामिश्च गत्वा मनुं राजानं
शूरं इषा स्वयं हलकर्षितेनाग्नेन समावतम् । अवतिरत्र गत्यर्थः सामर्थ्याच्चात्रान्त-
र्ण्यर्थः । समगमयतम् । हलेन कर्षित्वा अन्नं मनवे दत्तमित्यर्थः । तदेतत् पुरस्ता-
दप्युक्तम्

यामिः पुरा मनवे । ऋ वे १ ११२ १२

इति । अस्मानपि ताभिः ॥

१८

यामिः पत्नीर्विमदाय न्यूहथुरा यं वा यामिरुणोरशितम् ।

यामिः सुदाम ऊहथुः सुदेव्यं नार्मरु पु ऊतिभिर्श्विना गतम् ॥ १९

अत्रेतिहासमाचक्षते । विमदः कृपिः परिणीय महत्या विभूत्या भार्या स्वगृहं
निनीषन् अश्विनौ तुष्टाव । तस्यागत्याश्विनौ भार्या स्वसेनापरिवृत्तेन रथेन निन्यतुः ।
गाश्चासौ प्रभूता ददतुरिति । तदेतत् कक्षीवान् वक्ष्यति

म. १. ११२. २०.]

स्कन्दस्वामिभाष्योपेता.

437

यावर्भगाय । क्र. वे. १. ११६. १.

इति । घोषापि वक्ष्यति

युवं रथेन । क्र. वे. १०. ३९. ७.

इति । तदेवेहाप्युच्यते । याभिरुतिभिर्गत्वा पत्नीः । व्यत्ययेनेदमेकवचनस्य स्थाने बहुवचनम् । पत्नीम् । विमदाय विमदस्यपर्यर्थाय । न्यूहथुः रथेनोढवन्तौ स्थः । आ घ वा । आ इत्येपोऽपीत्येतस्य स्थाने । घ इति पदपूरणः वाशब्दश्चार्थे । अपिच याभिः ऊतिभिर्गत्वा अरुणीः अरुणवर्णा गाः अशिक्षतं इत्तवन्तौ स्थः । कस्मै । प्रकृतत्वात् विमदायैव । याभिश्च सुदासे इत्यादि । अत्रापीतिहासमाचक्षते । सुदासनामा पैज-वनो राजा यस्य विश्वामित्रः पुरोहितो बभूव । स यष्टुकामः सारवत् प्रभूतं धन-मश्विनौ ययाचे । तस्मै रथेनानीयाश्विनौ ददतुरिति । तदेतत् प्रस्कण्वेनोक्तम्

सुदासे दत्ता । क्र. वे. १. ४७. ६.

इति । तदेवेहाप्युच्यते । याभिश्चोतिभिः सुदासो राज्ञोऽर्थाय ऊहथुः रथेनानीतवन्तौ स्थः । सुदेव्यं शोभनं देवयोग्यं च । नि तत् ।

सुदासे दत्ता । क्र. वे. १. ४७. ६.

इति मन्त्रान्तरे दर्शनात् अत्रमन्त्रं च । अस्मानपि प्रति ताभिः ॥

१९

याभिः शंतांती भवथो ददाशुषे' भुज्युं याभिरवथो याभिरभ्रिगुम् ।

ओम्यावतीं सुभराभृतस्तुभं ताभिर्लुषु ऊतिभिरश्विना गतम् ॥ २०

याभिरुतिभिर्गत्वा शन्ताती । शिवशमरिष्टस्य करे (पा. ४. ४. १४३.) इत्येव-मयं शंशब्दात् कर्तरि तातिप्रत्ययः । सुखकरौ युवां भवथः । ददाशुषे सर्वस्मै यज-मानाय । भुज्युं समुद्रे विपन्ननावं सखिभिश्च त्यक्तं याभिरुतिभिर्गत्वा अवथः । व्यत्ययेनायं भूते लट्प्रत्ययः । नौभिरश्वै रथैश्चोत्तारणेन पालितवन्तौ स्थः । याभि-रभ्रिगुम् । अत्रेतिहासमाचक्षते । नमुचौ हते सुरमणीयं मधु अश्विभ्यां सह पिबन्त-मिन्द्रं प्रमत्त इति ज्ञात्वासुरा हन्तुमियेषुः । तमश्विनावजानन्तमेवं पालयाञ्चक्रतुरिति तदेतत् काक्षीविनः सुकीर्तिर्वक्ष्यति

युवं सुरामम् । क्र. वे. १० १३१ ४.

इति । तदेवेहाप्युच्यते । अभ्रिगुशब्देन ह्यत्र गवे अधृतत्वादिन्द्र उच्यते ।

ऋचीपमायाभ्रिगवे । क्र. वे. १ ६१. १.

इति यथा । अत्रापीतिहासमाचक्षते । देवास्सर्वे इन्द्रं ब्रह्माणं वव्रुः । सोऽब्रवीत् । अव्रतोऽहं गव इति । अनूबन्ध्यादिगोयागवर्जमहं ब्रह्मत्वं करोमीति । गोयागे त्वहम्

व्रत इति । तस्मात् गवे अधृतत्वादुपपन्नं इन्द्रस्य भिशुत्वम् । अधृतगमनत्वात् वा । ओम्यावतीम् । अवतेः पालनार्थस्तेदं रूपम् । फलकृते पालनेन तद्वतीम् । अस्तपालनफलां इत्यर्थः । सुभरां युष्मद्भुजैः संपूजोम् । ऋतस्तुभम् । ऋतमिति सत्यनाम । स्तोमनिरर्चति कर्मा । सत्यस्तुतिम् । इमां अस्वदीक्षां प्रति ताभिः ॥ २०

यामिः कृशानुमसने दुदस्यथो जवे याभिर्यूनो ऊर्वन्तमावतम् ।

मधु प्रियं भरथो यत्सरड्भ्यस्ताभिरू पु ऊतिभिरश्विना गतम् ॥ २१

अत्रंतिहासमाचक्षते । कृशानुर्नाम सोमपालः । तं सोममपजिहीर्षन्तोऽसुराः अभिदुद्रुवुः । स तां हन्तुमिष्टंश्चिक्षेप । तदेतद्वासदेवा दर्शायष्यति

सृजद्यदस्मा अव ह । ऋ वे ४. २७ ३.

इति । तस्मै इष्टंश्चिक्षिप्सन्तेऽश्विनाऽभोगानिषून् ददतुरिति । तथापरमितिहासमाचक्षते । शर्यातस्य राज्ञो सृगयायां महता वेगेन सृगमनुधावन्नश्वो भृगुमाप । तमश्विनौ वारयाश्चक्रतुरिति । तदेतदिनिहासद्वयमिहाच्यते । याभिरूतिभिर्गत्वा कृशानुं सोमपालं अमने । असु क्षेपणे । असृगान् हन्तुमिष्टां क्षेपणकाले । दुवस्यथः । दुवस्यतिः परिचरणकर्मा । परिचरितवन्तौ स्यः आगेघानामिषूणां प्रदानेन । जवे वेगे महति । समर्माश्रुतेर्वर्तमानमिति वाक्यशेषः । यामिः यूनः तरुणस्य शर्यातस्य राज्ञः स्वभूतमर्वन्तमश्वं भृगुप्रपाताद्रक्षितवन्तौ स्यः । मधु प्रियम् । अत्रापीतिहासमाचक्षते । सरडा नाम मधुकर्यः मक्षिकाः । ताः कस्यांचिदनावृष्ट्यां शुष्कास्तु सर्वपुष्पजातिषु शुद्धा बाध्यमाना मध्वर्थिन्योऽश्विनावाजुहुवुः । ताभ्य उपगम्याश्विनौ मधु ददतुः । तत् ताः पपुरिति । तदेतत् कक्षीवान् वक्ष्यति

उत स्या वां मधुमत् । ऋ. वे. १. ११९. ९.

इति । घोषापि वक्ष्यति

युवोर्हं मक्षा । ऋ. वे. १०. ४०. ६.

इति । तदेवेहाप्युच्यते मधु प्रियमित्यादिना । मधु प्रियमिष्टं भरथः । हरतेरिदं भत्वं हृग्रहोर्भश्छन्दसि (वा. ८. २. ३२. १) । व्यत्यायेन भूने लट् । आहरतं प्रापयतम् । दत्तवन्तौ स्य इत्यर्थः । यत् । तृतीया बहुवचनस्यात्र लुक् । यामिः सरड्भ्यः । सरडाख्या मधुकर्यः । ताभ्यो मक्षिकाभ्यः । अस्मानपि प्रतितामिः ॥ २१

याभिर्नरं गोपुयुधं नृषाह्वे क्षेतस्य साता तनयस्य जिन्वथः ।

याभी रथौ अवथो याभैरर्वतस्ताभिरू पु ऊतिभिराश्विना गतम् ॥ २२

याभिरुतिभिर्गत्वा नरं सर्वमनुष्यं स्तोतारं यष्टारं च । गोषुयुधम् । गोष्व-
पह्रियमाणासु तद्रक्षार्थं यो युध्यते स गोषुयुत् । तं गोषुयुधम् । नृषाह्ये । नरो
यत्राभिभूयंते प्रतियोद्धृभिः स नृषाह्यः संग्रामः । तस्मिन् । चोरैः सह संग्रामे । क्षेत्रस्य
च सातौ लाभे । तनयस्यापत्यस्य च जिन्वथः । जिन्वतिः प्रीतिकर्मा । जयकरणेन
क्षेत्रापत्यदानेन च प्रीणयथः । याभिश्च रथान् स्तोतुः स्वभूतान् अवथः रक्षथः ।
याभिश्चाश्वान् । अस्मानपि प्रति ताभिः ॥ २२

याभिः कुत्समाजुनेयं शतक्रतू प्र तुर्वीति प्र च दभीतिमावतम् ।

याभिर्ध्वसन्ति पुरुषन्तिमावतं ताभिरु पु ऊतिभिरश्विना गतम् ॥ २३

अत्रेतिहासमाचक्षते । कुत्सस्तुर्वीतिर्दभीतिश्च इत्येषु । अपिनामाश्विनौ साक्षा-
द्रूपेण पश्येयमिति । तेषां परथा भक्त्या आराधितावश्विनौ दर्शनमुपजग्मतुरिति ।
तदेतदिहोच्यते । पुरस्तादप्युक्तम् ।

याभिः कुत्सम् । ऋ वे. १ ११२ ९.

इति । याभिरुतिभिः पालनैः पूर्वं मामेव कुत्सं प्रति । कनमम् । आर्जुनेयम् । अर्जुनी
नाम कुत्सस्य माता । तस्यापत्यम् । हे शतक्रतू बहुकर्माणौ बहुप्रज्ञौ वा । न च
केवलं कुत्सम् । किं तर्हि ! प्र तुर्वीति प्र च दभीतिं आवतम् । प्र इत्येषः उपेत्यस्य
स्थाने । चशब्दश्च दभीतिमित्यस्मात् परो द्रष्टव्यः । आवतिरपि गत्यर्थः । तुर्वीति
दभीतिं च दर्शनार्थमुपगतवन्तौ स्थः । याभिर्ध्वसन्तिमित्यादि । अत्रापीतिहासमा-
चक्षते । ध्वसन्तिर्नाम वेद्या । तथा पुरुषन्तिः । ते उपहासकुशले इति श्रुत्वा अश्विनौ
संभोगार्थमुपाजग्मतुरिति । तदेतदिहोच्यते । याभिश्च ध्वसन्ती वेद्या । वेद्यां
पुरुषन्तिं च आवतं संभोगार्थमुपगतवन्तौ स्थः । अस्मानपि प्रति ताभिरु पु
ऊतिभिरश्विना गतम् । २३

अमस्वतमिश्विना वाचमस्मे कृतं नो दस्त्रा वृषणा मनीषाम् ।

अद्युत्येऽर्वसे नि ह्वये वां वृधे च नो भवतं वाजसातौ ॥ २४

अप्न इति कर्मनाम । यागकर्मणा तद्वतीम् । हे अश्विनौ वाचमिमां अस्मे
अस्माकं स्वभूतां कृतं कुरुतम् । न च केवलां वाचम् । किं तर्हि । नः अस्माकं स्वभूतां
हे दस्त्रा दस्त्रनामानौ । अन्यतरनाम्नापि चेदं साहचर्यादुभयोरभिधानम् । क्रिया-
शब्दो वा दंशेर्दर्शनार्थस्य दस्यतेर्वोपक्षयार्थस्य दस्त्रशब्दः । दर्शनार्थौ उपक्षपयितारौ

वा शत्रूणां । वृषणा वर्षितारौ । मनीषां प्रज्ञामपि । चित्तमप्यस्माकं यागपरं कुरुत-
मित्यर्थः । कथं पुनरिदं उभयं भवति । उच्यते । यद्यश्विनावागच्छतः आगतयोर्हि
तयोर्यागः क्रियते । तेन क्रियमाणेन कर्मवत्यौ वाक्प्रज्ञे भवतः । अथवा वाक्प्रज्ञा-
करणेन तद्वेतुभूतमागमनमेव प्रतिपाद्यते । यागार्थमागच्छतमित्यर्थः । कस्मात् ।
उच्यते । यस्मादधृत्य अवसे । दीन्यतिर्विजिगीषार्थः । देवनं द्यूतम् । विजिगीषा
यस्मिन्नास्ति तदधृतं अविजिगीष्यन् । अधृतमेवादधृत्यम् । स्वार्थिको यत्प्रत्ययः छान्द-
सत्वात् । चतुर्थ्यर्थे च । अवस्तर्पणम् । यद्युवयोरेव योग्यत्वादन्यया देवतया विजि-
गीषितुमशक्यं सोमतर्पणं तदर्थं निह्वये नियमेनाह्वये । द्यां युवाम् । किञ्च वृधे वर्ध-
नाय च सर्वदा नः अस्माकं भवतं वाजसातौ सङ्ग्रामे ॥ २४

द्युभिरकुभिः परिपातमस्मानरिष्टेभिरश्विना सौभगेभिः ।

तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ २५

द्यु इत्यहो नामधेयम् । अकुरिति रात्रेः । सप्तम्यर्थे च तृतीया । अहस्सु
रात्रिषु च । परिपातं पालयतं अस्मान् । किञ्च अरिष्टेभिः अहिंसितैः हे अश्विनौ
सौभगेभिः । भग इति धननाम । शोभनानि धनानि सुभगानि । सुभगान्येव
सौभगानि । तैः सौभगेभिः । तृतीयाश्रुतेः साकांक्षत्वात् संयोजयतमिति वाक्य-
शेषः । अहिंसितानि च शोभनानि च धनान्यस्मभ्यं दत्तमित्यर्थः । तन्नो मित्र दत्या-
द्युक्तार्थम् ॥ २५

वलभीविनिवास्येतामृगर्थागमसंहतिम् ।

भर्तृध्रुवसुतश्चक्रे स्कन्दस्वामी यथास्मृति ॥

मभ्यैत् (ऐ. ब्रा. ३. ३३) इत्येवमाद्युपक्रम्य तद्वा इदं प्रजापते रेतः सिक्तमधावत्स-
 'सरोऽभवत् (ऐ. ब्रा. ३. ३३) इति च । तदग्निना वैश्वानरेण पर्यादधुः । तं
 मरुतो धून्वन् । तदग्निर्वैश्वानरः प्रच्यावयत् । तस्य यद्वेतसः प्रथममुददीप्यत
 तदसावादित्यो भवत् (ऐ. ब्रा. ३. ३७) इत्येवं प्रजापतेः सकाशादुषसि जात
 आदित्य इति ब्रूयते । अतश्चोपपन्नमस्य तदपत्यत्वम् । यद्वा प्रातः प्रातरुषसः
 सकाशादादित्यो जायते । तदभिप्रायमस्यापत्यत्वम् । असत्यपि चापत्यत्वे
 तदीयरसहरणानामान्यादृष वत्सव्यगदेशः । यथाहि पशोर्नृत्सः पयआख्यं
 रसं पिबन्नाहरति एवमसावादित्य उपसोऽवश्यायाख्यम् । दीप्तादित्याख्य-
 वत्सा । रुशती खयमपि च दीप्ता । श्वेत्या । उपसां नामेतत् । उषाः आ अगात्
 उदिता । अरैकू रेचिनवती । उ इति पदपूरणः । कृष्णा तमःसम्बन्धात् कृष्णवर्णा
 रात्रिः । सदनानि स्थानानि । यस्या उषसः ।

... .. उभे रात्र्युषसौ समानबन्धू । समानो
 बन्धुर्ययोः ते समानबन्धू । प्रजापतिर्हि रात्र्युषसोः समानबन्धुः जनयितृत्वात् ।
 आदित्यो वा । स हि जनयितृत्वेन रात्रेर्वन्धुः जनयत्युषसः जनयितृत्वेन वा उभयोः ।
 स ह्यस्तमयेन रात्रिं जनयति उदयेन चोषसम् । अमृते अमरणधर्माणौ । अहरन्तेरेषु
 पुनःपुनरपि दृश्यमानत्वात् अनूची परस्परेणानुगत । परस्परतः संवर्तिन्यौ
 संबद्धे चेत्यर्थः । द्यावा । द्युतेर्दीप्यतर्त्रा दीप्त्यर्थेऽप्यद् रूपम् । स्वेन स्वेन तेजसा
 दीप्ते । वर्णं कृष्णं शुक्रं चात्मीयं वर्णम् । चरतः गच्छतः । प्राप्नुत इत्यर्थः । अथवा
 द्यावेति दिवः पर्यायः तृतीयैकवचनान्तश्चात्र द्रष्टव्यः । तृतीयानिर्देशाच्चात्र योग्य-
 क्रियापदाध्याहारः । दिवा सह गृहत्वादिना गुणान् स्पर्धमाने दिवा चानुग्रहमाणे स्वं
 स्वं वर्णं प्राप्नुत इति । द्यौर्हि तमसा ज्योतिषश्चात्मन्यवशान्न नानुपृच्छति रात्र्युषसोः ।
 आमिनाने । आङीषदर्थे । मीर्हिंसायाम् । ईषद्विसृत्यौ । किम् । सामर्थ्यात् परस्पर-
 रूपम् । रात्रिर्ह्युषसा रूपं ज्योतिरीषद्विनस्ति । उषा अपि रात्रेस्तमः । अथवा द्यावेति
 संसम्येकवचनस्य आकार आदेशः । चरत इत्यनेन चास्य सम्बन्धः । दिवि चरतो
 गच्छतः । वर्णमित्येतत्तु आमिनाने इत्यनेन संबध्यते । आत्मीयं रूपमीषाद्विसृत्यौ ।
 अथवा आमिनाने इत्याकारोऽध्यर्थे । मिश्रितिरपि सामर्थ्यात् करोत्यर्थः । आत्मीयं
 रूपमधि उपरि कुर्वाणे । कस्य । सामर्थ्यात् प्रकृतत्वाच्च दिव एव ॥ २

समानो अथा स्वस्रो'रनन्तस्तमन्यान्या चरतो देवशिष्टे ॥

न मेथेते न तस्थतुः सुमेके नक्तोषासा समनसा विरूपे ॥

३

म. १. ११३. ५.]

स्कन्दस्वामिभाष्योपेता

443

तमिति नच्छब्दश्रुतेर्यच्छब्दोऽध्याहारः । योऽयं समानः अध्वा गमनमार्गः
आगामिकाललक्षणः । स्वप्नोः भगिन्योः । रात्र्युषसौ हेकेन प्रजापतिना आदित्येन वा
जन्येते इत्युपपन्नमनयोर्भगिनीत्यम् । कीदृशः । अनन्तः अत्यन्तबहुः । नमन्यान्या ।
अन्यान्याशब्दः परस्परपर्यायः तृतीयैकवचनशब्दात् द्रष्टव्यः । तृतीयाश्रुतेर्योग्य-
क्रियाध्याहारः । परस्पररेण लम्बद्वे चरनः गच्छतः । दंपशिष्टे । शास्त्रिरत्र जुहोऽपि साम-
र्थ्यात् सोपसर्गार्थो द्रष्टव्यः । सर्वप्राणिनामुपकाराय देवेरजुशिष्टे । अनुज्ञाते इत्यर्थः ।
परस्परसंबन्धे अपि च गच्छतः न मेथेते मेथतिरःक्रोशकर्म । मनुष्यवत् परस्परं
नाक्रोशतः । न तस्थतुः क्षणमपि न तिष्ठतः । कीदृशौ । सुमेके । मेकशब्दो मुखवचन
इति केचिदाहुः । सुमुख्यौ । सृष्टेः प्रथमः संवत्सरो मेक इत्युच्यते इत्यन्ये । तथाहि
मेकः संवत्सरः क्रतवो मेकपुत्र इति पौराणिकाः स्मरन्ति । शोभनो मेको ययोः
सम्बन्धी सृष्टिकालजन्यतया ते सुमेके । आद्यसंवत्सरसृष्टे इत्यर्थः । के । नक्तोपसा
रात्र्युपसौ । समप्रमा संगतचित्ते । परस्परव्यवर्तिन्यदित्यर्थः । विरूपे विभिन्नरूपे
विचित्ररूपे वा ॥ ३

भास्वती नेत्री पूजृतानामचे'ति चित्रा वि दुरो' न आवः ।

प्राप्या जगद्भु नो रायो अख्यदुषा अजीगर्भुवनानि विश्वा ॥ ४

भास्वती दीप्तिमती । नेत्री प्रवर्तयित्री । पूजृतानाम् । अपठितमपि वाङ्मनामै-
तत् । वाचाम् । उपउदयकाले हि प्राणिनां वाचः प्रवर्तन्ते । अतः सैव तासां प्रवर्त-
यित्रीत्युच्यते । अचेति चेत्यते ज्ञायते । दृश्यत इत्यर्थः । चित्रा विचित्रा पूज्या वा
दृश्यमानैव । दुरः सर्वार्थानां दृश वाङ्माराणि । नः अस्मभ्यम् । वि आवः विवृ-
णोति । प्रकाशयतीत्यर्थः । न चेदानीमेव केवलम् । किं तर्हि । पूर्वस्मिन्नपि काले ।
प्राप्या । आपिर्गत्यर्थः । प्रगमय्य जगत् । तेषु तेषु व्यापारेषु कृत्स्नं जगत् प्रवर्त्येत्यर्थः ।
व्यु नः । उ इति पदपूरणः । नः अस्मभ्यं रायः प्रदानि । व्यव्यत् । ख्यतिरत्रान्त-
र्णीतण्यर्थो द्रष्टव्यः । विविधं ख्यापितवती । प्रकाशितवतीत्यर्थः । किञ्च उषाः
अजीगः । जिगर्तिरत्र सामर्थ्यात् गत्यर्थः ।

यो वां हुतो न धिष्यौ । ऋ वे. ७. ६७. १.

इति यथा । उषाः गच्छति । भुवनानि विश्वा सर्वाणि भूतजातानि प्रति ॥ ४

जिह्मश्ये' चरितवे मघोन्याभोग्ये इष्टये राय उ त्वम् ।

दभ्रं पश्यद्भ्य उर्विया विचक्ष उषा अजीगर्भुवनानि विश्वा ॥ ५

जिह्मशब्दः कुटिलवचनः । शीङ् स्वप्ने । किञ्चित् प्रति कुटिलशयनाय । चरितवे
गमनाय अन्यं प्रति । मघोर्ना धनवन्मुषाः । आ भोग्ये संभोगायान्यं प्रति । इष्टये

यागायान्यं प्रति । राय उ त्वम् । उ इति पदपूरणः । त्वमिति सर्वनाम एकशब्देन समानार्थः । एकशब्दश्चान्यार्थः । धनायान्यं प्रति । उषसि ह्यागनायां कश्चिन्निद्रालुः पार्श्वेनावस्थाय संकोच्य जंघे कुटिलः शेते । कश्चित् भोजनादिसंभोगान् कर्तुमारभते । कश्चिद्यष्टुं कश्चिद्धनार्थं यतने । एतदुच्यते जिह्मश्च इत्यादिना । दध्नं पश्यभ्यः । दध्नमित्यल्पनाम् । तमसा आच्छादितत्वात् अल्पं पश्यभ्यो मनुष्येभ्यः । उर्विया विचक्षे । उर्विगति प्रथमाया इयादेशः । विचक्षे इत्यपि चक्षिरन्तर्णीतण्यर्थः । तुमर्थे च कन्प्रत्ययः । विस्तीर्णं विख्यापयितुम् । तमसा चाभिभूतत्वात् अस्फुटं पश्यभ्यः स्फुटं दर्शयितुमित्यर्थः । एवमुषा अजीगः भुवनानि विश्वा ॥ ५

क्षत्राय त्वं श्रवसे त्वं महीया इष्टये' त्वमर्थमिव त्वमित्यै ।

विसदृशा जीवितार्भिप्रचक्ष उषा अजीगभुवनानि विश्वा ॥ ६

क्षत्रमिति धननाम् । धनाय एकं प्रति श्रवसे त्वं अन्नायान्यं प्रति । महीयै । महतेर्दानकर्मणः महेर्वा पूजार्थस्येदं रूपम् । दानार्थं पूजार्थं धान्यं प्रति । इष्टये त्वं यागायान्यं प्रति । अर्थमिव त्वमित्यै । इतिर्गमनम् । यथा अर्थी नियमेनादरेण वा अर्थं प्रति गच्छति तद्वत् नियमेनादरेण वा गमनायान्यं प्रति । एवं विसदृशा विसदृशानि । जीविता । कर्तर्ययं कप्रत्ययः । जीवानि । अभिप्रचक्षे अभिप्रकाशयितुम् । उषा अजीगः भुवनानि विश्वाः ॥ ६

एषा दिवो दुहिता प्रत्यदर्शि व्युच्छन्ती' युवतिः शुक्रवासाः ।

विश्वस्येशाना पार्थिवस्य वस्य उपो' अद्येह सुभगे व्युच्छ ॥ ७

एषा उषा दिवः दुहिता । द्युप्रभवत्वादुषा दिवो दुहितेत्युच्यते । प्रत्यदर्शि । प्रतिशब्दोऽत्र धात्वर्थानुवादी । दृश्यते । व्युच्छन्ती । उच्छिन्न विवासे । तमांसि विवासयन्तीत्यर्थः । युवतिः सर्वदेव तरुणी । शुक्रवासाः । शुक्रः प्रकाशो वासः स्थानीयो यस्याः सा शुक्रवासाः । विश्वस्य सर्वस्य ईशाना ईश्वरी । पार्थिवस्य पृथिव्यां भवस्य । वसो धनस्य । परः पादः प्रत्यक्षकृतत्वात् भिन्नं वाक्यम् । हे उषः अद्य इहास्पदीये यज्ञे । सुभगे सुधने । व्युच्छ तमांसि विवासयन्ती जीव ॥ ७

परायतीनामन्वे'ति पाथ आयतीनां प्रथमा शश्वतीनाम् ।

व्युच्छन्ती' जीवमुदीरयन्त्युषा मृतं कं चन बोधयन्ती ॥ ८

म. १. ११३. १०.]

स्कन्दखामिभाष्योपेता

445

परायतीनां परागच्छन्तीनां गवादिजातीनाम् । अन्वेति अनुगच्छति । पाथ पन्थानः । आयतीनां आगच्छन्तीनां च प्रथमा शब्दानीनां बह्वीनां नित्यानां वा । याश्च दूरवर्तिन्यो गवादिजातयो याश्च सन्निकृष्टाः सर्वव्यापित्वात् ताः सर्वा अनुगच्छतीत्यर्थः । किं कुर्वन्ती । उच्यते । तमांनि विवासायन्ती । जीवमुदीरयन्ती । जीवं प्राणिजातम् । उदितेषः प्रेत्यनस्य स्थाने । प्राणिजानं च तेषु तेषु व्यापारेषु प्रेरयन्ती । का । उषाः । मृतं कंचन बोधयन्ती । मृतशब्दोऽत्र लुप्तोपमो द्रष्टव्यः । मृतमिव च कंचिदत्यन्तनिश्चेष्टं सुप्तं सर्वप्राणिनां प्रबोधयन्ती ॥ ८

उषो यदग्निं समिधे चकथे वि यदादृशसः पूर्वस्य ।

यन्मातुषान् यक्ष्यमाणान् अजीगस्तद्देवेषु चक्षुषे भद्रमग्नः ॥ ९

हे उषः यदादृशनीयाख्यमग्निम् । समिधे समिन्धनाय । चकथे करोषि । समिन्धयतीत्यर्थः । उषसि ह्युदितायामग्निहोत्रिण आहवनीयं समिन्धयन्ति नानुदितायाम् । अतस्तमुषा एव समिन्धयतीत्युच्यते । वि यदादः त्रिवृणो इत्यर्थः । चक्षुषा दर्शनेन प्रकाशाख्येन । सूर्यस्य संबन्धिता । सूर्यमभवेत्यर्थः । उषसो हि प्रकाशः उद्देष्टव्यः सूर्यात् प्रभवति । यच्च मातुषान् भनुषान् यक्ष्यमाणान् प्रति । अजीगः गच्छसि । तत् त्रिविधमपि देवेषु । निर्धारण एषा सप्तमी । देवानां मध्ये । त्वमेवैका चक्षुषे करोषि । भद्रं कथ्यमाणं अग्नः कर्म ॥ ९

कियत्या यत्समया भवति या व्युष्ट्याश्च नूनं व्युच्छान् ।

अनु पूर्वाः कृपते वावशाना प्रदीध्याना जोषमन्याभिरेति ॥ १०

आकारोऽत्र पदपूरणः खिद्येत्यस्य वार्थे । खिच्छब्दश्च पुनरित्यनेन समानार्थः वितर्कवचनः । कियति पुनर्जायते प्रदेशे समया भवति । समयाशब्दः समीपवचनः । समीपीभवत्युषा । नैव जानीमः कियत्यपि जगतः प्रदेशे समीपीभवत्युषा इति । सर्वव्यापिन्येव लक्ष्यते इत्यर्थः । या किं करोतीत्युच्यते । यत् । प्रथमैकवचनस्यात्र लुप्तद्रष्टव्यः । या व्युष्टुः या उषसः पूर्वकालेषु व्युष्टवत्यः । याश्च नूनं व्युच्छान् । नूनमिति पदपूरणः इदानीमित्यस्य वार्थे । याश्चेदानीं व्युच्छन्ति । यच्छब्दश्चुतेस्तच्छब्दोऽध्याहर्तव्यः । ताः सर्वाः । पूर्वाः पूर्ववृत्ताः । अनुकृपते । कृपा कृपयतीत्यर्चति-कर्मसु पाठान् कृपिरत्र यच्च उषस्युदितायां स्तोतारः स्तुवन्ति तदुषा एव स्तोतीत्युच्यते । वावशाना । वश कान्तौ वाश्र शब्दने इत्यनयो-रन्यतरस्येदं रूपम् । कामयमाना शब्दं वा कुर्वन्तीत्यर्थः । यच्च उषस्युदितायां ...

... कामयन्ते शब्दं वा कुर्वन्ति तदुपस्येयोपचर्यते । या च प्रदीध्याना । दीध्यतेर्दीप्त्यर्थस्य रूपम् । प्रकर्षेण दीप्यमाना । जोषं प्रति अन्याभिरुषोभिः सह एति गच्छति । तुल्यकालाभिरुषोभिः सहैकतां प्रतिपद्यते न विरुध्यत इत्यर्थः ॥ १०

ईयुष्टे ये पूर्वतरामपश्यन् व्युच्छन्तीं उपसं मर्त्यासः ।

अस्माभिरु नु प्रतिचक्ष्याभूदो ते यन्ति ये अपरीषु पश्यान् ॥ ११

ईयुः ते ते गताः । मृतास्ते इत्यर्थः । ये पूर्वतरां पूर्वप्रवृत्ततराम् । अतीतकाला-
मित्यर्थः । अपश्यन् दृष्टवन्तः । व्युच्छन्तीं तमांसि विवासयन्तीम् । उपसं मर्त्यासः
मनुष्याः । अस्माभिरु नु । उकारोऽत्रापि शब्दस्यार्थः । नुशब्दः पदपूरणः । अस्माभि-
रपीदानीन्तनैः । प्रतिचक्ष्या । प्रतिशब्दोऽत्र धात्वर्थानुवादी । चक्षतिः पश्यतिकर्मा ।
दृष्टव्या अभूत् भवति । अस्मादयोऽपि वर्तमानकालामुपसं पश्यन्तीत्यर्थः । ओ ते
यन्ति । ओ इति आङ्, उणा सहैकादेशः आ उ ओ इति । उश्च पदपूरणः । यन्ती-
त्यपि लङर्थे लट् । आयास्यन्ति ते । ये अपरीषु । द्वितीयार्थे सप्तम्येषा । अपराः
पश्चिमाः । आगामिकाला इत्यर्थः । पश्यान् द्रक्ष्यन्ति । अतीतैर्वर्तमानैरागामिभिश्च
सर्वैर्मनुष्यैरुषा दृश्यते नास्मदादिवत् कैश्चिदेव इति समस्तार्थः ॥ ११

यावयद्द्वेषा ऋतपा ऋतेजाः सुम्रावरीं सुनृता ईरयन्ती ।

सुमङ्गलीर्विभ्रती देववीतिमिहाद्योपः श्रेष्ठतमा व्युच्छ ॥ १२

उष इत्यामन्त्रणयोगाद्बुच्छेति मध्यमपुरुषयोगात् प्रत्यक्षकृतोऽयं मन्त्रः । याव-
यद्द्वेषा इत्यादीनि च नामन्त्रितानि । अतो यतच्छब्दावध्यावहृत्यैकवाक्यता नेया ।
यावयद्द्वेषा । यौतिरत्र पृथग्भावार्थः । द्वेषशब्दोऽपि द्वेष्यत्वान्नक्तञ्चरान् रक्षआदी-
नाह । द्वेषाणां यावयित्री यावयद्द्वेषा । राजदन्तत्वात् परनिपातः । द्वेषाणां नक्तञ्च-
राणां रक्षआदीनां पृथग्भावयित्री । अपनेत्रीत्यर्थः । ऋतपाः यज्ञस्य पालयित्री ।
यज्ञो ह्युषस्युदितायां क्रियते न रात्रा । अतस्तस्य पालयित्रीत्युच्यते । ऋतेजाः ।
ऋतशब्दोऽत्रादित्यवचनः । पञ्चम्याश्च स्थाने सप्तमी । आदित्याज्जनित्री । सुम्रावरी ।
सुम्रमिति सुखनाम । तद्वती । प्राणिनां सुख...रीत्यर्थः । तच्छब्दोऽध्याहर्तव्यः ।
ससुनृता वाचः ईरयन्ती प्रेरयन्ती । उषउदयोत्तरकालं हि प्राणिनां वाचः प्रवर्त-
न्ते । अतः सैव ताः प्रेरयन्तीति व्यपदिश्यते । सुमङ्गलीः सुष्ठु मङ्गल्या सती ।
विभ्रती धारयती । देववीतिं देवकामम् । देवानस्मदीयहविःकामान् कुर्वन्तीत्यर्थः ।
इहास्मदीये यज्ञे । अद्य हे उषः श्रेष्ठतमा अनिशयेन प्रशस्या । व्युच्छ तमांसि
विवासय ॥ १२

शश्वत्पुरोषा व्युवास देव्यथो अद्येदं व्यावो मघोनी ।

अथो व्युच्छादुत्तरां अनु दूनजरामृता चरति स्वधाभिः ॥ १३

एतस्मादित्येतत्समानार्थोऽथोशब्दः । तच्छ्रुतेर्यस्मादित्यध्याहार्यम् । शश्वत् बहु-
न्नित्यं वा । पुरा पूर्वेष्वपि कालेषु । उषा देवी व्युवास । वसिरत्रान्तर्णीतण्यर्थः ।
तमांस्यस्मदीये कर्मणि विवासितवती । अथो एतस्मात्कारणात् । प्रसादत्वात्कारणात् ।
अद्यास्मदीये कर्मणि व्यावः विवृणोतु विवृतवती वा । प्रकाशितवती वेत्यर्थः ।
मघोनी धनवती । अथो एतस्मादेव कारणात् व्युच्छात् । आशिष्यं लिङ्गं लेट् ।
विवासयेत्तमांस्यस्मदीये कर्मणीत्याशास्महे । उत्तरान् अनु दूनम् । अनुशब्दोऽत्र लक्षणेत्थं-
भूताख्यान (पा. १. ४. ९०.) इत्येवं कर्मप्रवचनीयः प्रतिशब्दस्य समानार्थः । द्यु-
इत्यहर्नाम । उत्तराण्यहानि प्रति । आगामिन्यपि काल इत्यर्थः । कीदृशी । उच्यते ।
अजरा जरावर्जिता । अमृता मरणवर्जिता । चरति सर्वत्र गच्छति । स्वधाभिः ।
स्वधाशब्दोऽत्र सामर्थ्यात् ज्योतिर्वचनः । स्वैः ज्योतिर्भिः । सर्वं ज्योतिर्भिर्व्याप्नोती-
त्यर्थः । अथवा स्वधेत्यन्ननाम । हविर्लक्षणैरन्नैर्निमित्तभूतैर्गच्छति । हवींष्युपभोक्तुं
यज्ञेषु गच्छतीत्यर्थः ॥ १३

व्यश्ञ्जिभिर्दिव आतास्वद्यौदप कृष्णां निर्णिजं देव्यावः ।

प्रबोधयन्त्यरुणोभिरश्वैरोषा याति सुयुजा रथेन ॥ १४

विशब्दः अद्यौदित्याख्यातेन सम्बन्धयितव्यः । अञ्जिभिरित्यञ्जिशब्दो व्यक्ति-
रूपत्वात् ज्योतिर्वचनः । ततो ज्योतिर्भिः दिवः अवयवभूतासु आतासु
... दिक्षु । व्यद्यौत् विविधं द्योतते । किञ्च कृष्णां निर्णिजम् । कृष्णामिति
षष्ठ्याः स्थाने व्यत्ययेन द्वितीया । निर्णिगित्यपि रूपनाम । कृष्णवर्णाया रात्रेः सम्ब-
न्धनमेवंलक्षणं रूपम् । आवः आवृणोति । अपनयतीत्यर्थः । किञ्च सुप्तान् प्राणिनः
प्रबोधयन्ती । अरुणेभिः अरुणवर्णैरश्वैः । सुयुजा सुयुक्तेन रथेन । ओषा याति
आगच्छत्युषाः । १४

आवहन्ती पोष्या वार्याणि चित्रं केतुं कृणुते चेकिताना ।

ईयुषीणामुपमा शश्वतीनां विभातीनां प्रथमोषा व्यश्वैत् ॥ १५

आवहन्ती आनयन्ती स्तोतृणां यष्टृणां चार्थाय । स्तोतृभ्यो यष्टृभ्यश्च ददाती-
त्यर्थः । पोष्या पोषणसमर्थानि धनानि । वार्याणि वरणीयानि । अत्यन्तोत्कृष्टा-

नीत्यर्थः । चित्रं विचित्रं पूज्यं वा । केतुं प्रज्ञानं प्रकाशाख्यम् । कृणुते करोति ।
चेकिताना ज्ञायमाना । दृश्यमानैवेत्यर्थः । किंच ईयुषीणामुपमा शश्वतीनाम् । शश्व-
दिति बहुनाम् । निर्धारणे चोभयत्र पृष्टी । गन्त्रीणां बह्वीनां मध्ये उपमानभूता ।
अत्यन्तोक्त्यर्थः । किंच विभातीनां प्रथमा । आ दीप्तौ । दीप्यमानानां मध्ये प्रथमा
उत्कृष्टा । उषा व्यश्वत् । श्वयत्नेत्यर्थः । वृध्यर्थस्य वेदं रूपम् । विविधं सर्वत्र
गच्छति वर्धते वा ॥

१५

उदी॑र्ध्वं जी॒वो अ॒सुर्न॒ आ॒गा॒दप॒ प्रा॒गा॒त्तम॒ आ॒ ज्योति॑रेति ।

आ॒रैक्प॒न्थां॒ यात॑र्वे॒ सूर्या॑णा॒गन्ता॒ यत्न॑ प्रति॒रन्त॒ आयुः॑ ॥ १६

ईर गतौ । ऋत्विजां वायं प्रेषः पुत्रपौत्रप्रभृतीनां वा । ऊर्ध्वं गच्छत यष्टुं स्तोतुं
च । शयनेभ्य उत्तिष्ठतेत्यर्थः । किं कारणम् । उच्यते । यस्माज्जीः जीवितस्थानीया ।
असुः । असुरिति प्राणनाम् । प्राणस्थानीया च । नः अस्माकनागात् । आ इत्येष
उदित्येतस्य स्थाने । उद्गता । का । प्रकृतत्वादुषाः । यस्माज्जीवितात् प्राणेभ्यश्च प्रिय-
तमा अस्माकमुषा उदिनेत्यर्थः । उद्गतायां च तस्यामपप्रागात्तमः । अप प्रेति व्यत्या-
सेनोपसर्गौ योजयितव्यौ । आगादित्यपि च वर्तमानकाले लुङ्प्रत्ययो द्रष्टव्यः छन्दसि
लुङ् लङ् लिट् (पा. ३ ४ ६.) इति । प्रकृषेणापगच्छति शार्ध्वं तमः । आ ज्यो-
तिरेति ज्योतिश्च उषसः प्रकाशाख्यं सर्वत्र आ एति आगच्छति । सर्वं व्याप्नो-
तीत्यर्थः । एष च आरैक् पन्थां रेचयति पन्थानम् । यातर्वे गन्तुम् । सूर्याय सूर्यार्थम् ।
सूर्यो गमिष्यतीत्येवमर्थमित्यर्थः । केन पुनर्व्यापारेण औषसं ज्योतिः सूर्यस्य पन्थानं
रेचयति । आत्मापगमनेन । कुत एतत् । औषसस्य ज्योतिषोऽन्तं सूर्योदयदर्शनात् ।
यस्माच्चागन्म गता प्राप्ता वयम् । क । उच्यते । यत्र व्यवस्थिताः अधः शोदय ऋत्विजः
प्रतिरन्ते वसतीर्व्येकधनादिभिः प्रवर्धयन्त्यायुः । अन्ननामैतत् । सोमादिहविलक्षण-
मन्नम् । यस्मादुषा उदिता वयमपि यज्ञं कर्तुं प्रवृत्ता इत्यर्थः ॥

१६

स्यू॑म॒ना वा॒च उ॒दि॒यर्ति॑ ब॒हिः स्त॒वानो॑ रे॒भ उ॒षसो॑ वि॒भातीः॑ ।

अ॒द्या तदु॑च्छ गृ॒णते॑ म॒घोन्य॒स्मे आ॒युर्नि दि॑दी॒हि प्र॒जाव॑त् ॥ १७

अद्या तदुच्छेति तच्छब्दश्रुतेर्यच्छब्दोऽत्राध्याहर्तव्यः । यस्मात् स्यूमना ।
स्यूमशब्दोऽत्र सुखवचनः । सखेनाक्लेशेन । स्तुतिलक्षणा वाचः । उदियर्ति । ऋ
गतौ । सामर्थ्याच्चात्रान्तर्णीतण्यर्थः । आत्मन एवायं परोक्षरूपेण प्रथमपुरुषेण
व्यपदेशः । होत्राख्यं ऋषिः कुत्सनामा वा ऋषिः उद्गमयति । उच्चारयतीत्यर्थः ।

म. १. ११३. १९.]

स्कन्दस्वामिभाष्योपेता.

449

बलवान् वह्निरुच्यते वह्नसमर्थत्वात् । स्तवानः स्तुवन् । रेभः । स्तोतृनामैतत् । स्तोता च । किं स्तुवन् । उच्यते । यस्मादुषसो विभातीः विविधं दीप्यमानाः । अद्या तदुच्छ । तदिति पञ्चम्या लुङ्गष्टव्यः । तस्मादद्य व्युच्छ विविधं तमांसि विवासय । गृणते । स्तुवतो ममार्थाय । हे मघोनि धनवति । किंचास्ते असम्भ्यम् । आयुश्चिरं जीवित्वमन्नं वा निदिदीहि । ददातेरेतद्रूपम् । नियमेन देहि । प्रजावत् प्रजासहितम्॥

या गोमतीरुषसः सर्ववीरा व्युच्छन्ति दाशुषे मर्त्याय ।

वायोरिव सूनृतानामुदर्के ता अश्वदा अशनवत्सोमसुत्वा ॥ १८

या गोमतीः अरुणीभिः स्वाभिर्गोभिः गोमत्यः । उषसः सर्ववीराः सर्वैर्वीरैरुपेताः । अखण्डिताशेषपरिजनपुत्रपौत्रादिका इत्यर्थः । व्युच्छन्ति विविधं तमांसि विवासयन्ति । दाशुषे मर्त्याय । दाश्वानिति यजमाननाम शाकपूणिना पठितम् । तादर्थ्ये चोभयत्र चतुर्थी । यजमानस्य मनुष्यस्यार्थाय । कस्यां वेलायाम् । उच्यते । वायोरिव सूनृतानामुदर्के । सूनृतेत्यपठितमपि बाङ्नाम । उदर्क इत्युद्भव उच्यते । यादृग्वायोः उद्भवकादिवाचां उद्भवे । प्रभातवेलायामित्यर्थः । तदा कादिवाचामुद्भवः । ता अश्वदाः स्तोतृभ्यो यष्टृभ्यश्चाश्वान् दात्रीः । अश्वद्व्याप्नोति । केन । सामर्थ्यात् स्तुतिभिर्हविर्भिश्च । स्तौति यजति चेत्यर्थः । सोमसुत्वा सोमभिषवकारी यजमानः । अथवा दक्षिणादाने अश्वस्यापि दानविधानात् अश्वदा इति सोमसुत्वनो विशेषणं नोषसाम् । अश्वस्य दाता यजमान इति ॥ १८

माता देवानामदितेरनीकं यज्ञस्य केतुर्बृहती वि भाहि ।

प्रशस्तिः कृद्ब्रह्मणे नो व्युच्छा नो जने जनय विश्ववारे ॥ १९

विभाहि इति मध्यमपुरुषसंयोगात् प्रत्यक्षकृतोऽयं मन्त्रः । मातेत्यादीनि च नामन्त्रितानि । अतो यत्तच्छब्दावध्याहृत्यैकवाक्यतया योज्यानि । या त्वं माता । कस्य । देवानाम् । देवशब्देनादित्या उच्यन्ते । तेषां हि माता उषाः । तत् ।

रुशद्वत्सा रुशनी । क्र. वे. १. ११३. २.

इत्यत्र व्याख्यातम् । प्रतिमासं चादित्यभेदमङ्गीकृत्य बहुवचनम् । अदितेरनीकम् । अदितिशब्देनात्रादीनकत्वात् समग्रज्योतिरुच्यते । अनीकशब्दोऽपि ब्राह्मणानीकं क्षत्रियानीकमिति प्रयोगदर्शनात् समूहवचनः । अदीनस्य समग्रस्य प्रकाशाख्यस्य ज्योतिषः समूहः । अथवा अनीकशब्दः खङ्गमुखवचनः । इहाग्रत्वसामान्यादुषसि

प्रयुज्यते । अदीनस्य समग्रस्याहर्लक्षणस्य ज्योतिषो मुखभूतेत्यर्थः । यज्ञस्य केतुः ।
 कित ज्ञाने इत्यस्य सामर्थ्यादन्तर्णीतव्यस्य रूपम् । यज्ञस्य ज्ञापयित्री । प्रकाशयि-
 त्रीत्यर्थः । बृहती महती । तच्छब्द इदानीमध्याहर्तव्यः । सा विभाहि विविधं
 दीप्यस्व । किञ्च या त्वं प्रशस्तिकृत् । प्रशस्तयः स्तुतय उच्यन्ते । तासां कर्त्री ।
 उषसि ह्युदितायां स्तुतयः क्रियन्ते । तद्धेतुत्वात् सैव तत्र कर्त्रीति व्यपदिश्यते ।
 ब्रह्मणे नः । ब्रह्मणे इति तादर्थ्ये चतुर्थी । अस्माकं संबन्धिनः स्तुतिलक्षणस्य
 ब्रह्मणोऽर्थाय । व्युच्छ विविधं तमांसि विवासय । वयं स्तुतीः करिष्याम इत्येवमर्थं
 तमांस्यपनयेत्यर्थः । किञ्च आ नो जने जनय । आ इत्येष उपेत्येतस्य स्थाने । जन इति
 लोक उच्यते । निर्धारणे च सप्तमी । लोकस्य मध्ये । अस्मानुपजनय धनादिभिर्व-
 धेय । हे विश्ववारे सर्वस्य वरणीये ॥ १९

यच्चित्रमम्रं उषसो वहन्तीजानाय शशमानाय भद्रम् ।

तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ २०

यच्चित्रं विचित्रं पूज्यं वा । अम्रः । कर्मनामैतत् । यागलक्षणं कर्म प्रति । उषसः
 वहन्ति प्रापयन्ति । किम् । सामर्थ्यादात्मानं गच्छन्तीत्यर्थः । किमर्थम् । ईजानाय
 शशमानाय । शशमान इत्यर्चतिकर्मा । तादर्थ्ये चोभयत्र चतुर्थी । यजतः स्तुवतश्चा-
 र्थाय । कीदृशं कर्म प्रति । भद्रं कल्याणम् । तन्नो मित्र इत्याद्युक्तार्थम् ॥ २०

इमा रुद्राय तवसे कपर्दिने क्षयद्वीराय प्र भरामहे मतीः ।

यथा श्रमसंदिपदे चतुष्पदे विश्वं पुष्टं ग्रामे अस्मिन्ननातुरम् ॥ १

रौद्रम् ।

रुद्रदेवस्यमेतत् सूक्तम् । इमा रुद्राय तवसे इति तवश्शब्दोऽत्र बलवचनः । सामर्थ्या-
 च्चात्रान्तर्णीतमत्वर्थः । कपर्द इति शिरसि चूडा कपर्द उच्यते । तद्वान् कपर्दी ।
 क्षयद्वीरायेति क्षि निवासगत्योरित्यस्य क्षियतेर्वा गतिकर्मणो रूपम् । शुद्धोऽपि
 चात्र सामर्थ्यादभिपूर्वार्थे द्रष्टव्यम् । वीराणामपि शत्रूणामभिगन्ता क्षयद्वीरः ।
 षष्ठीसमासे छान्दसः पूर्वनिपातः । अथवा क्षयतिः निवासार्थ एव । आत्मीयानां
 वीराणामभिप्रेतेषु निवासयिता क्षयद्वीरः । सर्वत्र च तादर्थ्ये चतुर्थी । इमा रुद्रस्य
 बलवतश्चूडावतोऽपि वीराणामपि शत्रूणामभिगन्तुः स्वेषां वा वीराणामभिप्रेतेषु

म. १. ११४. ४.]

स्कन्दस्वामिभाष्योपेता.

451

स्थानेषु निवासयितुर्थाय प्रभरामहे । हरतेरिदं रूपम् । प्रहरामः प्रापयामः । रुद्रं
स्तोतुमुच्चारयाम इत्यर्थः । मतीः । मन्यते इत्यर्चतिकर्मा । स्तुतीः । कथं च पुनरु-
च्चारयामः । यथा सुस्तुते रुद्रं द्विपदे चतुष्पदे चास्मदीयाय । शं सुखम् । असत्
भवति । विश्वं पुष्टं सर्वं च पुष्टं भवति । ग्रामे अस्मिन् अस्मदीय । अनातुरमनामयं च॥१

मृळा नो रुद्रो नो मयस्कृधि क्षयद्वीराय नमसा विधेम ते ।

यच्छं च योश्च मनुरायेजे पिता तदश्याम तव रुद्र प्रणीतिषु ॥ २

मृळ सुखय नः । षष्ठ्यन्तमेतत् । तच्छ्रुतेश्च योग्यपदाध्याहारः । अस्माकं
सम्बन्धिन... ...अस्माकमपि मयस्कृधि सुखं कुरु । किंच क्षयद्वीराय
नमसा विधेम ते । क्षयद्वीराय ते इत्युभयत्र द्वितीयार्थे चतुर्थी । क्षयद्वीरं त्वां नमसा
हविर्लक्षणेनाग्नेन विधेम नित्यं परिचरेमेत्याशास्सहे । किंच यत् शं च शमनं च ।
कस्य । सामर्थ्यादुत्पन्नानामनिष्टानां रोगादीनाम् । योश्च । यौतिः पृथग्भावे । पृथग्भ-
वनं च । असम्बद्धं चेत्यर्थः । केन । सामर्थ्यादुत्पित्सुभिरनिष्टैः । मनुरायेजे । यजिरत्र
यागपूर्विकायां तत्फलभूतायामवाप्तौ द्रष्टव्यः । तव यागेनाप्तवानित्यर्थः । पिता
सर्वप्रजानाम् । वयमपि तदेवाश्याम प्राप्नुयाम । ते तव हे रुद्र प्रणीतिषु । प्रकृष्टा
नीतयः उपदेशाः प्रणितयः । तासु । सप्तमीनिर्देशात् वर्तमाना इति शेषः । तृतीया-
र्थे वा सप्तमी । त्वदुपदेशैश्चैष्टमाना इत्यर्थः ॥ २

अश्याम ते सुमतिं देवयज्यया क्षयद्वीरस्य तव रुद्र मीढः ।

सुम्नायन्निद्विशो अस्माकमा चरारिष्टवीरा जुह्वाम ते हविः ॥ ३

अश्याम ते सुमतिं शोभना अनुग्रहरूपां बुद्धिम् । तवानुग्राह्याः बुद्धौ भवेमे-
त्यर्थः । केन । उच्यते । देवयज्यया देवयागेन अविगुणेन यागेन । कस्य । उच्यते ।
क्षयद्वीरस्य तव । हे रुद्र मीढः । मिह सेचने । वृष्टिलक्षणेनोदकेन सेक्तः । अथवा मीढ-
शब्दस्य धननाम्नो मत्वन्तस्येदं छान्दसं रूपम् । धनवन्नित्यर्थः । किंच सुम्नायन् ।
सुम्नमिति सुखनाम । अस्मदीयहविरुपयोगनिमित्तं सुखमिच्छन् । इच्छब्दस्तु
पदपूरणः । विशः मनुष्यानस्माकं संबन्धिनः पुत्रपौत्रादीन् ऋत्विजो वा प्रति ।
आचर आगच्छ । आगतस्य अरिष्टवीराः अर्हिसितपुत्रपौत्रा वयं जुह्वाम ते हविरि-
त्याशास्सहे ॥ ३

त्वेषं वयं रुद्रं यज्ञसाधं वहुं कविमवसे नि ह्वयामहे ।

आरे अस्मदैव्यं हेळो अस्यतु सुमतिमिद्वयमस्या वृणीमहे ॥ ४

त्वेषं दीप्तिं वयं रुद्रम् । यज्ञसाधं यज्ञानां साधयितारम् । वंकुम् । वंकुशब्दोऽत्र
वकि कौटिल्ये इत्यस्य वक्रगामिवचनः ॥

वंकू वातस्य पर्णिना । ऋ वे. ८ १. ११.

इति यथा । वक्रगामिनम् । कविं मेधाविनम् । अवसे हविषा तर्पणाय पालनाय वा
आत्मनः । निह्वयामहे नियमेनाह्वयामः । अत एतत् ज्ञात्वा आरे दूरे । अस्मत्
अस्मत्तः । दैव्यं हेळः । क्रोधनामैतत् । देवानां स्वभूतं क्रोधम् । अस्यतु क्षिपतु ।
यथास्मभ्यं देवा न क्रुध्येयुः तथा करोत्वित्यर्थः । किंच सुमतिभित् । इच्छब्दोऽत्रै-
वार्थे । शोभनमेवानुग्रहरूपां बुद्धिं आत्मनः उपरि वयमस्य रुद्रस्यावृणीमहे प्रार्थ-
यामहे ॥ ४

दिवो वराहमरुषं कपर्दिनं त्वेषं रूपं नमसा नि ह्वयामहे ।

हस्ते विभ्रज्जेषजा वार्याणि शर्म वर्म छर्दिस्मभ्यं यंसत् ॥ ५

दिवो द्युलोकात् । वराहनामासुरः । तत्सदृशम् । अत्यन्तबलवन्तमित्यर्थः । अथवा
वराह इति मेघनाम । तत्सदृशम् । एकदेशसादृश्येन चैप समस्तसादृश्यव्यपदेशः ।
रुद्रस्य नीलत्वात् कण्ठो मेघसदृशः । मेघसदृशकण्ठमित्यर्थः । अथवा वराहः सूकर-
उच्यते । तदाकारम् । देवता हि माहाभाग्ययोगात् तं तर्माकारं भजते । अत उप-
पन्नो रुद्रस्य वराहाकारव्यपदेशः । अरुषम् । अरुषतिर्गतिकर्मा । गन्तारं शत्रून्
यज्ञान्वा प्रति । कपर्दिनम् । त्वेषं रूपम् । अन्तर्णीतमत्वर्थो रूपशब्दो द्रष्टव्यः ।
माहाभाग्ययोगादनेकप्रकारैः रूपैः रूपवन्तम् । नमसा नमस्कारेण । स्तुत्येत्यर्थः ।
अथवा नमो हविर्लक्षणमन्त्रम् । तेन निमित्तेन । हविरुपभोक्तुमित्यर्थः । निह्वयामहे
नियमेन ह्वयामः । आहूतश्च सन्नागत्य हस्ते विभ्रत् धारयन् । हस्तधारणेन चात्र
तदुत्तरकालभावि दानं लक्षते । दददित्यर्थः । किम् । उच्यते । भेषजा सर्वरोगोप-
शमनसमर्थान्यौषधानि । वार्याणि वरणीयानि । अत्यन्तोत्कृष्टानीत्यर्थः । शर्मात्र
सुखमुच्यते । वर्मात्र कवचमुच्यते । शत्रुप्रयुक्तहिंसाप्रतिबन्धसमर्थं च कवचम् ।
छर्दिः । गृहनामैतत् । गृहं च । अस्मभ्यं यंसत् प्रयच्छतु । भेषजानि च ददातु सुखा-
दीनि चेत्यर्थः ॥ ५

इदं पित्रे मरुतामुच्यते वचः स्वादोः स्वादीयो रुद्राय वर्धनम् ।

रास्वा च नो अमृत मर्तभोजनं त्मने' तोकाय तनयाय मृळ ॥ ६

राखेति मध्यमपुरुषसंयोगादमृतेति चाग्रन्त्रणयोगात् प्रत्यक्षकृतोऽयं मन्त्रः ।
 इदं पित्रे मरुतां पितृभूताय । स्वादुतरम् । अत्यन्तं मनसः
 प्रीतिकरमित्यर्थः । कस्मै । रुद्राय । वर्धनं वृद्धिहेतुः । स्तुतिर्हि देवानां वृद्धिकरी ।
 एतच्छ्रुत्वा राखा च । रातिर्दानकर्मा । चशब्दः समुच्चये । मृलेत्येतदपेक्षश्च समुच्चयः ।
 देहि । हे अमृत मर्तभोजम् । भोजनमिति धननाम । मर्तोप-
 भोग्यं धनम् । त्मने तोकाय तनयाय मृल । मृड सुखने । सुखं च कुरु । कस्मै ।
 उच्यते । त्मने आत्मन एव मम तोकाय तनयाय । तोकं तनयमित्युभे अपत्यनामनी ।
 पुत्रपौत्रभेदेन तु अपुनरुक्ते । पुत्रेभ्यश्च पौत्रेभ्यश्च ॥ ६

मा नो' महान्तमुत मा नो' अर्भकं मा न उक्षन्तमुत मा न उक्षितम् ।

मा नो' वधीः पितरं मोत मातरं मा न प्रियास्तन्वो' रुद्र रीरिषः ॥७

न इति षष्ठीश्रुतेर्योग्यतत्सम्बन्धिपदाध्याहारः । अस्माकं स्वभूतम् । महान्तमुत
 मा नो अर्भकम् । अल्पनामैतत् । अल्पम् । बालमित्यर्थः । मा च नः उक्षन्तम् । उक्ष
 सेचने । सिञ्चन्तम् । किम् । सामर्थ्याद्रेतः । रेतस्सेकसमर्थम् । युवानमित्यर्थः । उत
 मा नः उक्षितं सिक्तं गर्भस्थम् । मा च नः वधीः पितरम् । मा उत मातरम् । मा च
 नः प्रियाः तन्वः । एकवचनस्य स्थाने बहुवचनम् । प्रियं स्वमेव शरीरम् । हे रुद्र
 रीरिषः हिंसीः ॥ ७

मा नस्तोके तनये मा न आयौ मा नो गोषु मा नो अश्वेषु रीरिषः ।

वीरान्मा नो रुद्र भामितो वधीर्हविष्मन्तः सदमित्त्वा हवामहे ॥ ८

तोके इत्यादौ द्वितीयार्थे सप्तमी । मा अस्माकं तोकं पौत्रांश्च पुत्रांश्च । मा च नः
 आयौ । आयव इति मनुष्यनामसु पाठात् आयुशब्दोऽत्र मनुष्यवचनः । परिचारक-
 मनुष्यान् । मा च नः गोषु गाः । मा च नः अश्वान् रीरिषः । वीरान् स्वभ्रातृप्रभृ-
 तीन् । मा न हे रुद्र भामितः । भाम क्रोधे । क्रुद्धः वधीः । कस्मात् । उच्यते ।
 यस्माद्विष्मन्तः हविषा संयुक्ताः । सदमित्त्वा सदशब्दः सदेत्यस्य पर्यायः । इच्छन्द्
 एवार्थः । सदैव त्वा हवामहे । यागाय त्वां वयमाह्वयामः ॥ ८

उप ते स्तोमोन्पशुपा इवाकरं राखा पितर्मरुतां सुन्नमस्मे ।

भद्रा हि ते' सुमतिर्मृल्यत्तमाथा वयमव इत्ते' वृणीमहे ॥ ९

उपेत्युपसर्गः आकरमित्याख्यातेन सम्बन्धयितव्यः । ते तव स्तोमान् । पशुपा
इव यथा पशुपालः पशून् विक्षिप्तान् सतः एकीकृत्य ग्रामस्यात्मनो वा समीपे
करोति । एवमुपाकरं भवतः समीपं कृतवानहम् । भवत्सन्निधौ सर्वान् उच्चारितवा-
नित्यर्थः । एतत् ज्ञात्वा राख देहि । हे पितः मरुतां सुम्नं सुखमस्मभ्यम् । किञ्च
भद्रा हि यस्मात् भद्रा कल्याणी ते तव सुमतिः शोभनानुग्राह्यबुद्धिरस्मासु ।
मृळयत्तमा अस्माकमतिशयेन सुखकरी । अथ एतस्मात् कारणात् वयमवः पालनम् ।
इच्छब्दस्तु पदपूरणः । ते तव सम्बन्धि वृणीमहे प्रार्थयामः । आत्मानं पालयमान-
मिच्छाम इत्यर्थः ॥ ९

आरे ते' गोघ्नमुत पुंरुषं क्षयद्वीर सुम्नस्मे ते' अस्तु ।

मृळा च नो अधि च ब्रूहि देवाधा च नः शर्म यच्छ द्विबर्हाः ॥ १०

अस्त्वित्यर्थचान्तमाख्यातं प्रथमपादेऽप्यनुषक्तव्यम् । आरे अस्तु दूरे अस्मत्तो
भवतु । ते तव । षष्ठीश्रुतेर्बलं रूपं वेति शेषः । गोघ्नं गवां हन्तु । उत पुरुषं पुरु-
षाणां हन्तु । हे क्षयद्वीर वीराणामपि शत्रूणामभिगन्तः स्वेषां वा वीराणामभिप्रेतेषु
स्थानेषु निवासयितः । सुम्नं यदेव बलं रूपं वा तव तदेवास्मे अस्तु । किञ्च मृळ च
सुखय च नः । अधि च उपरि च ब्रूहि देव । आज्ञापय च यद्यदस्माभिः कर्तव्यमि-
त्यर्थः । अधा च । अधशब्दोऽत्र अपिशब्दस्यार्थः । अपि च नः शर्म गृहं यच्छ
प्रयच्छ । द्विबर्हाः । बृंहिर्वृध्यर्थः । द्वयोर्वर्धयिता यष्टुः स्तोतुश्च द्विबर्हाः । अथवा
द्वयोः स्थानयोः प्रवृद्धो द्विबर्हाः । कतमयोर्द्वयोः, यज्ञसंग्रामयोर्वा वीर्येण मध्यमोत्तम-
योर्वा रूपेण । रुद्रो हि मध्यमस्थानीयः सन् आप्रवृद्धो दिव्यादित्यात् शक्नोति प्रभूतान्
रसान् प्रतिग्रहीतुम् । अप्यन्तरिक्षे आप्रवृद्धः शक्नोति च वर्षयितुम् । अत उपपन्न-
मस्य वृद्धत्वम् । तन्निबन्धनश्च द्विबर्हाः इति व्यपदेशः । प्रत्यक्षकृतश्चायं मन्त्रः ।
द्विबर्हा इति च नामन्त्रणम् । अतो यत्तच्छब्दावध्याहृत्यैकवाक्यता नेया । यस्त्वं
द्विबर्हाः शर्म यच्छेति ॥ १०

अवो'चाम नमो' अस्मा अवस्यवः शृणोतु नो हवं रुद्रो मरुत्वान् ।

तन्नो' मित्रो वरुणो मामहन्तामदितिः सिन्धुः पृथिवी उत द्यौः ॥ ११

उक्तवन्तो वयं नमः नमस्काररूपं स्तुतिलक्षणं वचः । अस्मै रुद्राय । अवस्यवः
पालनकामाः । एवं ज्ञात्वा शृणोतु नो हवं रुद्रो मरुत्वान् मरुद्भिः स्वसखैः सहितः ।
तन्नो मित्र इत्याद्युक्तार्थम् ॥ ११

चितं देवानामुदगादनीकं चक्षुर्मितस्य वरुणस्याग्नेः ।

आप्राद्यावापृथिवी अन्तरिक्षं सूर्य आत्मा जगत्स्तस्थुषश्च ॥ १

अथ सौर्यमुत्तरम् ।

विचित्रं पूज्यं वा ज्योतिः उदगात् उदितम् । किरूपम् । उच्यते । देवानां रश्मिर्नीलं अनीकं समूहम् । रश्मिसमूहरूपमित्यर्थः । चक्षुः चक्षुःस्मानीयं च । मित्रस्य वरुणस्याग्नेः । मित्रादिग्रहणं चात्र प्रदर्शनार्थं द्रष्टव्यम् । देवानां मनुष्यामन्येषां च प्राणिनामित्यर्थः । उद्गम्य च आप्राः । प्रा पूरणे । अपूरयति । द्यावापृथिवी च अन्तरिक्षं च । केन । सामर्थ्याद्भूमिभिः । कतमदिदं ईदृशं ज्योतिः । उच्यते । योऽयं सूर्य आत्मा जगतः तस्थुषश्च जगमस्य स्थावरस्यात्मभूतः सर्वानुप्राप्तोत्तेजः ॥ १

सूर्यो देवीमुषसं रोचमानां मर्यो न योषामभ्येति पश्चात् ।

यत्ता नरो देवयन्तो युगानि वितन्वते प्रति भद्राय भद्रम् ॥ २

सूर्यः देवीमुषसं रोचमानां दीप्यमानाम् । यथा कश्चित् मनुष्यः काञ्चित् स्त्रियं यान्तीं पश्चादभिगच्छति एवमभ्येत्यभिगच्छति पश्चात् । उपस्युदितायां पश्चादुदेतीत्यर्थः । कस्मिन् काले । उच्यते । यत्र नरः मनुष्याः देवयन्तः देवमिममेव सूर्यं यष्टुमिच्छन्तः । युगानि वितन्वते । युगशब्दः कालवचनः सामर्थ्याच्चाग्निहोत्रकालेषु वर्तते प्रतीत्येतेन संबध्यते । अग्निहोत्रकालान् प्रति । अग्निहोत्रकालेषु वितन्वते वित्तं कुर्वन्ति । भद्राय तत्फलाय । भद्रं अग्निहोत्रलक्षणं कर्म । यदा स्वेष्टकालेषु मनुष्याः अग्निहोत्रं जुह्वन्ति तदा सूर्य उपसं पश्चादभ्येतीति समस्तार्थः ॥ २

भद्रा अश्वा हरितः सूर्यस्य चित्रा एतग्वा अनुमाद्यासः ।

नमस्यन्तो दिव आ पृष्ठमस्थुः परि द्यावापृथिवी ऋन्ति सद्यः ॥ ३

भद्रा अश्वा हयाः । हरितवर्णाः सूर्यस्य स्वभूताः । चित्राः एतग्वा । एतैव इत्यश्वनामान्यत्र इहत्वश्वेन पौनरुक्त्यप्रसंगात् क्रियाशब्दः । अतीतिष्वहस्तु मर्त्ये गन्तार इत्यर्थः । अनुमाद्यासः । भद्रतिर्चनिकर्म । अनुपृष्ट्याः । नमस्यन्तः पूजयन्तः सूर्यम् । दिवः पृष्ठमुपरिभागमातस्थुः आतिष्ठन्ति । आस्थाय च द्यावापृथिवी उभे अपि परियन्ति परिमच्छन्ति । सद्यः समान एवाहन्ति ॥ ३

तत्सूर्यस्य देवत्वं तन्महित्वं मध्या कर्तोर्विततं सं जभार ।

यदेदयुक्त हरितः सधस्थादाद्रात्री वासस्तनुते सिमस्मै ॥ ४

तत्सूर्यस्य देवत्वं तच्च महित्वम् । तच्छब्दाद्यच्छब्दोऽध्याहर्तव्यः । यत् मध्यात् मध्ये कर्तोः । कर्मनामैतत् । कृष्यादेः कर्मणः । अपरिसमाप्तेष्वेव प्रारब्धेषु कर्म-स्वित्यर्थः । विततमात्मीयं रश्मिजालं सज्जभार क्षणेनैकेन संहरति । महत्वाद्धीद-मत्यन्तदुरुपसंहरं नान्यः सूर्यात् क्षणेनैकेनापि संहर्तुं शक्नोतीत्यर्थः । कदा पुनरुप-संहारः । उच्यते । यदेदयुक्त । इच्छब्दः पदपूरणः । यदास्तमयानन्तरमुत्तरेण मेरुं गन्तुं युक्ते । हरितः खान्श्वान् । क । उच्यते । सधस्थात् । सह तिष्ठन्ति यत्राश्वाः स सधस्थो रथ इहामिप्रेतः । सप्तम्यर्थे चैषा पञ्चमी । सर्वेषामश्वानां सहस्थानभूते आत्मीये रथे इत्यर्थः । आत् तदैव च रात्री वासः । वासश्शब्दोऽत्र क्रियाशब्दो वस आच्छादन इत्यस्य । वस्त्रवचनो वा । सामर्थ्याच्च कृष्णं वास आह नान्यत् । तत्सारूप्याच्च तमसि प्रयुज्यते । कृष्णस्य जगत् आच्छादयितुं कृष्णवासस्सरूपं वा तमः । तनुते विस्तारयति । सिमस्मै । सिमेति सर्वपर्यायः । सप्तम्यर्थे चैषा चतुर्थी । सर्वस्मिन् जगति ॥ ४

तन्मित्रस्य वरुणस्याभिचक्षे सूर्यो रूपं कृणुते द्यौरुपस्थे ।

अनन्तमन्यदुर्शदस्य पाजः कृष्णमन्यद्धरितः संभरन्ति ॥ ५

तच्छब्दाद्योग्यार्थसम्बन्धो यच्छब्दोऽध्याहार्यः । यदिदं प्रातः प्रागुदयात् दीप्ति-वर्जितं प्रकाशमात्रसम्बद्धं तन्मित्रस्य वरुणस्य । मित्रवरुणग्रहणमत्र प्रदर्शनार्थं द्रष्ट-व्यम् । देवानां मनुष्याणामन्येषां प्राणिनाम् । अभिचक्षे अभिदर्शनाय । सूर्य आत्मनो रूपं कृणुते करोति । द्यौरुपस्थे दिवः समीपे । द्युलोकस्य पूर्वस्मिन् प्रान्त इत्यर्थः । अनन्तमन्यत् अन्यत्तु मध्येऽहः अनन्तमत्यन्तमहत् । रुशत् अत्यन्तदीप्तमस्य सूर्यस्य पाजः । बलनामैतत् सामर्थ्याच्चान्तर्णीतमत्वर्थम् । बलवत् । अत्यन्ततीव्रत्वात् दुरभि-भवमित्यर्थः । कृष्णमन्यदापि तमोलक्षणमस्य स्वरूपम् । हरितोऽश्वाः । संभरन्ति मेरुमुत्तरेण सूर्यं नयन्तः प्रकल्पयन्ति । मेरुणा हि व्यवधीयमानः सूर्यस्तमः करोति । अतस्तस्यैव देशान्तरस्थस्य तद्रूपमिति व्यपदिश्यते । मेरुणा च व्यवधानं सूर्यस्याश्वाः कुर्वन्ति । अत एतदुच्यते । कृष्णमन्यद्धरितः संभरन्तीति ॥ ५

अद्या देवा उदिता सूर्यस्य निरंहसः पिपृता निरवद्यात् ।

तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ ६

म. १. ११६. १.]

स्कन्दस्वामिमाध्योपेता.

457

सौर्यत्वादस्या ऋचः देवा इह रश्मय उच्यन्ते नान्ये । अद्य हे देवाः सूर्यस्य रश्मय उदिताः । सूर्योदयवेलायामहसः पापादधर्माख्यात् निःपिपृत । पृ पालनपूरण-
योरित्यस्य छान्दसं ह्रस्वत्वम् । निश्चयेन पालयतास्मान् । न च केवलादहसः । किं
तर्हि । निरवद्यात् । अवधं गर्हितमुच्यते । अन्यस्मादपि गर्ह्यात् निश्चयेनैवास्मान्
पालयत । तन्नो मित्र इत्याद्युक्तार्थम् ॥ ६

नासत्याभ्यां बर्हिर्निव प्र वृञ्जे स्तोमां इयम्यभ्रियेव वातः ।

यावर्भगाय विमदाय जायां सेनाजुवा न्यूहत् रथेन ॥ १

कक्षीवान् दीर्घतमसो नासत्याभ्यामिति स्मृतः ।

कक्षीवानाम दीर्घतमसः पुत्रः, नासत्याभ्यामित्यतः परं ऋषिः स्मृतः । अत्र ऋषिः
अयमापारुच्छेपात् ।

पञ्चाश्विनानि सूक्तानि ।

पञ्चैतानि सूक्तानि अश्विदेवत्यानि । अश्विनोरेको नासत्यनामा । दक्षन्नामापरः ।
साहचर्यात्वन्यतरनाम्नापि सर्वत्र उभयोरभिधानम् । न वा असत्यौ सत्यावेव नासत्यौ
तादर्थ्ये चात्र चतुर्थी । नासत्ययोरर्थः । बर्हिर्निव प्रवृञ्जे । वृञ्जतिरिह संस्करणार्थः ।
यथा कश्चिद्वेदिस्तरणार्थं बर्हिः संस्करोति तद्वत्संस्करोमि स्तोमान् । संस्कृत्य इयमि ।
इयतिरत्र सामर्थ्यादन्तर्णीतित्यर्थः । गमयामि । उच्चारणेन प्रेरयामीत्यर्थः । कथं ।
अभ्रियेव वातः । समुद्राभ्रादः (पा. ४. ४ ११८.) इत्येवमयं समूहे घप्रत्ययः । द्विती-
याब्रह्मवृत्तनस्य चाकारः । अभ्रसमूहानिव वातः । यौ किं कृतवन्तौ । उच्यते । यौ
अर्भगाय विमदाय । अर्भकमित्यल्पनाम् । तस्य पर्यायोऽर्भशब्दः । कै गै, शब्देः
अग्न्यर्थं यः अल्पं

अग्निमीले भुजां यविष्ठम् । ऋ. वे. १०. २०. २.

इति सूक्तद्वयमात्रमगायत् अल्पाया वा भार्याया गन्ता सोऽर्भगः । तस्यार्भगस्य विम-
दस्य ऋषेरर्थः । तस्यैव भार्याम् । सेनाजुवा सेनया सह गन्ता । स्वसेनापरिवृत्तेने-
त्यर्थः । न्यूहत् तद्वहं प्रति न्यूहवन्तौ स्वेन रथेन । एतत् कुत्सेनाप्युक्तम् ।

याभिः पत्नीः । ऋ. वे. १ ११२. १२.

इति । इतिहासश्चास्यास्माभिः तत्रैव कथितः । सर्वत्र चात्र यत् कुत्सेन कथितं
तस्येतिहासं तत्र एवावगन्तव्यम् ॥ १

वी॒लु॒प॒त्स॒भिरा॒शु॒हे॒म॒भिर्वा॒ दे॒वानां॑ वा॒ जू॒ति॒भिः॑ शा॒श॒दाना॑ ।

तद्वा॒स॒भो ना॒स॒त्या सह॒स्र॒मा॒जा य॒मस्य॑ प्र॒धने॑ जिगाय ॥ २

अत्र प्रजापतिर्वै सोमाय राज्ञे (ए. ब्रा. ४. ७. १.) इत्याद्यैतरयब्राह्मणाधीत-
मिहाप्याक्रष्टव्यम् । प्रजापतिः सवितुः दुहिनरं सूर्या सोमाय राज्ञे प्रायच्छत् । ये
त्वान्ये देवास्तां वरयितुमावच्छन् तेषां विवाहादनन्तरमुक्सहस्रमददात् । यदेत-
दाश्विनं नाम तस्मिन् देवा विवादमकुर्वन् । ममेदमस्तु ममेदमस्त्विति । तेऽब्रुवन् ।
आजिं धावाम । यो नो जेष्यात तस्येदं भविष्यतीति । तेऽग्नेर्गृहपतेरुपर्यादित्यं काष्ठां
कृत्वाभिधावन् । काष्ठा आज्यन्ता उच्यन्ते । अश्वत्थरीरथेनाग्निराजिमधावत् । गोभि-
रुणैरुषाः । हरिरथेनेन्द्रः । गर्दमरथेनाश्विनौ । तत्राश्विनौ अजयतामिति । तदेत-
दिहोच्यते वीलुपत्सभिरित्यादिना । वीलु दृढं पत्स पतनं येषाम् । सन्ततमपि
गच्छतां येषां गतिर्न हीयत इत्यर्थः । ते वीलुपत्सभिराश्विनोः स्वभूताः रासभाः ।
तैर्वीलुपत्सभिः । आशुहेमभिर्वा । हि गतौ । वाशब्दश्चात्र चार्थः । शीघ्रगामिश्च ।
देवानां वा जूतिभिः । अत्रापि वाशब्दश्चार्थः एव । जूतिभिरिति जवतेर्गत्यर्थस्य
करणे क्तिन्प्रत्ययः । देवानां च गमनैः । देवानामेव योग्या नान्यस्येत्यर्थः । तैः शाश-
दाना । शदिर्गत्यर्थः । ताच्छील्ये चात्र शानच् । षष्ठीद्विवचनस्य चाकारः । गमन-
शीलयोर्द्वयोः स्वभूतः रासभः गर्दभः रथे नियुक्तस्सन् हे नासत्या । तत्सहस्रम् ।
तच्छब्दश्चतुरेकेतिहासार्थयुक्तां यच्छब्दोऽध्याहार्यः । यत्सूर्याविवाहानन्तरं प्रजा-
पतिर्देवेभ्यः अददात् तत्सहस्रमुचाम् । आज्ञा । अश्वादेर्धावनभूमिराजिरुच्यते ।
तस्याम् । यमस्य । तमसां यमनाद्यप्र आदित्य इहोच्यते । तस्य सम्बन्धिन्याम् ।
कः पुनरादित्यस्याजिसम्बन्धः । उच्यते । आदित्यस्तस्या अन्तः आसीत् । तथाहि
ब्राह्मणम् । तेऽग्नेर्गृहपतेरुपर्यादित्यं काष्ठामकुर्वत (ए. ब्रा. ४. ७. ४) इति । प्रधने
संग्रामे । अग्न्यादिभिः सह संस्पर्धायामित्यर्थः । जिगाय जितवान् ॥ २

तु॒ग्रो॑ ह॒ भु॒ज्यु॒म॒श्विनो॒द॒मे॒घे र॒यिं न कश्चि॑न्म॒मृ॒वाँ अवा॑हाः ।

त॒मू॒ह॒धु॒नौ॒भिरा॑त्म॒न्वती॑ भिरन्तरि॒क्ष॒पु॒द्भिरे॒पो॒द॒काभिः॑ ॥ ३

तुग्र इति सोऽयमित्यभिसम्बन्धात् पितृशब्देनेदं पुत्रस्याभिधानम् । द्वितीयार्थे
च प्रथमा । हेति पदपूरणम् । तुग्रपुत्रं भुज्युं नाम राजानं हे अश्विनौ उदमेघे । मिह
सेचने । उदकेन सिञ्चति सिच्यते वेति उदमेघः समुद्रः । तत्र । रयिं न कश्चित्
ममृवान् यथा धनं कश्चित् म्रियमाणो जहाति एवमवाहाः । अवेत्येष परीत्येतस्य

म. १. ११६. ५.]

स्कन्दस्वामिभाष्योपेता

459

स्थाने । ओहाङ् ल्यागे । प्रथमपुरुषबहुवचनस्य स्थाने मध्यमपुरुषैकवचनमेतत् । विप्र-
ज्ञानावं सन्तं परित्यक्तवन्तः । के । सखायः । कुत एतत् ।

उत त्वं भुज्युमश्विना । ऋ. वे. ७. ६८. ७.

इति मन्त्रान्तरे दर्शनात् । तं युवामूहयुः तटं प्रापितवन्तौ । उच्चास्तित्वत्तादित्यः ।
केन । उच्यते । नौभिः । कीदृशीभिः । उच्यते । आत्मन्वतीभिः । आत्मसंयुक्ताभिः ।
स्वयमेवेत्यर्थः । अन्तरिक्षप्रुद्धिः । प्रवत इति गतिकर्मा । अन्तरिक्षगामिनीभिः । उद्-
कमसंस्पृशन्तीभिरिव गच्छन्तीभिरित्यर्थः । अपोदकाभिः व्यपगतोदकाभिः । मना-
गप्युदकेनाभिद्यमानाभिरित्यर्थः । तदेतत् कुत्सेनाप्युक्तम् ।

भुज्युं याभिः । ऋ. वे. १. ११२. ६, २०.

इति ॥

३

न च केवलाभिर्नौभिः । किं तर्हि ।

सिखः क्षपस्त्रिरहातिव्रजं जिर्नासत्या भुज्युमूहयुः पतङ्गैः ।

समुद्रस्य धन्वन्नाद्रस्य पारे त्रिभी रथैः शतपद्भिः षष्ठैः ॥

४

क्षपेति रात्रिनाम । तिस्रो रात्रीः त्रीणि चाहानि सातत्येनातिव्रजद्भिः सुष्ठु
गच्छद्भिः हे नासत्यौ । भुज्युमूहयुः पतङ्गैः । पतङ्गा इत्यश्वनाम । अश्वैः । क प्रदेशे ।
ऊच्यते । समुद्रस्यैकदेशभूते धन्वन् धन्वनि निरुदके प्रदेशे । आद्रस्य पारे । सोदकः
प्रदेशः आद्रः । तस्य पारे अन्ते । समुद्रस्य मध्ये या उदकेन परिक्षिप्तः.....
तास्वित्यर्थः । न च केवलैरश्वैः । किं तर्हि । त्रिभिः रथैः रथैश्च त्रिभिः । द्वाभ्या-
मात्मनोः यानाभ्यां एकेन भुज्योः । कीदृशैः । शतपद्भिः शतपादैः । शतशब्दश्चात्र
बहुनाम सामर्थ्याच्चात्राद्ये बहुत्वे वर्तते । पादशब्दोऽपि चक्रपादवचनः । त्रिचक्र-
पादैरित्यर्थः । कुत एतत् ।

क श्री चक्रा त्रिवृतो रथस्य । ऋ. वे. १. ३४. १.

इत्येवमादिषु मन्त्रान्तरेऽश्विनोः रथस्य त्रिचक्रत्वदर्शनात् । षष्ठैः षड्भिरश्वैः
युक्तैः ॥

४

अनारम्भणे तदवीरयेथामनास्थाने अग्रभणे समुद्रे ।

यदश्विना ऊहयुर्भुज्युमस्तं शतारिं तां नावमातस्थिवांसम् ॥

५

आरभ्यतेऽस्मिन्निति आरम्भणमालम्बनमुच्यते । निस्सलम्बने । तत् अवीरयेथां
वीरकर्म कृतवन्तौ स्थाः । न चानारम्भणे एव केवलम् । किं तर्हि । अनास्थाने । यस्मि-

शीषदपि स्थातुं न शक्यते स अनास्थानः । न चानास्थाने एव केवले । किं तर्हि ।
अग्रभणे । ग्रहीतुमपि यस्मिन्न शक्यते सोऽग्रभणः लताशाखादिरहितः । तत्र । क ।
उच्यते । समुद्रे । कतमत् । उच्यते । यत् हे अश्विनौ ऊहथुः । भुज्युमस्तं क्षिप्तम् ।
विपन्ननावं सन्तं सखिभिस्त्यक्तमित्यर्थः । शतारित्राभ् । अर्थेनऽनेनेत्यरित्रं नावो
गमनसाधनं यदवकल्पकः इत्यपभ्रंशेन नाविका आहुः । तच्छतेन युक्तां युष्मदीया-
न्नावमातस्त्रिंशं आस्थितवन्तम् ॥ ५

यमश्विना ददथुः श्वेतमश्वमघाश्वाय शश्वदित्स्वस्ति ।

तद्वा दात्रं महि कीर्तेन्यं भून्पैद्वो वाजी सदमिद्वयो अर्यः ॥ ६

अत्रेतिहासमाचक्षते । अघाश्वो नाम राजा युयुत्सुरात्मनोऽश्वं अश्विनौ ययाचे
सततं चाविनाशम् । तस्मै अश्विनौ बलवन्तमत्यन्तवेगिनं जयकरं सर्वत्राप्रतिहत-
गमनमश्वं सततं चाविनाशं ददतुरिति । तदेतदिहोच्यते । यं हे अश्विनौ ददथुः
श्वेतमश्वमघाश्वाय । शश्वदिति नित्यपर्यायः । इच्छब्दः पदपूरणः चार्थे वा ।
नित्यं च स्वस्ति अविनाशम् । तद्वां युवयोः दात्रं दानम् । महि महत् । कीर्तेन्यं कीर्त-
नार्हम् अभूत् । किं कारणमभूत् । यस्मात् पैद्वः । अश्वनामैतत् । अश्वः । वाजी
बलवान् । सदमिद्वयः सदैव च संग्रामेष्वाम्हातव्यः । अथवा सदमित्येतत् वाजीत्ये-
तेन संबध्यते । वाजशब्दश्च वेगवचनः । वेगवान् सदैव हूर्व्यश्च संग्रामेष्विति । अर्यः
ईश्वरश्च । क । सामर्थ्यात् गमने । सर्वत्राप्रतिहतगतिरित्यर्थः ॥ ६

युवं नरा स्तुवते पज्रियाय कक्षीवते अरदतं पुरन्धिम् ।

कारोत्साच्छफादश्वस्य वृष्णः कुम्भाँ असिञ्चतं सुरायाः ॥ ७

युवा हे नरा मनुष्याकारौ । स्तुवते पज्रियाय । पाज इत्यन्नाम । तेन हवि-
र्लक्षणेन तद्वान् पज्रः । रो मत्वर्थीयः पृषोदरादित्वात् साधुः । आकारस्य च ह्रस्व-
त्वम् । पज्र एव पज्रियः । स्वार्थिकस्तद्धितः छान्दसत्वात् । हविल्लक्षणेनावेनान्नवते ।
स्तुवते यजते चेत्यर्थः । अथवा पज्रा अंगिरस उच्यन्ते । तेषामपत्यभूतः पज्रियः ।
पौराणिका हि कक्षीवन्तमाङ्गिरसं स्मरन्ति । एवं आहुः

उशिजो वृबदुक्थश्च कषिर्दीर्घतमास्तथा ।

कक्षीवांश्च त्रयस्त्रिंशत् स्मृता ह्यङ्गिरसां वराः ॥

म १. ११६. ८.]

स्कन्दस्वामिभाष्योपेता.

461

इति । एवमङ्गिरसामपत्यं त्रयस्त्रिंशत्तमः कक्षीवान् । तस्मै कक्षीवते महामेवेत्यर्थः । अरदतम् । रद विलेखनेऽन्यत्र । इह तु संप्रदानचतुर्थीश्रुतेर्दानार्थः । दत्तवन्तौ स्थः । पुरन्धि बहुवचिपयां प्रज्ञाम् । अथवा रदतिः विलेखनार्थ एव । चतुर्थी षष्ठ्यर्थे । कक्षीवसो बहुवचिपयां प्रज्ञां विलिखितवन्तौ जडां सतीं तीक्ष्णीकृतवन्तौ । अतीतानागतवर्तमानस्मर्थी सर्वार्थग्रहणस्मर्थी च कक्षीवतः प्रज्ञां कृतवन्तौ स्थः इत्यर्थः । तदेतत् कुत्सेनाप्युक्तम्

यामिस्त्रिमन्तुः । क्र. वे. १. ११२. ४.

इति । किंच कारोतरादित्यादि । अत्रेतिहासमाचक्षते । अश्विनौ यदृच्छया पर्यटन्तौ पिबन्मत्तं बालसमूहं ददर्श । स तौ सुरां ययाचे । तस्मै अश्विनौ देवतामाहाभाग्यात् अश्वशफादुद्रिच्य घटशतं सुराया इदतुरिति । तदेतदिहोच्यते कारोतरादित्यादिना । कारोतर इति कूपनाम । तत्सादृश्याच्चहाश्वशफे प्रयुज्यते । वर्तुलत्वादिना सादृश्येन कूपसदृशाच्छफात् । अश्वस्य खुरः शफः उच्यते । पञ्चमीनिर्देशाच्चात्र योग्यक्रियापदाध्याहारः । अश्वस्य शफादुद्रिच्य । कीदृशस्य । वृष्णः वर्षितुः । प्रजननसमर्थस्येत्यर्थः । शतं कुम्भान् । कुम्भो घट उच्यते । घटशतमसिञ्चतं क्षारितवन्तौ । मत्तबालकेभ्यो दत्तवन्तौ इत्यर्थः । कस्य घटशतम् । उच्यते । सुरायाः । परस्तात् पुनरपि वक्ष्यति

शफदश्वस्य वाजिनो जनाय । क्र. वे. १. ११७. ६.

इति ॥

७

हिमेनग्निं ध्रंसमवारयेथां पितुमतीमूर्जमस्मा अधत्तम् ।

ऋबीसे अत्रिमश्विनावनीतमुन्निन्यथुः सर्वगणं स्वस्ति ॥

८

हिममित्युदकनाम । वृष्टिलक्षणेनोदकेन । यत्रासुरैरग्निः प्रक्षिप्तः तमग्निं व्रसम् । वृक्षरणदीप्योरित्यस्यायं क्रियाशब्दः । नत्वर्हन्नाम । अत्यन्तदीप्तम् । अवारयेथां निशमितवन्तौ स्थः । किंच पितुमतीमूर्जम् । पितुरित्यन्ननाम । ऊर्कशब्दोऽत्र ऊर्जबलप्राणनयोरित्यस्य बलवचनः । अन्नसहितमसुरप्रतिबन्धसमर्थं बलमस्मै । उत्तरार्धचस्यस्यात्रेयमन्वादेशः । अस्मै अत्रये । अधत्तं दत्तवन्तौ स्थः । किंच ऋबीसे अशिकूटे अत्रिमृषिं हिं अश्विनौ अवनीतं अधोनीतम् । असुरैः प्रक्षिप्तमित्यर्थः । उन्निन्यथुः ऊर्ध्वं नीतवन्तौ युवामित्यर्थः । सर्वगणं सर्वेणेन्द्रियगणनोपेतम् । अचिकलाङ्गमित्यर्थः । स्वस्ति अन्तर्णीतमत्वर्थोऽत्र स्वस्तिशब्दः । स्वस्तिमन्तं अविनष्टम् । जीवन्तमित्यर्थः । तदेतत् कुत्सेनाप्युक्तम्

तप्तं धर्मम् । ऋ. वे. १. ११२. ७.

इति ॥

८

परावतं नासत्यानुदेथा उच्चाबुधं चक्रथुर्जिह्वारम् ।

क्षरन्नापो न पायनाय राये सहस्राय तृष्यते गोतमस्य ॥

९

अत्रेतिहासमाचक्षते । गोतमस्तुपितोऽश्विनाबुधं ययाचे । तस्मै अश्विनौ कूपं हस्ताभ्यां प्रेर्य प्रेर्य एतत्सकाशं नीत्वाधोमुखं च कृत्वा तेनोदकं ददतुरिति । तदेतदिहोच्यते । परावतं नासत्यानुदेथामिति । अवत इति कूपनाम । कूपं हे नासत्यौ परा अनुदेथाम् । बुधं प्रेरणे । पराद्बुधं गोतमं प्रति प्रेरितवन्तौ स्थः । नीतं च सन्तं उच्चाबुधं चक्रथुः जिह्वारम् । जिह्वशब्दोऽत्राधोभाववचनः न कुटिलवचनः । उपरि बुधमधोमुखं कृतवन्तौ स्थ इत्यर्थः । अधोभुखाच्च तस्मात् क्षरन् सृतवत्य आपः । पायनाय पानार्थम् । कथम् । न राये सहस्राय । नशब्दोऽत्र पुरस्तादुपचारोऽपि सामर्थ्यादुपमार्थीयो द्रष्टव्यः । राये सहस्रायेति प्रथमाबहुवचनस्य स्थाने चतुर्थी । धनानीव सहस्रसंख्यानि । यथा कूपः लशादधोमुखात् सहस्रसंख्याका रूपकाः क्षरन्ति तद्वदित्यर्थः । कस्य पानाय । तृष्यते गोतमस्य । तृष्यते इति षष्ठ्यर्थे चतुर्थी । तृषा बाध्यमानस्य गोतमस्य पानायेति ॥

९

जुजुरुषो नासत्योत वत्रिं प्राप्नुश्चतं द्रापिमि वध्यवानात् ।

प्रातिरतं जहितस्यायुर्दत्तादिपतिमकृणुत कनीनाम् ॥

१०

अत्र शतपथे (श. ब्रा. ४. १. ५) अधीमितिहासमाचक्षते । शार्यातो नाम राजा संकीडङ्गिः कृतापराधाय कुपिताय जीर्णाय च्यवनाय प्रत्यापत्यर्थं सुकन्यां नाम कन्यकां दुहितरं ददौ । तां तत्रासीनां दृष्ट्वाश्विनौ पुनःपुनरुचतुः । किं किं जीर्णीकृतरूपं कामयसे । आवां संभजेति । सा तौ प्रत्युवाच । यस्यै मां पिता अदात् नाहं तं जीवन्तं हास्यामीति । तद्विज्ञात्वा सुकन्यामुवाच । यदि त्वामेतौ पुनरेवं ब्रूयातां ततस्त्वमेनौ प्रतिब्रूयाः । असवौ वसुसमृद्धौ सन्तौ पतिं मे निन्दथ इति । तौ यदि त्वां प्रति ब्रूयाताम् केनासवौ वसुसमृद्धौ चेति तत एनौ प्रतिब्रूयाः पतिं मे पुनर्युवानं कुरुतम् । अथ वां वक्ष्यामीति । सा तौ तथोवाच । तामश्विनौ प्रत्युचतुः । एतं हृदमवतरतु अतो यत् कामयते तेन वयसा युक्त उत्तरिष्यतीति । स ऋषिस्तं हृदमवतीर्योत्ततार युवा भूत्वेति । तदेतदिहोच्यते जुजुरुषो नासत्येत्यादिना । उतशब्दोऽप्यर्थः । अपि पूर्वोक्तानि कर्माणि चक्रथुः । अपीडमन्यत् । किं तत् । उच्यते जुजुरुषः जीर्णान्

म. १. ११६. १२.]

स्कन्दस्वामिभाष्योपेता.

463

वृद्धीभूतान् हे नासत्यौ । वृद्धि रूपं जरालक्षणम् । प्रामुञ्चतं प्रमोचितवन्तौ । अपी-
नीतवन्तौ स्थ इत्यर्थः । किमिव । उच्यते । द्रापिमिव कवचमिव योद्धुः शरीरात् ।
कुंतोऽपनीतवन्तौ । चयवनान् चयवननाम्न ऋषेः । अपनीय च जरां प्रतिरत । प्रपू-
र्वस्तिरतिवृद्ध्यर्थः । प्रवर्धितवन्तौ स्थः । जहितस्य । ओहाङ् त्यागे । त्यक्तस्यायुषः ।
क्षणप्रायायुष इत्यर्थः । प्रवर्धितवन्तौ आयुः जीवितलक्षणं हे दक्षा । आदित् अथेनं
पतिं भर्तारम् । अकृणुतं कृतवन्तौ स्थः । कनीनां कन्यकानां सुकन्याप्रभृतीनाम् ॥ १०

तद्वां नरा शंस्यं राध्यं चाभिष्टिमन्नासत्या वरूथम् ।

यद्विद्वांसा निधिमिवापगूळहमुद्देशतादूपथुर्वन्दनाय ॥

११

तत् कर्म वां युवयोः । हे नरा मनुष्याकारौ । शंस्यं स्तुत्यं राध्यं चाराधनीयं
च । अभिष्टिरिच्छा प्रार्थना । तद्वच्च । प्रार्थनीयं वेत्यर्थः । हे नासत्या वरूथं वरणीयम् ।
संभजनीयं चेत्यर्थः । कतमत् । उच्यते । यद्विद्वांसा निधिमिवापगूळहम् । यश्च
कौन्त्रिद्विद्वांसौ पुरुषौ निधिं अपगूढं आच्छादितं उत्खनेतां एवं दर्शतात् अत्यन्ता-
मन्धत्वात् दर्शनीयकूपादुदूपथुः उत्स्वातवन्तौ स्थः । उत्तारितवन्तावित्यर्थः । वन्द-
नाय । द्वितीयार्थे चतुर्थ्येण । वन्दनमृषिम् । तदेतत् कुत्सेनाप्युक्तम् ।

याभी रेभन्निवृतम् । ऋ. वे. १. ११२. ५.

इति ॥

११

तद्वां नरा सनये दंसं उग्रमाविष्कृणोमि तन्यतुर्न वृष्टिम् ।

दध्यङ् ह यन्मध्वार्थर्वणो वामश्वस्य शीर्ष्णा प्र यदीमुवाच ॥ १२

तत् वां युवयोः हे नरौ सनये अभिप्रेतलाभाय । दंसः कर्म । उग्रमप्रसङ्गम् ।
आविष्कृणोमि प्राकाशीकरोमि । तन्यतुर्न स्तनयिन्तुशब्द इव वृष्टिम् । कतमत् ।
उच्यते । दध्यङ् ह यदित्यादि । अत्रेतिहासमाचक्षते । आथर्वणाय दधीचे मध्वार्थं,
परं ब्रह्म इन्द्र उवाच । प्रोच्य च यदि वक्ष्यसि शिरस्ते पतिष्यतीति । तमश्विनौ-
मध्वार्थिनावागत्य ऊचतुः । प्रब्रूहि नौ परं ब्रह्मेति । स तौ प्रत्युन्नतः । शिरः प्रतम-
यश्च ब्रवीमीति । तौ तं प्रत्युचतुः । अन्यत्ते आवां शिर आदध्वहे । तेन प्रब्रूहि । स-
त्येति प्रपेद । तस्याश्विनौ शिरश्छित्वा अश्वशिर आदधाते । तेनासौ तावदध्या-
याश्च ब्रूहेति । तदेतदिहोच्यते दध्यङ् ह यदित्यादिना । दध्यङ् नाम ऋषिः । इशब्द-
पदपूरणः । यत् मध्वार्थं ब्रह्म आथर्वणः अथर्वपुत्रः । वां युवाभ्याम् । आहितेन

अश्वस्य शीष्णां शिरसा । प्रोवाच । यदीमिति निपानौ पदपूरणौ । अथवा द्विर्य-
च्छब्दश्रुतेः प्रोवाचेत्याख्यातं भेदनं योजयितव्यम् । यदिन्द्रेण निषिद्धोऽपि सन्
युष्मद्वोरवात् दध्यङ् ह प्रोवाच यच्चाश्वस्य शीष्णां प्रोवाच न स्येन तदुभयमपि उग्रं
कर्म आविष्कृतोमि ॥ १२

अजो हवीन्नासत्या करा वां महे यामन्पुरुभुजा पुरन्धिः ।

श्रुतं तच्छासुरिव वधिमत्या हिरण्यहस्तमश्विनावदत्तम् ॥ १३

अत्रेतिहासमाचक्षते । वधिमती नाम योध्री संग्रामे शत्रुभिर्दिङ्महस्ता
अश्विनौ तुष्टाव । तस्याः अश्विनौ हिरण्यमयं हस्तं ददतुरिति । तदिहोच्यते । अजो
हवीत् आहूतवती । हे नासत्यो करा । पूर्वपदलोपोऽत्र द्रष्टव्यः । दिङ्महस्ता शत्रुभि-
र्दिङ्महस्ता । अथवा स्तुतीनां कर्त्री करा । वां युवां महे महति । यामन् । यान्ति
योद्धारो यस्मिन् स यामः संग्राम इहाभिप्रेतः । तत्र । हे पुरुभुजा बहूनां हविषा-
मभ्यवहर्तारौ पालयितारौ वा आर्तानाम् । पुरन्धिः बहुप्रज्ञा । श्रुतं युवामपि श्रुत-
वन्तौ । तदाह्वानम् । शासुरिव शासितुरिव पितुराचार्यस्य वा । महतादरेणेत्यर्थः ।
कस्याह्वानम् । उच्यते । वधिमत्याः । श्रुत्वा च हिरण्यहस्तम् । हिरण्यशब्देनात्र
तद्विकार उच्यते । हिरण्ययौ हस्तौ यस्मिन् स हिरण्यहस्तो बाहुः । तम् । हे अश्विनौ
अदत्तं दत्तवन्तौ स्यः ॥ १३

आस्तो वृकस्य वर्तिकामभीके युवं नरा नासत्यामुमुक्तम् ।

उतो कविं पुरुभुजा युवं ह कृपमाणमकृणुतं विचक्षे ॥ १४

आस्त्रः आस्यात् वृकस्य वर्तिकां नाम चटकात् । अभीके । संग्रामनाम । वृकेण
सहास्याः संग्रामे । वृकेण ग्रस्यमानां सतीमित्यर्थः । युवं हे नरा नासत्या अमुमुक्तं
मोक्षितवन्तौ । तदेतत् कुत्सेनाप्युक्तम्

याभिर्वर्तिकाम् । ऋ. वे १ ११२ ८.

इति । किंच उतो कविमित्यादि । अत्रेतिहासमाचक्षते । कण्व ऋषिरन्धांऽश्विनौ
तुष्टाव । तस्याश्विनौ चक्षुर्ददतुरिति । तदेतदिहोच्यते । उतो अपि च । कविं मेधा-
विनं कण्वम् । हे पुरुभुजा युवम् । हशब्दः पदपूरणः । कृपमाणम् । कृपा कृपयती-
त्यर्चतिकर्मसु पाठात् कृपण्युरिति स्तोत्रनामसु च पाठात् कृपिः स्तुत्यर्थः इति
गम्यते । स्तुवन्तम् । अकृणुतं कृतवन्तौ । विचक्षे विविधाय दर्शनाय । अन्धं सन्तं
चक्षुःप्रदानेन दर्शनसमर्थं कृतवन्तावित्यर्थः । तदेतत् मन्त्रान्तरेऽपि कक्षीवान्
वक्ष्यति

म. १. ११६. १६.]

स्कन्दस्वामिमाध्वोपेता.

465

युवं कण्वायापरिप्ताय । ऋ. वे. १. ११८ ७.

इति । कुत्सेनाप्युक्तम्

याभिः कण्वं प्र सिषासन्तम् । ऋ. वे. १. ११२. ५.

इति ॥

१४

चरित्वं हि वेरिवाच्छेदि पर्णमाजा खेलस्य परितक्म्यायाम् ।

सद्यो जङ्गमायसीं विश्पलायै धने हिते सर्तवे प्रत्यधत्तम् ॥ १५

चरति गच्छति येन तच्चरित्रं जंघा इहाभिप्रेता । हिशब्दश्च पदपूरणः । गमनसाधने जंघालक्षणम् । वेरिव पक्षिण इव पर्णे पिच्छम् । अच्छेदि शत्रुभिः विश्पलायाः छिन्नमासीत् । आजा आजौ संग्रामे । खेलस्य खेलनाम्नो राक्षः । परितक्म्यायां सेनायां वर्तमानायाम् । तत्र युवामेव सद्यः तस्यामेव वेलायां जङ्गमन्याम् । आयसीं लोहमयीम् । विश्पलायै रिश्लानाम्न्यै स्त्रिये । धने हिते । निमित्तं एषा सप्तमी । प्रयोजनस्य निमित्तत्वेन विवक्षा । धनाय हिताय । सर्तवे गन्तुम् । हितं धनं प्राप्तुं योऽनया प्रक्रान्तः संग्रामः तस्य गमनस्य व्याघातार्थमित्यर्थः । प्रत्यधत्तं प्रतिनिहितवन्तौ स्तः । कृतवन्तावित्यर्थः ॥

१५

शतं मेषान्वृक्यै चक्षदानमृज्जाश्वं तं पितान्धं चकार ।

तस्मा अक्षी नासत्या विचक्ष आधत्तं दत्ता भिषजावनर्वन् ॥ १६

ऋज्जाश्वं तं पितान्धं इति तच्छब्दश्चतुर्थेच्छब्दोऽध्याहर्तव्यः । यं युवयोः स्वभूताः कशा वृकी भूत्वोपतस्थे तम् । शतं मेषान् । एकं चेति वाक्यशेषः । कुत प्रवृत्तम् ।

ऋज्जाश्वः शतमेकं च मेषान् । ऋ. वे. १. ११७. १८.

इति मन्त्रान्तरे दर्शनात् । वृक्ये वृक्या आहारार्थम् । चक्षदानम् । क्षदिरत्र विशस-
नार्थः । विशसन्तं ऋज्जाश्वं नाम राजपुत्रं पिता शापेनान्धं चकार । तस्मै अक्षणी
हे नासत्यौ विचक्षे विविधं दर्शनाय । आधत्तम् । हे दत्ता भिषजौ वैद्यमूतौ । अन-
र्वन् । अर्तेर्गत्यर्थस्येदं रूपम् । अन्यं प्रत्याश्रिततया यो न गतः सोऽनर्वा । व्यत्ययेन
चात्रैकवचनम् । अनर्वणि अनन्याश्रिते स्थायत्ते । पित्रा शापेनापनेतुमशक्ये इत्यर्थः ।
तदेतत् कुत्सेनाप्युक्तम्

याभिः शचीभिर्वृषणा । ऋ. वे. १. ११२. ७.

इति ॥

१६

आ वां रथं दुहिता सूर्यस्य कार्ष्णे वातिष्ठद्वता जयन्ती ॥

विश्वे देवा अन्वमन्यन्त हृद्भिः समु श्रिया नासत्या सचेथे ॥ १७

अत्रेतिहासमाचक्षते । सूर्यस्य दुहितरं देवा वरयामासुः । त ऊचुः । आजिं धा-
वामः । यो नो जेष्यति तस्येयं भविष्यति । तमश्विनौ जिग्यतुः । सा जिताश्विनोः
रथमारुरोहेति । तदेतादिहोच्यते । वां रथं दुहिता सूर्यस्य । कार्ष्णेव । क्रियते तदिति-
कार्ष्णं शुभाशुभलक्षणं कर्म । तद्यथा कर्तारमातिष्ठति एवमातिष्ठदास्थितवती । आरू-
ढेत्यर्थः । अर्वेत्यश्वनाम सामर्थ्याच्चेहान्तर्णतमत्वर्थम् । अश्ववता रथेन जयन्ती ।
व्यत्ययेनायं भूतकाले कर्मणि च शतृप्रत्ययः । जिता सती । तां चारोहन्तीं विश्वे सर्वे
देवाः । अन्वमन्यन्त अनुमोदितवन्तः । हृद्भिः हृदयैः । तस्यां च भार्यायां सत्यां
श्रिया लक्ष्म्या हे नासत्या समु सचेथे । उकारोऽत्र पदपूरणः । शप् च कर्मणि
व्यत्ययेन । सम्यक् सेव्येथे । युवां श्रीमन्तौ जातौ स्यः इत्यर्थः ॥ १७

यदयातं दिवो दासाय वर्तिर्भरद्वाजायाश्विना हयन्ता ।

रेवदुवाह सचनो रथो वां वृषभश्च शिशुमारश्च युक्ता ॥ १८

यत् यया अयातं गतवन्तौ स्यः । दिवोदासाय दिवोदासार्थम् । शंबरवधे
दिवोदासस्य साहाय्यं कर्तुमित्यर्थः । तदेतत् कुन्सेनाप्युक्तम्

दिवोदासं शंबरहत्ये । ऋ वे. १. ११२. १४.

इति । वर्तिः वर्तन्या मार्गेण । भरद्वाजाय भरद्वाजस्यार्थाय । भरद्वाजाय धनकामाय
स्तुवते धनं दातुमित्यर्थः । हे अश्विनौ । यदेति वचनान्तदेत्यध्याहार्यम् । तत् हयन्ता ।
गतिकर्मायम् । गच्छन्तौ युवाम् । रेवत् धनसंयुक्तम् । उवाह ऊढवान् । यद्विवो-
दासीयेभ्यो योद्धृभ्यः भरद्वाजाय च दास्यते धनं तेन सह युवामूढवानित्यर्थः ।
सचनः सेव्यः । वां युवयोः स्वभूतः रथः । तदैव च वृषभश्च शिशुमारश्च युक्ता ।
वृषभो बलीवर्दः । शिशुमारो नाम उदकचरो ग्राहविशेषः । तौ तस्मिन् रथे युवाभ्यां
नियुक्तावास्ताम् ॥ १८

रयिं सुक्षतं स्वपत्यमायुः सुवीर्यं नासत्या वहन्ता ।

आ जहावीं समनसोप वाजैस्त्रिरहो भागं दधतीमयातम् ॥ १९

अत्रेतिहासमाचक्षते । जहोर्भार्या धनादिकामा सोमेनायजत् । तस्यै अश्वि-
नावागत्य धनादीनि ददतुरिति । तदेतादिहोच्यते रयिमित्यादिना । रयिं धनम् ।

म. १. ११६. २१.]

स्कन्दखामिभाष्योपेता.

467

सुक्षमम् । क्षत्रमित्यपठितमपि बलनाम । सुबलम् । शोभनेनासुरादिदुष्टजननिरास-
पटुना बलेन सहितमित्यर्थः । शोभनैश्चापत्यैः सहितम् । आयुरन्नं च । अथवा जीवितं
च । सुवीर्यं शोभनं च वीर्यम् । हे नासत्यौ आवहन्ता प्रापयन्तौ । ददतावित्यर्थः ।
जह्नुशब्दस्यायं मनोरौ वा (पा. ४. १. ३८) इत्यौकारः । स्त्रीप्रत्ययश्छान्दसत्वात् ।
जह्नुर्भायां जहावी । अथवा जह्नुरपत्यं जाह्वी । तस्य प्रजा जाह्वी सती जहावी-
त्युच्यते । प्रथमद्वितीययोरक्षरयोः स्वरव्यत्ययश्छान्दसत्वात् । जह्नुः प्रजां तां बलका-
श्वकुशिकगाधिविद्वामित्रप्रभृतिकामित्यर्थः । समनसा समानेन चित्तेन । तुल्यचित्तौ
सन्तावित्यर्थः । वाजैरघ्नैः हविराख्यैर्निमित्तभूतैः । त्रिः एकस्यैवाहः प्रातस्सन्ने
माध्यन्दिने सवने तृतीयसवने च । भागम् । सोमस्य सामर्थ्यात् । दधती युवाभ्यां
ददती उपायातमुपागतवन्तौ युवाम् ॥ १९

परि विष्टं जाहुषं विश्वतः सीं सुगेभिर्नक्तमूहथु रजोभिः ॥

विभिन्दुना नासत्या रथेन वि पर्वतां अजरयू अयातम् ॥ २०

अत्रेतिहासमाचक्षते । जाहुषो नाम ऋषिः वृद्धो वृद्धयाम्भार्यया वृद्धैश्च पुत्रपौ-
त्रादिभिः परिवृतः देवानियाज । तं दृष्ट्वा असुराः तुङ्गैः पर्वतैः परिक्षिप्ते मरुदेशे
प्रचिक्षिपुः । स ततो प्रवृद्धत्वात् स्वयं निर्गन्तुमशक्नुवन् अश्विनौ महाकारुणिकौ
तुष्टौ । तमश्विनावागत्य एकयैव राश्या अश्वेन रथेन तान् पर्वतानतिक्रामयञ्च-
क्रतुरिति । तदेतदिहोच्यते परिविष्टमित्यादिना । परिशब्दोऽत्र विश्वत इत्येतेन
पौनरुक्त्यप्रसङ्गात् धात्वर्थानुवादी । विविर्व्याप्त्यर्थः । व्याप्तं जरया । जाहुषं नाम-
र्षिं विश्वतः सर्वतः स्वतः पुत्रतो दारतश्च । सपुत्रदारं वृद्धमित्यर्थः । सीमिति पद-
पूरणः । सुगेभिः सुगमनैरश्वैः । नक्तं रात्रौ ऊहथुः ऊढवन्तौ युवाम् । रजोभिः ।
रजंशब्दोऽत्र तेजोवचनः अन्तर्णीतमत्वर्थश्च । तेजस्विभिः । शीघ्रगामिभिरित्यर्थः ।
विभिन्दुना पर्वतभेदनसमर्थेन हे नासत्या रथेन तुंगानपि पर्वतान् हे अजरयू ।
युशब्दोऽत्र तद्वदर्थः ।

अश्वशुर्गव्यू रथयुः । ऋ. वे. १. ५१. १४.

इति यथा । अजरावन्तौ । जरारहितावित्यर्थः । व्ययस्तम् । यातिरत्रान्तर्णीतण्यर्थः ।
विगमितवन्तौ युवाम् । अतिक्रामितवन्तावित्यर्थः ॥ २०

एकस्या वस्तो'रावतं रणाय वशमश्विना सनये सृष्ट्वा ।

निरहत् दुच्छुना इन्द्रवन्ता पृथुश्रवसो वृषणावरतीः ॥ २१

व्यत्ययेनात्र स्त्रीलिङ्गता सप्तम्यर्थे च षष्ठी । एकस्मिन् वस्तोः अहि । यस्मिन्नेवा-
हूतौ स्थः तस्मिन्नेवाहनीत्यर्थः । आवतम् । अवतिर्गत्यर्थः । गतवन्तौ युवाम् । रणाय
संग्रामार्थम् । संग्रामेऽस्य साहाय्यं कर्तुमित्यर्थः । वशं नाम राजानं प्रति हे अश्विना ।
सनये लाभाय । सहस्रा । षष्ठीबहुवचनस्यायमाकारः । सहस्रसंख्याकानां धनानाम् ।
तदेतत् कुत्सेनाप्युक्तम्

याभिर्वशम् । ऋ. वे. १. ११२. १०.

इति । किंच निरहतमित्यादि । अत्रेतिहासमाचक्षते । पृथुश्रवो नाम राजा सन्ततै-
र्बहुभिर्दुर्मिक्षैः पीडयमानोऽश्विनावियाजं तुष्टाय च । तस्याश्विनौ तु महत्या वृष्ट्या
तान्यपनिन्यतुरिति । तदेतदिहोच्यते निरहतमित्यादिना । निर्हतवन्तौ युवाम् ।
दुच्छुना दुर्मिक्षा उच्यन्ते । ताः । इन्द्रवन्ता इन्द्रसहितौ सन्तौ । इन्द्रेण सह वृष्टिं
प्रदायेत्यर्थः । पृथुश्रवसो राज्ञः हे वृषणौ वर्धितारौ । अशनीः दानवर्जिताः । यासु
कश्चित् कस्मैचित् किंचित् अपि दातुं न शक्नोतीत्यर्थः ॥ २१

शरस्य चिदार्चत्कस्यावतादा नीचादुच्चा चक्रथुः पातवे वाः ।

शयवे चिन्नासत्या शचीभिर्जसुरये स्तर्यं पिप्यथुर्गाम् ॥ २२

अत्रेतिहासमाचक्षते । शरो नाम ऋषिः । स मरुदेशे गच्छन् पिपासितः सन्
सुदूरतायं कूपं ददर्श । स ततः पातुमशक्नुवन् अश्विनौ तुष्टाय तस्याश्विनौ सुलभ्यं
चक्रतुरिति । तदेतदिहोच्यते शरस्य चिदित्यादिना । शरस्यापि आर्चत्कस्य ऋचत्कनाम्न
ऋषेः पुत्रस्य । अवतात् । अवत इति कूपनाम । सप्तम्यर्थे चात्र पञ्चमी । कूपे ।
नीचात् । द्वितीयैकवचनस्यायं सुपांसु लुक् (पा. ७. १. ३९) इति लुगादेशः ।
नीचम् । सुदूरवर्तित्वात् ग्रहीतुमशक्यमित्यर्थः । उच्चा । अयमपि द्वितीयैकवचनस्या-
कारः । उच्चम् । हस्तग्राह्यमित्यर्थः । आचक्रथुः आभिमुख्येन कृतवन्तौ स्थः । पातवे
पानार्थम् । वाः । उदकनामैतत् । उदकम् । शयवे चित् शयवे राज्ञे हे नासत्यौ ।
शचीभिः स्वाभिरतिशयवतीभिः प्रज्ञाभिः कर्मभिर्वा । जसुरये । जसि ताडने । ताड-
यित्रे शत्रूणाम् । ताडिताय वा । गोः प्रसवनिवृत्त्या अश्रेनुत्वापत्या च पीडितायेत्यर्थः ।
स्तर्यम् । निवृत्तप्रसवा स्तरीरुच्यते । ताम् । पिप्यथुः आप्यायितवन्तौ । धेनुतां कृत-
वन्तावित्यर्थः । काम् । उच्यते । गाम् । तदेतत् परस्तादपि पुनर्वक्ष्यति

अश्रेनुं दत्ता । ऋ. वे. १. ११७. २०.

इति । कुत्सेनाप्युक्तम् ।

याभिर्धेनुम् । ऋ. वे. १. ११२. ३

इति ।

अवस्यते स्तुवते कृष्ण्याय ऋजूयते नासत्या शचीभिः ।

पशुं न नष्टमिव दर्शनाय विष्णाप्वं ददथुर्विश्वकाय ॥ २३

अत्रेतिहासमाचक्षते । विश्वको नाम राजर्षिः । तस्य बालः पुत्रः प्रमादादुपन-
नाश । स्नेहाद्विपत्त्याशंकया तस्य पालनं पुनश्च दर्शनमिच्छन् अश्विनौ तुष्टाव ।
तस्मै तमानीयाश्विनौ ददतुरिति । तदेतदिहोच्यते अवस्यत इत्यादिना । अवः पाल-
नम् । तत् कामयमानाय । स्तुवने कृष्ण्याय । अपत्येऽयं व्रतत्ययो द्रष्टव्यः । कृष्ण-
नाम्न ऋषेः पुत्राय । ऋजूयने । ऋजु न्याय्यम् । तदिच्छते । साधुवृत्तायेत्यर्थः । हे
नासत्यौ शचीभिः स्वामिः कर्मभिर्वा । पशुं न नष्टमिव दर्शनाय । इवशब्दोऽत्र
नेत्यनेन पौनरुक्त्यात् अस्त्युपमार्थस्य संप्रत्यये प्रयोगः (नि. ७ ३१) इति पद-
पूरणः । यथा पशुं नष्टं कश्चिदानीय कस्मैचिदर्शनाय दद्यात् एवम् । विष्णाप्वं नाम
पुत्रं ददथुर्दत्तवन्तौ युवां विश्वकाय ऋषये ॥ २३

दश रात्रोरशिवेना नव द्यूनवनद्धं श्रथितमप्स्वन्तः ।

विमुतं रेभमुदनि प्रवृक्तमुन्निन्यथुः सोममिव सुवेण ॥ २४

दश रात्रीः । नव च द्यून् दिवसान् । अशिवेन । शिवं सुखम् । ततोऽन्यद-
शिवं दुःखम् । तत्करत्यादित्रासुरा अशिवा उच्यन्ते । समूहामिप्रयञ्चैकवचनम् ।
दुःखकरेणासुरसमूहेन । अवनद्धम् । नह बन्धने । बद्धम् । श्रथितं ताडितम् । अप्स्व-
न्तः अपां मध्ये । विमुतं विगतम् । रहितमित्यर्थः । केन ।

सं तं रिणीथो विमुतम् । ऋ वे. १. ११७. ४.

इति परस्तादर्शनात् कर्मभिः । निश्चेष्टं सन्तम् । मृतकल्पमित्यर्थः । रेभं नाम ऋषिम् ।
उदनि उदके । प्रवृक्तम् । वृजी वर्जनेऽन्यत्र इह तु सामर्थ्यान्निमज्जने । निमग्नम् ।
उन्निन्यथुः ऊर्ध्वं नीतवन्तौ स्यः । उत्तारितवन्तावित्यर्थः । सोममिव सुवेण । यथा
कश्चित् सुवेण सोममुन्नयति तद्वत् । सुवेण च सोमस्योन्नयनाविधानात् सुवशब्देन
कुतश्चित् सादृश्यात् चमसादिसोमपात्रमुच्यते । अथवा कठानामाग्निहोत्रहोमः
सोमेन ब्रह्मवर्चसकामस्य विधीयते । तदभिप्रायमेतदुपमानम् । तदेतत् कुत्सेना-
प्युक्तम् ।

याभी रेभम् । ऋ वे. १. ११२. ५.

इति ॥

२४

प्र वां दंसां^१ स्यश्विनाववोचमस्य पतिः^२ स्यां सुगवः^३ सुवीरः^४ ।

उत पश्यन्^५ अश्वन्दीर्घमायुरस्तं^६ भिवेज्जरिमाणं^७ जगम्याम् ॥ २५

वां युवयोः दंसांसि कर्माणि । हे अश्विनौ प्रावोचं प्रोक्तवानहम् । अतो ब्रवीमि । युष्मत्प्रसादेनास्य । बुद्धिस्थस्याभिप्रेतस्य धनादेरयं प्रतिनिर्देशः । यदिदमस्मदभिलषितं धनादि अस्य पतिः स्वामी स्यां भवेयमहम् । सुगवः । शोभना गावो यस्य स सुगवः । छान्दसत्वादकारः समासान्तः । शोभनाभिर्गोभिरुपेतः सन्नित्यर्थः । सुवीरः शोभनैर्वीरैः पुत्रैः पौत्रैश्चोपेतः । उत अपि च पश्यन् चक्षुषा । अनन्धश्च सन्नित्यर्थः । अश्वन् प्राप्नुवंश्च दीर्घमायुः । अस्तमिवेत् । इच्छद्दः पदपूरणः । यथा कश्चित् स्वगृहमनुद्विशो गच्छेत् तद्वत् । जरिमाणं जरात्वम् । जरामित्यर्थः जगम्यां गच्छेयम् ॥ २५

— — —

मध्वः^१ सोमस्याश्विना^२ मदाय^३ प्रतो^४ होता विवासते^५ वाम् ।

वर्हिष्मती^६ रातिर्विश्रिता^७ गीरिषा^८ यातं^९ नासत्योप^{१०} वाजैः^{११} ॥ १

मधुस्वादस्य सोमस्य हे अश्विनौ मदाय मदार्थम् । मधुस्वादं सोमं पीत्वामदिभ्यथ इत्येवमर्थमित्यर्थः । प्रतः पुराणः । होता नामर्त्विक् । अथवा कक्षीवान्नामर्षिः । आत्मानमेव परोक्षरूपेण प्रथमपुरुषेण निर्देशः । आविवासते परिचरति वां युवाम् । किंच वर्हिष्मती वेद्यां स्तीर्णेन वर्हिषा तद्वती । वर्हिषि सादितहविकेत्यर्थः । रातिः दानं सवनीयपुरोडाशादेः । विश्रिता विविधमाश्रिता । मनसा चिकीर्षितेत्यर्थः । गीः स्तुतिश्च । एतत् ज्ञात्वा इषा अन्नेन सोमाख्येन निमित्तेन । सोमं पातुमित्यर्थः । यातं नासत्या उप उपयातमुपगच्छतं हे नासत्या वाजैः अन्नैश्चरुपुरोडाशादिभिः । चरुपुरोडाशादीनि भक्षयितुमित्यर्थः । अथवा इषा वाजैरिति सहयोगलक्षणा तृतीया । अस्मभ्यं यद्देयमन्नं बलानि च तैः सह । तानि गृहीत्वापगच्छतमित्यर्थः ॥ १

यो वामश्विना^१ मनसो^२ जवी^३ यात्रथः^४ स्वश्वो^५ विशं^६ आजिगाति^७ ।

येन^८ गच्छथः^९ सुकृतो^{१०} दुरोणं^{११} तेन^{१२} नरा^{१३} वर्तिरस्मभ्यं^{१४} यातम् ॥ २

यः वां युवयोः स्वभूतः हे अश्विनौ मनसः सकाशात् । जवीयान् वेगवत्तरो रथः । स्वश्वः शोभनैरश्वैर्युक्तः । विशः मनुष्यान् प्रतिः आजिगाति आगच्छति । येन गच्छथः । सुकृतः पुण्यकृतो यजमानस्य स्वभूतं दुरोणं गृहम् । तेन हे नरा मनु-

म. १. ११७. ४.]

स्कन्दस्वामिभाष्योपेता

471

व्याकारौ । वर्तिः वर्तन्त्या मार्गेणास्मभ्यं अस्मदर्थम् । अस्मान् प्रतीत्यर्थः यातं गच्छतम् ॥ २

ऋषिं नरावंहसः पाञ्चजन्यमृवीसादत्रिं मुञ्चथो गणेन ।

मिनन्ता दस्योरशिवस्य माया अनुपूर्वं वृषणा चोदयन्ता ॥ ३

ऋषिं हे नरौ अंहसः पापादाहकत्वात् । विनाशकत्वादित्यर्थः । पाञ्चजन्यम् । बाह्यो दैव्यः पाञ्चजन्यः (वा. ४. ३. ६० ३) इत्येवमयं हितेऽत्र त्यप्रत्ययो द्रष्टव्यः । पञ्चभ्योऽपि जनेभ्यः गन्धर्वाः पितरो देवाः असुरा रक्षांसीत्येतेभ्यः निषादपञ्चमेभ्यो वा चतुर्भ्यो वर्णेभ्यः हितम् । पञ्चानां हि जनानां स्थितिकरी वृष्टिः । तस्या हेतुभूतो यज्ञः । तस्य कर्ता अत्रित्येवमस्य हितत्वम् । ऋवीसादत्रिकूटात् । अत्रिं नाम । मुञ्चथः मोक्षितवन्तौ स्थः । उद्धृतवन्तावित्यर्थः । गणेन सह । कस्य : सामर्थ्यादिन्द्रियाणाम् । अविनष्टसर्वाङ्गमित्यर्थः । मिनन्त । मीड् हिंसायाम् । दस्योः ।

विजानीह्यार्यान् ये च दस्यवः । ऋ. वे. १. ५१. ८.

इत्यार्यप्रतियोगित्वदर्शनादस्युशब्दोऽनार्यवचनः । समूहाभिप्रायं चैकवचनम् । येनासावग्निकूटे प्रक्षिप्तः तस्यानार्यस्य असुरसमूहस्य अशिवस्य । मायाः शठप्रज्ञाः । उद्धरणाच्चोर्ध्वमनुपूर्वम् । क्रियाविशेषणमेतत् । आनुपूर्व्येण यथायोग्यमित्यर्थः । हे वृषणा वर्षितारावित्यर्थः । तासु तास्वभिप्रेतफलासु अत्रिं चोदयन्ता उपदेशादिना प्रेरयन्तौ । तदेतत् कुत्सेनाप्युक्तम् ।

तसं घर्मम् । ऋ. वे. १. ११२. ७.

इति ॥

३

अश्वं न गूळहर्मश्विना दुरेवैऋषिं नरा वृषणा रेभमप्सु ।

सं तं रिणीथो विप्रुतं दंसोभिर्न वां जूयेन्ति पूव्या कृतानि ॥ ४

अश्वमिवात्यन्तशोभनं चोरापहृतं वा गूळहं संवृतम् । अदृश्यनामापादितमित्यर्थः । हे अश्विनौ दुरेवैः पापकामैरसुरैः । ऋषिं हे नरा वृषणा रेभं नाम । अप्सु अपां मध्ये । तम् । तच्छब्दश्रुतेर्योग्यार्थसम्बन्धो यच्छब्दोऽध्याहार्यः । यो युवामाजुहाव तम् । संरिणीथः । रिणातिर्गतिकर्मा । सम्यग्गतौ स्थः । विप्रुतं विगतम् । रहितमित्यर्थः । दंसोभिः । निश्चेष्टं सन्तम् । मृतकल्पमित्यर्थः । तदेतत् परस्तादप्युक्तम्

दश रात्रीः । ऋ वे. १. ११६. २४.

इत्यादिना । न वां युवयोः ज्यन्ति जीर्यन्ते । विनश्यन्तीत्यर्थः । पूव्या । पूर्वमिति पुराणनाम । पुराणानि । कृतानि कर्माणि ॥ ४

सुषुप्वांसं न निर्ऋतेरुपस्थे सूर्यं न दस्त्रा तमसि क्षियन्तम् ।

शुभे रुक्मं न दर्शतं निखातमुदूपथुरश्विना वन्दनाय ॥ ५

सुषुप्वांसं न सुप्तमिव । कश्चित् निर्ऋतेः पृथिव्या एकदेशभूते । उपस्थे स्थाने । भूम्यामित्यर्थः । सूर्यं न सूर्यमिव । हे दस्त्रा तमसि क्षियन्तं निवसन्तम् । कदा पुनः सूर्यः तमसि न्युषितवान् यनैवमुच्यते सूर्यमिव तमसि क्षियन्तमिति । उच्यते । यदा वृत्रो महत्तमस्ततानं तं च हत्वेन्द्रः सूर्यं दिव्यारोहयाश्चकारेति । तदेतत् सव्येनोक्तम्

वृत्रं यदिन्द्र शवसावधीः । ऋ वे. १ ५१ ४

इति । शुभे शोभायै च । रुक्मं न । रुक्मो नामाभरणविशेषः । तमिव कश्चित् । दर्शतं दर्शनीयम् । निखातं सन्तमुदूपथुः उत्खातवन्तौ हे अश्विनौ वन्दनाय । द्वितीयार्थे चतुर्थी । वन्दनमृषिम् । यथा भूमौ सुप्तं कश्चित् कश्चिद्धस्तेन गृहीत्वा उत्थापयेत् यथा च वृत्रततेन तमसा अवष्टब्धं सूर्यं दिव्यारोहणार्थमिन्द्र उद्धृतवान् यथा चात्मनः शोभनार्थं रुक्मं निखातं सन्तं कश्चिदुद्धरेत् एवं युवां वन्दनं कूपे निपतितं तत उद्धृतवन्तौ इति समस्तार्थः । तदेतत् पुरस्तादप्युक्तम्

तद्वां नरा शंस्यम् । ऋ वे १. ११६. ११.

इति । कुत्सेनाप्युक्तम्

उद्धन्दनमैरयनं स्वर्दशे । ऋ वे. १ ११२ ५.

इति ॥

५

तद्वां नरा शंस्यं पञ्जियेण कक्षीवता नासत्या परिज्मन् ।

शफादश्वस्य वाजिनो जनाय शतं कुम्भां असिञ्चतं मधूनाम् ॥ ६

तत् कर्म वां युवयोः । हे नरा शंस्यं स्तुत्यम् । पञ्जियेण । पाजोऽन्नं हविल्लक्षणम् । तद्वता । अथवा पज्जाः अंगिरसः । तदपत्यभूतेन मया कक्षीवता । हे नासत्या परिज्मन् । सर्वनो गच्छन्ति देवा यत्र स परिज्मा यज्ञः । तस्मिन् । यत् कर्म कतमत् । उच्यते । शफात् खुरादश्वस्य वाजिनः वेगवतो बलवतो वा । जनानामर्थाय । शतं कुम्भान् असिञ्चतं क्षारितवन्तौ स्यः मधूनां मधुखादूनां सुराणाम् । तदेतत् पुरस्तादप्युक्तम्

म. १. ११७. ८.]

स्कन्दस्वामिभाष्योपेता

473

कारोतरात् । ऋ. वे. १. ११६. ७.

इति ॥

६

युवं नरा स्तुवते कृष्णिनाय विष्णाप्वं ददधुर्विश्वकाय ।

घोषायै चित्पितृषदे' दुरोणे पतिं जूर्य'त्या अश्विनावदत्तम् ॥ ७

युवां हे नरा स्तुवते कृष्णिनाय कृष्णनाम्नः ऋषेः पुत्राय । विष्णाप्वं नामास्य पुत्रमपनष्टमानीयास्य ददधुः विश्वकाय ऋषये । तदेतत् पुरस्तादप्युक्तम् ।

अवस्यते स्तुवते कृष्णिनाय । ऋ. वे. १. ११६. २३.

इति । घोषायै चित् । अत्रेतिहासमाचक्षते । घोषा नाम कक्षीवतो दुहिता । सा दुर्भगत्वात् पत्या परित्यक्ता पितुरेव गृहे जरां जगाम । सा जीर्णा अश्विनौ शोभनं भगं ययाचे । तस्यै अश्विनौ स्वयमेव भगतां जग्मतुरिति । तदेतत् घोषैव वक्ष्यति

अमाजुरश्चित् । ऋ. वे. १०. ३९. ३.

इति । तां सुभगीभूतां पतिर्भजे । तदेतदिहोच्यते घोषायै चिदित्यादिना । चिच्छब्दोऽत्र चार्थः । घोषायै च । पितृषदे । पिता यत्र सीदति तिष्ठति तत् पितृषदम् । तस्मिन् दुरोणे गृहे । जूर्यन्त्यै जरां प्राप्नुवत्यै । पतिं हे अश्विनौ अदत्तं सौभाग्यकरणद्वारेण दत्तवन्तौ स्यः ॥ ७

युवं श्यावाय रुशतीमदत्तं महः क्षोणस्याश्विना कण्वाय ।

प्रवाच्यं तद्वृषणा कृतं वां यन्नार्षिदाय श्रवो' अध्यर्धत्तम् ॥ ८

युवं युवां श्यावाय कुष्ठितत्वात् श्याववर्णायाग्नेः पुत्रस्य घोरस्य ज्येष्ठपुत्राय । रुशतीं दीप्तां त्वचमदत्तं दत्तवन्तौ स्यः । तं हि युवां विकृत्य छित्वा च जंघयोर्मध्ये शिरसि च पुनश्च सन्धाय हिरण्यत्वचं पुनरुज्जीवयाञ्चक्रधुः । तदेतत् परस्तादपि वक्ष्यति

त्रिधा ह श्यावमश्विना । ऋ. वे. १. ११७. २४.

इति । महः । द्वितीयैकवचनान्तमेतत् । महच्च दत्तम् । किम् ।

युवं कण्वायापिरिप्ताय । ऋ. वे. १. ११८. ७.

इति मन्त्रान्तरे दर्शनाच्चक्रधुः । कीदृशाय । उच्यते । क्षोणस्म । दुधु शब्दने इत्यस्येदं रूपम् । चतुर्थ्यर्थे षष्ठी । शब्दयित्रे । आह्वात्रे स्तोत्रे वेत्यर्थः । कस्यै । उच्यते । हे

अश्विनौ कषाय ऋषये । किंच प्रवाच्यं प्रकर्षेण वक्तव्यं तत् । हे वृषणा कृतं कर्म
वां युवयोः । यन्नार्षदाय ऋषये बधिराय श्रवः श्रोत्रं अध्यधत्तम् । अधिशब्दः
अधिपरी अनर्थकौ (पा. १. ४ ९३) इति कर्मप्रवचनीयः पदपूरणः । दत्तवन्तौ
स्थः ॥ ८

पुरु वर्षीस्यश्विना दधाना नि पेदेव ऊहथुराशुमश्वम् ।

सहस्रसां वाजिनमप्रतीतमहिहनं श्रवस्यं तरुत्रम् ॥ ९

अत्रेतिहासमाचक्षते । पेदुर्नाम राजा । तस्मै परया भक्त्या परितुष्टावश्विनौ
महावीर्यं श्वेतमश्वं ददतुरिति । तत्परस्तादृक्ष्यति

युवं श्वेतं पेदेव इन्द्रजुतम् । ऋ. वे. १. ११८. ९.

इति । घोषापि वक्ष्यति ।

युवं श्वेतं पेदेवेऽश्विनाश्वम् । ऋ. वे. १०. ३९. १०.

इति । तदेतदिहोच्यते पुरु वर्षीसीत्यादिना । पुरु बहूनि वर्षीसि रूपाणि । हे अश्विना
दधाना धारयन्तौ । आत्मनो देवतामाहात्म्याज्ञानारूपतां प्रतिपद्यमानावित्यर्थः ।
पेदेव राक्षे । न्यूहथुः नियमेन प्रापितवन्तौ स्थः । दत्तवन्तावित्यर्थः । आशु शीघ्रं
अश्वम् । सहस्रसां संग्रामसहस्राणां तन्निमित्तभूतधनसहस्राणां वां संभक्तारम् ।
वाजिनं बलवन्तं वेगवन्तं वा । अप्रतीतं अप्रतिगतपूर्वं शत्रुभिः । अहिहनम् । हि
गतौ । अगन्ता अनष्टा अहिः । बलाबलेन अनष्टुरपि शत्रोर्हन्तारं अहिनाम्नो वा
असुरस्य । श्रवस्यम् । श्रवः कीर्तिः । तद्दर्शने क्यच्प्रत्ययः ।

अश्वयुर्गव्यू रथयुः । ऋ. वे. १. ५१. १४.

इति यथा । कीर्तिमन्तम् । तरुत्रम् । तरतिः प्लवनार्थः । प्लवनं च गमनं प्लवनेर्गत्यर्थ-
त्वात् । गन्तारं शत्रून् प्रति ॥ ९

एतानि वां श्रवस्या सुदानू ब्रह्माङ्गूषं सदनं रोदस्योः ।

यद्वां पञ्जासो अश्विना हवन्ते यातमिषा च विदुषे च वार्जम् ॥ १०

एतानि वां युवयोः श्रवस्या । श्रव इत्यज्ञनाम । स्वार्थे चात्र यच्प्रत्ययः ।
अज्ञानि हविलक्षणानि । सुदानू शोभनदातारौ । ब्रह्म च स्तुतिलक्षणं याज्यानु-
वाक्यादिगतम् । आङ्गूषं स्तोत्रं च शस्त्रलक्षणम् । कीदृशम् । सदनम् । सीदतः
यस्मिन् तत् सदनम् । रोदस्योः द्यावापृथिव्योः उभयोः अपि । द्यावापृथिव्यौ

म. १. ११७. १२.]

स्कन्दस्वामिभाष्योपेता.

475

यच्छ्रोतुं निषीदतः इत्यर्थः । एतत् ज्ञात्वा यत् यदा वां युवयोः पञ्चासः पाजसा-
न्नेन हविलक्षणेन तद्वन्तः ऋविजः । अथवा पितृशब्देनेदं सोऽयमित्यभिसम्ब-
न्धात् अपत्यस्याभिधानम् । पञ्चाणामङ्गिरसामपत्यभूता मत्प्रभृतयः । हे अश्वि-
नौ हवन्ते आह्वयन्ति । यदेति वचनात्तदेत्यध्याहार्यम् । तदा यातं गच्छतम् । इषा ।
चतुर्थ्यर्थे तृतीया । अन्नाय च । अस्माकं विदुषे च विज्ञानाय च । अन्नं विज्ञानं
चास्मभ्यं दातुमित्यर्थः । वाजमन्त्रमस्मदीयं हविलक्षणम् ॥ १०

सू॒नो॒र्माने॑ना॒श्विना॑ गृ॒णाना॑ वाजं॒ वि॒प्राय॑ भुर॒णा रद॑न्ता ।

अ॒गस्त्ये॒ ब्रह्म॑णा वावृ॒धाना॑ सं वि॒शप॑लां नास॒त्यारि॑णीतम् ॥ ११

सूनु रित्यपत्यनाम । मीयतेऽनेनेति मानः कुंभः । पृष्ठीतृतीये च व्यत्यासेन योज-
यितव्ये । सूनुनास्यापत्यभूतेन कुंभस्य । अगस्त्यो ह्युर्वशीदर्शनात् मित्रावरुणयोः
स्कन्नाद्रेतसः कुंभे जातः । एवं ह्याख्यानविद आहुः

बहुधा पतितं रेतः कलशेऽथ जले स्थले ।

स्थले वसिष्ठस्तु मुनिः संभृतो ऋषिसत्तमः ॥

कुंभे त्वगस्त्यः संभृतो जले मत्स्यो महाद्युतिः ॥

इति । वसिष्ठोऽपि तत्पुत्रो वा वक्ष्यति ।

सत्रे ह'ज्ञातौ । ऋ. वे. ७. ३३. १३.

इति । एवं कुंभस्यापत्यभूतोऽगस्त्यः खेलस्य च पुरोहितः । तेन हे अश्विना गृणाना
स्तूयमानौ । वाजं बलमन्नं वा । विप्राय मेधाविने तस्यै । हे भुरणा । भुरण्यतीति
गतिकर्मा । गन्तारौ शत्रून् यज्ञान् वा प्रति । रदन्ता । रद विलेखनेऽन्यत्र इह तु
संप्रदानचतुर्थीश्रुतेर्दानार्थः । ददतौ । अगस्त्ये । षष्ठ्यर्थेऽत्र सप्तमी । अगस्त्यस्य स्वभूतेन
स्तुतिरूपेण ब्रह्मणा । वावृधाना अत्यर्थं वर्धमानौ । विशपलां नाम खेलस्य सेनाया
योध्र्नीं स्त्रियं शत्रुभिः छिन्नजंघां प्रति । हे नासत्यौ समरिणीतम् । रिणातीति
गतिकर्मा । आयसीं जंघां तस्यै दातुं सम्यगगच्छतं युवाम् । पुरस्तादप्युक्तमेतत्

चरित्रं हि वेरिव । ऋ. वे. १. ११६. १५.

इति ॥

११

कुह॒ यान्ता॑ सु॒ष्टुतिं॑ का॒व्यस्य॑ दि॒वो न॑पाता वृषणा शयु॒क्ता ।

हि॒र॒ण्यस्ये॒व क॒लशं॑ नि॒खात॑मु॒दूप॑थु॒र्दश॑मे अ॒श्विना॑हन् ॥

१२

अत्रेतिहासमाचक्षते । अश्विनौ यदृच्छया पर्यटन्तौ श्लक्ष्णोच्चारणां रमणीया-
मुशनसः स्तुतिं शुश्रुवतुः । तौ भक्त्या परितुष्टावानीय हिरण्यकलशमस्य शयने
निचक्रतुरिति । तदेतदिहोच्यते कुहयान्तेत्यादिना । कुह कापि यान्ता गच्छन्तौ ।
अन्यत्रापि कापि गच्छन्तावित्यर्थः । सुष्टुतिं शोभनां स्तुतिम् । द्वितीयाश्रुतेः श्रुतेति
वाक्यशेषः । काव्यस्य कविपुत्रस्योशनसः । हे दिवो नपाता । दिवो हि पुत्र
आदित्यः । कुत एतत् । ऐतरेयब्राह्मणे प्रजापतिरकामयत । प्रजायेय । भूयान् स्यम्
इत्युपक्रम्य अग्निरेव पृथिव्या अजायत । वायुरन्तरिक्षात् । आदित्यो दिवः । (पे.
ब्रा. ५. ३२ १) इति श्रुतेः । एवं ह्येतिहासिकाः स्मरन्ति

दिवः पुत्रो बृहद्भानुश्चक्षुरात्मा विभावसुः ।

सविता स ऋचीकोऽर्को भानुरागावहो रविः ।

पुरा विवस्वतः सर्वे तेषां ज्येष्ठः तथापरः ॥

इति । एवं दिवः पुत्रो विवस्वान् । तस्य पुत्रावश्विनौ । एवं हीतिहासमाचक्षते ।
त्वाष्टी सरण्यूर्विस्वत आदित्यात् यमौ मिथुनौ जनयांचकार । सा सवर्णा प्रतिविधा-
यान्यां आश्वं रूपं कृत्वा प्रदुद्राव । विवस्वानादित्यः आश्वमेव रूपं कृत्वा तामनुसृत्य
संबभूव । ततोऽश्विनौ जज्ञाते इति । एवमश्विनौ दिवः पौत्रौ । हे वृषणा वर्षितारौ ।
शयुत्रा शयने । हिरण्यस्येव कलशम् । इवशब्दोऽत्र अस्त्युपमार्थस्य संप्रत्यर्थे प्रयोगः
(नि. ७ ३१) इति पदपूरणः । हिरण्यस्य कलशम् । निष्क्रान्तं सन्तम् । उत् । वपि
नास्य सम्बन्धाभावात् योग्यक्रियापदाध्याहारः । उत्खाय ऊपथुः । वपिः प्रकिर-
णार्थः । विकीर्णवन्तौ स्थः । किं तदानीमेव । न । किं तर्हि । यस्मिन्नेव स्तुतिः श्रुता
ततः दशमे हे अश्विनौ अहन् अहति ॥

१२

युवं च्यवानमश्विना जरन्तं पुनर्युवानं चक्रथुः शचीभिः ।

युवो रथं दुहिता सूर्यस्य सह श्रिया नासत्यावृणीत ॥

१३

युवं युवां च्यवानं नामर्षिम् । हे अश्विनौ जरन्तं जीर्णं सन्तम् । पुनर्युवानं
तरुणं चक्रथुः । शचीभिः स्वाभिः प्रज्ञाभिः कर्मभिर्वा । तत्पुरस्तादप्युक्तम्

जुजुरुषो नासत्योत वत्रिम । ऋ. वे. १. ११६. १०

इति । किंच युवयोः स्वभूतं रथम् । दुहिता सूर्यस्य आर्यानामाजौ जिता सती ।
सह श्रिया लक्ष्म्या । ऐश्वर्यं युवयोर्जनयतीत्यर्थः । हे नासत्यौ अवृणीत संभक्तवती ।
आरूढेत्यर्थः । तदेतत् पुरस्तादप्युक्तम्

म. १. ११७. १६.]

स्कन्दस्वामिभाष्योपेता.

477

आ वां रथं दुहिता । ऋ. वे. १. ११६. १७.

इति ॥

१३

युवं तुग्राय पूर्व्येभिरेवैः पुनर्मन्यावभवतं युवाना ।

युवं भुज्युमर्णसो निः समुद्राद्विभिरुहयुक्त्रेभिश्चैः ॥

१४

युवं युवां तुग्राय । पितृशब्दोऽयं सोऽयमित्यभिसम्बन्धात् पुत्रे प्रयुज्यते । षष्ठ्यर्थे चतुर्थी । तुग्रपुत्रस्य भुज्योः । पूर्व्येभिः पूर्वैः । एवैः पालनैः कामैर्वा । यस्मात् पूर्व पालितवन्तौ कामान् वा संपादितवन्तौ तस्मादित्यर्थः । पुनर्मन्यौ । पुनश्शब्दोऽत्रान्तर्णीतवीप्सार्थः । मन्यन् इत्यर्चतिकर्मा कान्तिकर्मा वा । पुनः पुनः स्तुत्यौ काम्यौ वा । अमवतं हे युवाना तुरुणौ । यस्मात् युवं भुज्युं अर्णस उदकात् समुद्रात् । तात्स्थ्यात् ताच्छब्दम् । समुद्रस्थात् । विभिः । वयः पक्षिणः । तत्सदृशैः । निरित्यस्योपसर्गस्यापादनस्य च श्रुतैर्योग्यक्रियापदध्याहारः । निष्कृष्य ऊहयुः प्रापितवन्तौ । तटं उत्तारितवन्तावित्यर्थः । ऋज्रेभिः ऋजुगामिभिः स्वेभिरश्वैः ॥ १४

अजो हवीदश्विना तौग्र्यो वां प्रोळहः समुद्रमव्यथिर्जगन्वान् ।

निष्टमूहयुः सुयुजा रथे न मनोजवसा वृषणा स्वस्ति ॥

१५

आहूतवान् हे अश्विनौ । तौग्र्यः तुग्रपुत्रो भुज्युः । वां युवाम् । प्रोळहः प्रापितः । विपन्नया नावा प्रक्षिप्त इत्यर्थः । समुद्रं जगन्वान् गतः । समुद्रे निमग्न इत्यर्थः । अव्यथिः अविकलचित्तः । स्थिरयुष्मद्भक्तिरित्यर्थः । तं युवां निरुहयुः । सुयुजा सुयुक्तेन रथेन । मनोजवसा मनस्तुल्यवेगेन । हे वृषणा स्वस्ति । अन्तर्णीतमत्वर्थमिदम् । स्वस्तिमन्तम् । अविनष्टजीवितमित्यर्थः ॥ १५

अजो हवीदश्विना वर्तिका वामास्त्रो यत्सीममुञ्चतं वृकस्य ।

वि जयुषा यययुः सान्वद्रे जातं विष्वाचो अहतं विषेण ॥

१६

अजो हवीत् आहूतवती हे अश्विनौ । वर्तिका चटका वां युवाम् । आस्त्रः आस्यात् । यत् यदा । सीमिति पदपूरणः । अमुञ्चतं मोचितवन्तौ स्यः । वृकस्यावयवभूतात् । वृकेण ग्रस्यमानां सतीमित्यर्थः । कुत्सेनाप्युक्तम्
याभिर्वर्तिकम् । ऋ. वे. १. ११२. ८.

इति । जयुषा जितवता शत्रून् । रथेन वियययुः विविधं गच्छयः युवाम् । सानु समुच्छ्रितं शिखरं अद्रेः पर्वतस्य मेघस्य वा । जातम् । जायते तदिति जातं सर्वं

भूतजातम् । विष्वाचः । विपुशब्दो नानापर्यायः । अञ्चतिर्गत्यर्थः । नानागामिनः ।
इतश्चेतश्च गन्तुर्मेघस्य स्वभूतेनेत्यर्थः । अहतं अहत्यो युत्रां विषेणोदकेन । सर्वस्मै
भूतजाताय प्रभूतं वृष्टिं दत्तमित्यर्थः ॥ १६

शतं मेषान् वृष्ये' मामहानं तमः प्रणीतमश्विनेन पित्रा ।

आक्षी ऋज्राश्वे' अश्विनावधत्तं ज्योतिरन्धाय चक्रथुर्विचक्षे' ॥ १७

शतं मेषान् । एकं चेति वाक्यशेषः । कुत एतत् ।

ऋज्राश्वः शतमेकं च मेषान् । ऋ. वे. १. ११७. १८.

इति मन्त्रान्तरे दर्शनात् । वृष्य ममहानम् । मंहतेर्दानकर्मण एतद्रूपम् । चतुर्थ्यर्थे
द्वितीया । आहारार्थं विशस्य विशस्य ददते । तमः । आन्ध्यलक्षणम् । प्रणीतम् ।
इयमपि चतुर्थ्यर्थे एव द्वितीया । शापेन प्रापिताय । अश्विनेन दुःस्वप्नेन च पित्रा ।
आक्षी अक्षिणी । ऋज्राश्वे । इयमपि चतुर्थ्यर्थे एव सप्तमी । ऋज्राश्वाय हे अश्विनौ ।
आ अधत्तं मर्यादया दत्तवन्तौ । के च दत्ते । ज्योतिः दर्शनसामर्थ्यलक्षणम् ।
अन्धाय । षष्ठ्यर्थे चतुर्थी । चक्रथुः कृतवन्तौ युवाम् । विचक्षे विविधं दर्शनाय ॥ १७

कस्मात् पुनर्हेतोः मेषान् वृष्ये ददावृज्राश्वः । उच्यते—

शुनमन्धाय भरमह्वत्सा वृकीरश्विना वृषणा नरेति ।

जारः कनीन इव चक्षदानं ऋज्राश्वः शतमेकं च मेषान् ॥ १८

शुनमिति सुखनाम । शुनं शत्रुजयलक्षणम् । अन्धाय मह्यम् । भरम् । सप्तम्यर्थे
द्वितीया । भरे संग्रामे । अह्वयत् । आह्वानं सर्वत्र प्रापणार्थम् । अतस्तेन हेतुभूतेन
फलमत्र प्रापणं लक्ष्यते । भविष्यति च काले लङ् । छन्दसि लुङ्लङ् लिटः (पा.
३. ४. ६) इति । प्रापयिष्यति । करिष्यतीत्यर्थः । सा वृकीः । हे अश्विनौ वृषणा
नरा । छान्दसत्वाद्वातुदात्ताभावः । इतिशब्दश्चक्षदान इत्येतेन सम्बन्धयितव्यः ।
क इवाह्वयत् । उच्यते । जारः कनीन इव । कनीनशब्दोऽत्र न कन्यावचनः कन्याया
जारत्वासंभवात् । न च स कन्यायां संभवति भर्तुरभावात् । कन्यावचनत्वे च
नेदमाह्वानस्योपमानं संभवति । न वक्ष्यमाणस्य क्षदनस्य । कन्याया जारेणाह्वानस्य
क्षदनस्य वा असंभवात् । अत इदं कनतेः कान्तिकर्मणो रूपम् । कनतीति कनः
कामयिता । कन एव कनीनः । स्वार्थिकः स्वप्रत्ययश्छान्दसत्वान् । यथा जारः
कामयिता कस्यांचित्कमनीययां सक्तः तां नियमेनाह्वयति तद्वदित्यर्थः । ऋज्राश्वो
हि योगैश्वर्यात् पूर्वमेव ज्ञातवान् । इयं वृकी अश्विनोः कशा । सा ममान्धीभूतस्य

म. १. ११७. २०.]

स्कन्दस्वामिभाष्योपेता

479

मृते पितरि शत्रुभिः रुद्धस्य शत्रुजयं करिष्यतीति चक्षुदानः । इतिशब्दोऽत्र हेत्वर्थः । हन्तीति पालयते वर्षतीति धावति इति यथा । क्षदिः विशसनार्थः । एतस्माद्धेतोः विशसमान ऋज्राश्वः । शतमेकं च मेषान् । वृष्या आहारार्थं ददाविति वाक्यशेषः ॥ १८

मही वा॑मृ॒तिर॑श्विना म॒योभू॒त स॒मं धि॑ष्ण्या सं रि॑णीथः ।

अथा यु॒वामि॑द॒ह्यत्पु॑रन्धि॒राग॑च्छतं सीं वृष॑णा॒ववो॑भिः ॥ १९

अथा युवामिति एतस्माच्छब्दसमानार्थाथशब्दश्रुतेर्यस्माच्छब्दोऽध्याहर्तव्यः । यस्मात् महती वां युवयोः ऊतिः पालनं हे अश्विनौ । मयोभूः सुखस्य भावयित्री जनयित्री । उत स्त्रामम् । स्त्रामशब्दः द्वाभ्यां स्त्रामः स्वप्राय अन्धं अधर्माय बधिरम् (वा. सं. २०. १०) इति पुरुषमेधमन्त्रेषु प्रयोगदर्शनात् काणवचनः । यस्माच्च काणमपि हे धिष्ण्या । धिषणा वाक् । तस्याः पुत्रौ । अथवा धीः प्रज्ञा । णै वेष्टने । प्रज्ञा वेष्टयित्री सर्वार्थग्रहणसमर्था ययोस्तौ धिष्ण्यौ । अत्यन्तप्रज्ञावित्यर्थः । संरिणीथः । रिणातीति गतिकर्मा इह चान्तर्णीतण्यर्थः । संगमयथः । केन । सामर्थ्यात् द्वितीयेनाक्षणा । काणमप्यकाणं शक्नुथः कर्तुमित्यर्थः । अथ एतस्मात्कारणात् युवाम् । इच्छब्दः पदपूरणः । अह्वयदाहृतवती । पुरन्धिः बहुप्रज्ञा । कासौ । वधिमती । कुत एतत् । तस्याः

अजोह्वीन्नासत्या । ऋ. वे. १. ११६. १३.

इति पुरन्धित्वदर्शनात् । अथवा कक्षीवानपि हि पुरन्धिः ।

कक्षीवते अरदतम् । ऋ. वे. १. ११६. ७.

इति दर्शनात् । आह्वयमानौ च आगच्छतमागतवन्तौ युवाम् । सीमिति पदपूरणः । हे वृषणौ अवोभिः पालनैः सम्बद्धौ । वधिमतीं हिरण्यहस्तप्रदानेन कक्षीवन्तं वा त्रिकालविषयसर्वार्थविषयज्ञानप्रदानेन पालयन्तावित्यर्थः ॥ १९

अधे॑नुं द॒स्त्रा स्त॒र्यं॑ वि॒षक्ता॑मपि॒न्वतं॑ श॒यवे॑ अश्विना॒ गाम् ।

यु॒वं श॒ची॑भिर्वि॒मदा॑य॒ जा॒यां न्यू॑हथुः पुरु॒मित्र॑स्य योषा॒म् ॥ २०

अधेनुं हे दस्त्रौ । स्तर्यं निवृत्तप्रसवां च विषक्तां च । सक्तिरत्र सदोऽर्थे । विविधं चावसन्नाम् । दुर्बलां वृद्धां चेत्यर्थः । अपिन्वतं युवं सेचितवन्तौ च । धेनुकां कृतवन्तावित्यर्थः । शयवे शयोरर्थाय । हे अश्विनौ गाम् । तदेतत् पुरस्तादप्युक्तम् ।

शयवे चित् । ऋ. वे. १. ११६. २२.

इति । किंच युवं शचीभिः स्वाभिः प्रज्ञाभिः कर्मभिर्वा । विमदाय । षष्ठ्यर्थे चात्र चतुर्थी । विमदस्य ऋषेः । जायां भार्यां परिणीतमात्रां सेनापरिवृतेन रथेन न्यूहयुः तद्रुहं प्रत्यूढवन्तौ । पुरुमित्रस्य । मित्रग्रहणमत्र प्रदर्शनार्थम् । बहुमित्रस्वजनस्य । योषां स्त्रियम् । तदेतत् पुरस्तादप्युक्तम् ।

यावर्मगाय । ऋ. वे. १. ११६. १.

इति ॥

२०

यवं वृके'णाश्विना वपन्तेष' दुहन्ता मनुषाय दस्त्रा ।

अभि दस्युं बकुरेणा धर्मन्तोरु ज्योतिश्चक्रथुरार्या य ॥

२१

यवग्रहणमत्र प्रदर्शनार्थम् । यवादिधान्यम् । वृकेण । वृक इति लाङ्गलमत्रोच्यते । तेन हे अश्विनौ । वपन्ता प्रकिरन्तौ । इषम् । इडित्यन्ननाम तद्धेतुत्वाद्वा वृष्टयुदके वर्तते । अन्नहेतुभूतं च वृष्टयुदकम् । दुहन्ता क्षारयन्तौ । मनुषाय । मनुषशब्दोऽत्र मनोः पर्यायः । मनुनाम्नो राज्ञोऽर्थाय हे दस्त्रा । तदेतत् कुत्सेनोक्तम्

याभिः पुरा मनवे । ऋ. वे. १. ११२. १६.

इति । अथवा वपिरन्तर्णीतिष्यर्थः । मनुषायेत्यपि मनुष्यपर्यायः । यवादिधान्यं कर्षकैर्वपयन्तौ वृष्टयुदकं च क्षारयन्तौ मनुष्यस्यार्थाय । दस्युं चानार्यं रक्षःपिशाचादिकम् । बकुरेण भयंकरेण स्वेनायुधेन ज्योतिषा वा । अभिधमन्ता । धमतीति वधकर्मा । अभिघ्नन्तः । उरु विस्तीर्णमात्मनो ज्योतिः तेजः प्रभालक्षणम् । चक्रथुः कृतवन्तौ युवामार्याय आर्यस्यार्थाय । वपनवृष्टिदोहनदस्युहननैस्त्रिभिः कर्मभिर्महाप्रभावौ युवां जातौ साधूनामनुग्रहार्थमित्यर्थः । अथवा अभि दस्युमिति दस्युशब्देनोपलक्षणत्वात् दुर्भिक्ष उच्यते । बकुरशब्देनापि महान् वृष्टयुदकसमूहः । ज्योतिःशब्देनापि सुभिक्षमिति । महत्त्वात् भयंकरेण वृष्टयुदकसमूहेनाभिघ्नन्तौ विस्तीर्णसुभिक्षं कृतवन्तौ कुरुथो युवां आर्यस्यार्थायेत्यर्थः ॥

२१

आथर्वणायाश्विना दधीचेऽश्व्यं शिरः प्रत्यै रतम् ।

स वां मधु प्र वो चहतायन्त्वाष्ट्रं यदस्त्रावपिकक्ष्यं वाम् ॥

२२

षष्ठ्यर्थे चतुर्थी । आथर्वणः पुत्रस्य । हे अश्विनौ दधीचे दध्यङ्गनाम्न ऋषये । अश्व्यं अश्वस्यावयवभूतं शिरः । प्रत्यैरयतम् । प्रतीत्येष उपेत्येतस्य स्थाने । उपगमि-

म. १. ११७ २४.]

स्कन्दस्वामिभाष्योपेता.

481

तवन्तौ युवाम् । आहितवन्तावित्यर्थः । आहितेनैतेन सः वां युवाभ्यां मधु मध्वाख्यं परं ब्रह्म । प्रवोचत् प्रोक्तवान् । ऋतयन् । सुप आत्मनः क्यच् (पा. ३. १. ८) इति क्यच्प्रत्ययः परेच्छायामत्र द्रष्टव्यः ।

रक्षा राजन्नघायतः । ऋ. वे. १. ९१. ८.

इति यथा । ऋतं सत्यं । तदेव ब्रह्म तद्युवयोरिच्छन् । तदेतत् पुरस्तादप्युक्तम् ।

तद्वाग्नरा सनये । ऋ. वे. १. ११६ १२.

इति । कीदृशं यत् ब्रह्म । उच्यते । त्वाष्ट्रम् । त्वष्ट्रा दृष्टत्वात् त्वाष्ट्रम् । त्वष्ट्रा ज्ञातमेव यदित्यर्थः । दस्रौ अपिकक्ष्यं गुह्यम् । वां युवयोः । युवां न कस्मैचित् ब्रूयं इत्यर्थः । अथवा त्वाष्ट्रं यदित्यश्वशिरसो विशेषणं न ब्रह्मणः । त्वष्ट्रेत्यत्रेन्द्र उच्यते शत्रूणां तनूकर्तृत्वात् । युवाभ्यां शर्यणावति निहितं शत्रूणां तनूकर्त्रा इन्द्रेण दृष्टं यच्छिरः गुह्यमपि युवयोरित्यर्थः । तदेतत् गौतमेनोक्तम् ।

इच्छन्नश्वस्य यच्छिरः । ऋ. वे. १. ८४. १४.

इति ॥

२२

सदा कवी सुमतिमा चके वां विश्वा धियो अश्विना प्रावतं मे ।

अस्मे रयि नासत्या बृहन्तमपत्यसाचं श्रुत्यं रराथाम् ॥

२३

सदा कवी मेधाविज्ञौ । सुमतिं भक्तानुग्रहात्मिकां शोभनां बुद्धिम् । आचके कामये । वां युवयोः स्वभूताम् । युवयोरनुग्राह्यो भवेयमित्येवं कामये इत्यर्थः । एतत् ज्ञात्वा विश्वा सर्वाणि धियः प्रज्ञाः कर्माणि वा । हे अश्विनौ प्रावतं प्रकर्षेण रक्षतं मे मम । किंच अस्मे अस्मभ्यं रयिं धनम् । हे नासत्या बृहन्तं महत् । अपत्यसाचम् । अपत्यानि यत् सचते तदपत्यसाचम् । अपत्यसहितमित्यर्थः । श्रुत्यं श्रुतं प्रख्यातं लोके । रराथां दत्तम् ।

२३

हिरण्यहस्तमश्विना रराणा पुत्रं नरा वधिमत्या अदत्तम् ।

त्रिधा ह श्यावमश्विना विकस्तमुज्जीवसं ऐरयतं सुदानू ॥

२४

हिरण्ययौ हस्तौ यस्मिन् स हिरण्यहस्तः बाहुः । तं हे अश्विनौ । रराणा ददतौ । पुत्रं हे नरा । कस्य पुत्रम् । उच्यते । वधिमत्याः । अदत्तं दत्तवन्तौ स्थः युवाम् । कस्मै । प्रकृतत्वात् वधिमत्यै । तस्यै एव अत्र वधिमत्यै अव्यवहितदानसंबन्धे संभवति नरापदव्यवहितपुत्रकस्य संबन्धस्य अन्यायत्वात् दानसंबन्धे चतुर्थ्या न्यायत्वात् संहितायाश्च तुल्यत्वात् वधिमत्यै इति चतुर्थ्यन्ते पदे कर्तव्ये

482

ऋग्वेदसंहिता

[म. १. ११७. २४.

यत् पदकारेण षष्ठ्यन्तं पदं कृतं तत्र तस्याभिप्रायः पर्येव्यः । हिरण्यहस्तबाहुमात्र-
दानं च पुरस्तादप्युक्तम्

श्रुतं तच्छासुरिव । ऋ. वे. १. ११६. १३.

इति । किंच त्रिधा त्रिभिः प्रकारैः । जंघयोर्मध्ये शिरसि च । हशब्दः पदपूरणः ।
श्यावं कुष्ठितत्वात् श्याववर्णं अग्नेः पुत्रस्य घोरस्य ज्येष्ठपुत्रम् । हे अश्विनौ विकस्त्रम् ।
विकस्त्रिरत्र छेदनार्थः । विविधं छिन्नम् । जीवसे जीवनाय । उदैरयनं ऊर्ध्वं गमित-
वन्तौ स्यः उत्थापितवन्तौ युवाम् । पुनरुर्जीवितवन्तौ युवामित्यर्थः । हे सुदानू शोभ-
नदातारौ । तदेतत् पुरस्तादप्युक्तम्

युवं श्यावाय । ऋ. वे. १. ११७. ८.

इति । कुत्सेनाप्युक्तम्

यामिः शचीभिः । ऋ. वे. १. ११२. ८.

इति ।

२४

एतानि वामश्विना वीर्याणि प्र पूर्याण्यायवोऽवाचन् ।

ब्रह्म कृण्वन्तो वृषणा युवभ्यां सुवीरांसो विदथमा वदेम ॥ २५

एतानि वां युवयोः हे अश्विना । वीर्याणि वीरकर्माणि । पूर्याणि पुराणानि ।
आयवः मनुष्याः सर्वे स्तोतारः । प्रावोचन् प्रब्रुवन्ति । किन्न ब्रह्म स्तुतिरूपं कृण्वन्तः
कृण्वन्तो वयं हे वृषणा वर्षितारौ । युवाभ्यां युवयोरर्थार्थः । सुवीरांसः शोभनैः पुत्रैः
पौत्रैश्च युक्ताः । विदथम् । सप्तम्यर्थे द्वितीया । यज्ञे । आवदेम मर्यादया वदेमेत्येतदा-
शास्त्रहे ॥

२५

आ वां रथो अश्विना श्येनपत्वा सुमृलीकः स्वर्वा यात्वर्वाङ् ॥

यो मर्त्यस्य मनसो जवीयान्निवंधुरो वृषणा वातरंहाः ॥ १

आकारः यात्वित्याख्यातेन संबन्धयितव्यः । वां युवयोः स्वभूतो रथः । हे
अश्विनौ श्येनपत्वा । श्येनसदृशैः शीघ्रैरश्वैर्यः पतति गच्छति स श्येनपत्वा । सुमृ-
लीकः सुसुखः । स्ववान् असभ्यं यदेयं धनं तेन सहेत्यर्थः । आयातु आगच्छतु ।
अर्वाङ् असदभिमुखम् । यः कीदृशः । उच्यते । यः मर्त्यस्य मनुष्यस्य स्वभूतात्
मनसो जवीयान् वेगवत्तरः । निवंधुरः त्रिसारथिस्थानः । हे वृषणा वातरंहाः ।
क्षिप्रनामैतत् । रंहतिर्गतिकर्मा । वात इव यो रंहति गच्छति सः वातरंहाः क्षिप्रः ॥१

त्रिवंधुरेण त्रिवृता रथेन त्रिचक्रेण सुवृता यातमर्वाक् ।

पिन्वतं गा जिन्वतमर्वतो नो वर्धयतमश्विना वीरमस्मे ॥ २

त्रिवन्धुरेण त्रिसारथिस्थानेन । त्रिभिश्चक्रेर्वर्तते गच्छतीति त्रिवृत् । तेन त्रिवृता स्वेन रथेन । त्रिचक्रेण । अवयवभूतान्यपि त्रीण्येव चक्राणि यस्य स त्रिचक्रः । तेन । सुवृता सुगमनेन । आयातमागच्छतम् । अर्वागस्सदभिमुखम् । आगत्य च पिन्वतं सेचयतं धेनुकाः कुरुतमित्यर्थः । गाः । जिन्वतं प्रीणयतं अर्वतः अश्वान् । नः अस्माकम् । वर्धयतं हे अश्विनौ । वीरं पुत्रपौत्रादिं अस्मे अस्माकम् ॥ २

प्रवद्यामना सुवृता रथेन दस्त्राविमं शृणुतं श्लोकमद्रेः ।

किमङ्ग वां प्रत्यवर्ति गमिष्ठाहुर्विप्रासो अश्विना पुराजाः ॥ ३

प्रवते इति गतिकर्मा । यान्ति देवता यस्मिन् स यामा यज्ञः । यज्ञानां गन्ता प्रवद्यामा । षष्ठीसमासे पूर्वनिपातश्छान्दसत्वात् । केन प्रवद्यामना । सुवृता सुगमनेन स्वेन रथेन । तृतीयाश्रुतेः साकाङ्क्षत्वादागत्येति वाक्यशेषः । हे दस्त्रौ इमं शृणुतम् । श्लोकं शब्दम् । अद्रेः अभिषवप्रावणः । परेणार्धर्चेन उक्तमात्रौ अनागच्छन्तौ कुपित इवाह । किमङ्ग क्षिप्रम् । वां युवाम् । अवर्तिम् । तृतीयार्थे द्वितीया । अवर्तन्या अमार्गेणापि । प्रतिगमिष्ठा । प्रतीत्येष उपेत्येतस्य स्थाने । अतिशयेनोपगन्तारौ यज्ञान् । आहुः विप्रासः मेधाविनः । हे अश्विनौ पुराजाः पुरा जाताः । वृधैव वृद्धाः एतदाहुः । नैव हि युवां क्षिप्रमुपगन्तारौ यज्ञानां यावत्सद्यज्ञमुक्तमात्रेण नागच्छथ इत्यर्थः ॥ ३

आ वां श्येनासो' अश्विना वहन्तु रथे युक्तास आशवः पतङ्गाः ।

ये अप्तुरो' दिव्यासो न गृध्रा अभि प्रयो नासत्या वहन्ति ॥ ४

आकारो वहन्त्वित्याख्यातेन संबन्धयितव्यः । वां युवां श्येनासः श्येनसदृशाः । हे अश्विनौ आवहन्तु अस्मान् प्रति रथे युक्तासः नियुक्तास्सन्तः । आशवः क्षिप्राः । पतङ्गाः । अश्वनामैतत् । अश्वाः । ये किं कुर्वन्ति । उच्यते । ये अप्तुरः । आपोऽन्तरिक्षम् । तत्र त्वरितारौ त्वारयितारौ वा मेघस्य । अथवा आप उदकानि । तत्र त्वरितारौ । दिव्यासो न दिव्या इव गृध्राः । अभि प्रयः हविलक्षणमन्नं प्रति । हे नासत्यौ वहन्ति ॥ ४

आ वां रथं युवतिस्तिष्ठदन्नं जुष्टी नरा दुहिता सूर्यस्य ।

परि वामश्वा वपुषः पतङ्गा वयो वहन्त्वरुषा अभीके ॥ ५

आकारस्तिष्ठदित्याख्यातेन संबन्धयितव्यः । वां युवयोः स्वभूतं रथं युवतिः प्राप्तयौवना आतिष्ठत् आस्थितवती । आजौ जिता सती आरूढेत्यर्थः । अत्र । अश्विनो रथं सन्निहितयोः प्रतिनिर्देशः । एतयोर्युवयोरश्विनोः जुष्टी । जुषिः प्रीत्यर्थः । प्रीत्वा । युवयोरनुरज्येत्यर्थः । हे नरा मनुष्याकारौ । दुहिता सूर्यस्य सूर्या नाम । तदेतत् पुरस्तादप्युक्तम्

आ वां रथं दुहिता । ऋ वे १ ११६. १७.

इति । किंच परि वाम् । परि इत्येष वहन्त्वित्याख्यातेन संबन्धयितव्यः । वां युवा-
मश्वाः । अशु व्याप्तौ । व्याप्ताः । वपुषः । वपुरिति रूपनाम इह चान्त-
र्णीतमत्वर्थम् । वपुष्मन्तः रूपवन्नः । पतङ्गाः । अश्वनामैतत् । अश्वाः । वयः पक्षि-
सदृशाः शीघ्राः । परिवहन्तु परिप्रापयन्तु । अरुषाः । अरुषतीति गतिकर्मा । गमन-
शीलाः । अभीके । आसन्ननामैतत् । आसन्ने यागकाले ॥ ५

उद्वन्दनमैरतं दंसनाभिरुद्रेभं दस्त्रा वृषणा शचीभिः ।

निष्ठौग्यं पारयथः समुद्रात् पुनश्च्यवानं चक्रथुर्गुवानम् ॥ ६

वन्दनमृषिमुदैरतम् । ईरित्रान्तर्णीतण्यर्थः । ऊर्ध्वं गमितवन्तौ । कृपात्
उत्तारितवन्तावित्यर्थः । दंसनाभिः दर्शनीयाभिः । काभिः । शचीभिरिति वक्ष्यति ।
उद्रेभं रेभं च हृदादुत्तारितवन्तौ युवाम् । हे दस्त्रा वृषणा वर्षितारौ । शचीभिः
स्वाभिः प्रज्ञाभिः कर्मभिर्वा । किंच तौष्ठ्यं तुग्रपुत्रं भुज्युम् । निः पारयथः ।
निरित्युपसर्गस्य समुद्रादित्यपादानस्य च श्रुतेर्थौग्यक्रियापदाध्याहारः । निष्कृष्य
समुद्रात् पालितवन्तौ युवाम् । किंच च्यवानमृषिं सुकन्याया वचनात् चक्रथुः
पुनर्युवानम् ॥ ६

युवमलयेऽवनीताय तप्तमूर्जमोमानमश्विनावधत्तम् ।

युवं कण्वायापिरिप्ताय चक्षुः प्रत्यधत्तं सुष्टुतिं जुजुषाणा ॥ ७

युवामत्रये ऋषये अवनीताय अधः प्रापिताय । तप्तं अग्निकूटं प्रति । अग्निकूटे
प्रक्षिप्तमित्यर्थः । तत उत्तार्य ऊर्जमन्नम् । ओमानम् । अवतेरिदं रूपम् । पालनं च ।
हे अश्विनौ अधत्तं दत्तवन्तौ युवाम् । किंच युवं कण्वाय ऋषये अपिरिप्ताय । अपी-

म १. ११८. १०.]

स्कन्दस्वामिभाष्योपेता.

485

त्येषः अवत्येतस्य स्थाने । रिपिः लिपिना समानार्थः । अवलिप्ताय घट्टिताक्षाय ।
अन्धायेत्यर्थः । चक्षुः प्रत्यधत्तं प्रतिनिहितवन्तौ । दत्तवन्तावित्यर्थः । सुश्रुतिं शोभनां
तदीयां स्तुतिम् । जुजुषाणा अत्यर्थं पुनःपुनर्वा सेवमानौ ॥ ७

युवं धेनुं शयवे नाधितायापिन्वतमश्विना पूर्व्याय ।

अमुञ्चतं वर्तिकांमंहसो निः प्रति जङ्घां विष्पलाया अधत्तम् ॥ ८

युवं युवां धेनुं शयवे राज्ञे । नाधिताय । कर्तर्ययं क्तप्रत्ययः । याचितवते ।
अपिन्वतं सेचितवन्तौ पयः । हे अश्विनौ पूर्व्याय पुराणाय । किञ्च अमुञ्चतम् ।
निरिति पादान्त्यः उपसर्गोऽपक्रष्टव्यः । निर्मोचितवन्तौ युवाम् । वर्तिकां नाम चट-
काम् । अंहसः पापात् क्रूरात् वृकात् । किञ्च जंघामायसीं विष्पलायाः छिन्नजंघायाः
सत्याः । प्रति अधत्तं आहितवन्तौ युवाम् ॥ ८

युवं श्वेतं पेदव इन्द्रजुतमहिहन्मश्विनादत्तमश्वम् ।

जोहूत्रमयो अभिभूतिमुग्रं सहस्रसां वृषणं वीङ्गम् ॥ ९

युवां श्वेतं शुक्लम् । पेदवे राज्ञे इन्द्रजुतम् । कर्तर्ययं क्तप्रत्ययः । इन्द्रमिव
गन्तारं शत्रून् प्रति । अहिहन्म् । हि गतौ । शौर्यापलेपादगन्तुरपि शत्रोरहिनाम्नो वा
असुरस्य हन्तारम् । हे अश्विनौ अदत्तं दत्तवन्तौ । अश्वम् । जोहूत्रं आह्वातव्यं संग्रा-
मेषु जयकरत्वात् । अयः अरेवैरिणः । सर्वस्याभिभूतिमभिभवितारम् । उग्रमप्रसह्यम् ।
सहस्रसां संग्रामसहस्राणां तन्निमित्तभूतधनसहस्राणां वा संभक्तारम् । वृषणं वर्षि-
तारं रेतस्सेचनसमर्थं तरुणं बलवन्तं वेत्यर्थः । वीङ्गं दृढाङ्गम् ॥ ९

ता वी नरा स्ववसे सुजाता हवामहे अश्विना नाधमानाः ।

आ न उप वसुमता रथेन गिरो जुषाणा सुविताय यातम् ॥ १०

तच्छब्दश्रुतेः प्रत्यक्षकृतत्वाच्च मन्त्रस्य सुजाता इत्यस्य चानामन्त्रितत्वात्
तत्सम्बन्धो यच्छब्दोऽध्याहार्यः । यौ सुजातौ सुजन्मानौ तौ युवाम् । हे नरा
स्ववसे । द्वितीयार्थे चतुर्थी नाधमाना इत्येतेन च संबन्धः । शोभनमवः तर्पणं पालनं
वा याचमाना वयं हवामहे आह्वयामः हे अश्विनौ । एतत् ज्ञात्वा आ नः उप । आ
उप इत्युपसर्गो यातमित्याख्यातेन संबन्धयितव्यौ । नः अस्मान् वसुमता अस्मभ्यं

दित्सितेन धनेन तद्वता स्वेन रथेन । गिरः स्तुतिरस्वदीयाः जुषाणा सेवमानौ ।
सुविताय सुगताय यागकर्मणे प्रजायै वा अस्माकं उपायातमुपागच्छतम् ॥ १०

आ श्येनस्य जवसा नूतनेनास्मे यातं नास्त्या सजोषाः ।

हवे हि वामश्विना रातहव्यः शश्वत्तमाया उपसो व्युष्टौ ॥ ११

आ इत्युपसर्गो यातमित्याख्यातेन संबन्धयितव्यः । श्येनस्य जवसा वेगेन ।
नूतनेन नवेन । यादृशः प्रथमोऽश्वान्तस्य श्येनस्य वेगः तादृगेन वेगेनेत्यर्थः । अस्मे
अस्मान् प्रति । आयातमागच्छतं हे नास्त्यौ । सजोषाः । व्यत्ययेनेदमेकवचनम् ।
सजोषसौ । संप्रीयमाणौ इत्यर्थः । कस्मात् । उच्यते । हवे हि यस्मादाह्वयामि वां
युवाम् । रातहव्यः दत्तहविष्कः सन् मनसा । शश्वत्तमायाः अत्यन्तनित्यायाः ।
उपसः व्युष्टौ विवासनवेलायां तमसः । उपउदयवेलामित्यर्थः ॥ ११

----- ❖ -----

आ वां रथं पुरुमायं मनोजुवं जीराश्वं यज्ञियं जीवसे हुवे ॥

सहस्रकेतुं वनिनं शतद्वसुं श्रुष्टीवानं वरिवोधामभि प्रयः ॥ १

आ इत्युपसर्गः हुवे इत्याख्यातेन संबन्धयितव्यः । कौ युवयोः स्वभूतं रथम् ।
पुरुमायं बहुप्रज्ञम् । मनोजवं मनोवत् गन्तारम् । जीराश्वम् । जीरमिति क्षिप्रनाम ।
क्षिप्राश्वम् । यज्ञियं यज्ञार्हम् । जीवसे जीवितुम् । आहूनां मां जीवयिष्यतीत्येव-
मर्थमित्यर्थः । आहुवे आह्वयामि । सहस्रकेतुम् । केतुः पताकोच्यते । सहस्रपताकम् ।
वनिनम् । वनमुदकम् । तद्वन्तम् । संभजनवन्तं वा । शतद्वसुं शतधनम् । श्रुष्टीवा-
नम् । श्रुष्टिरिति क्षिप्रनाम । तद्वन्तम् । वरिवोधां धनस्य स्तोतृभ्यो दातारम् । अभि
प्रयः हविल्लक्षणमन्नं प्रति ॥ १

ऊर्ध्वा धीतिः प्रत्यस्य प्रयादन्यर्थायि शस्मन्तसमयन्त आ दिशः :

स्वदामि घर्मं प्रति यन्त्युतय आ वामूर्जानी रथमश्विनारुहत् ॥ २

ऊर्ध्वत्वेनात्र व्यापाराभिमुख्यं लक्ष्यते । स्तुतेश्च व्यापारो युनाभ्यां सम्बन्धः ।
तदभिमुखी । धीतिः स्तुत्येषु धीयमानत्वात् स्तुतिरुच्यते । सा अस्य शुष्मदर्थस्य ।
प्र यामनि । प्र इत्येष आ इत्येतस्य स्थाने । आगमने सति । आगनेऽस्मिन् रथे इत्यर्थः ।
प्रत्यधायि । प्रतिशब्दोऽत्र धात्वर्थानुवादी । दधातिर्धारणार्थः । धार्यते । स्तोतृभिः

क्रियते इत्यर्थः । शस्त्रं शासनम् । चतुर्थ्याश्चात्र लुक् । आज्ञायै च समयन्ते आदिशः । सर्वा आज्ञाश्च प्रतिग्रहीतुं सर्वतः आगच्छन्तीत्यर्थः । अहमपि स्वदामि घर्मम् । घर्ममिति यज्ञनाम । यज्ञस्य चाखदनासंभवात् स्वदिः करोत्यर्थः । करोमि यज्ञम् । क्रियमाणे च तस्मिन् प्रति । कर्मप्रवचनीयोऽयम् । तच्छ्रुतेस्तत्सम्बन्धिपदाध्याहारः । युवां प्रति । यन्ति गच्छन्ति । ऊनयः तर्पणानि । सोमेन युवां तर्प्यथे इत्यर्थः । किंच वां युवयोः स्वभूता ऊर्जानी अन्नवती । ऐश्वर्ययुक्तेत्यर्थः । रथं हे अश्विनौ । आरुहत् आरूढा आजौ जिता सती सूर्या । तदेतत् पुरस्तादप्युक्तम्

आ वां रथं दुहिता सूर्यस्य । ऋ. वे. १. ११६. १७.

इति ॥

२

सं यन्मिथः पस्पृधानासो अगमत शुभे मखा अमिता जायवो रणे ।

युवोरहं प्रवणे चिकिते रथो यदश्विना वहथः सूरिमा वरम् ॥ ३

यत् यदा मिथः परस्परतः । पस्पृधानासः स्पर्धमाना इव । युष्मदीया अश्वाः समगमत रथे युक्तास्सन्तः मेघं प्रति सम्यगगच्छन्ति । शुभे उदकार्यम् । मखाः यज्ञस्य युष्मदानयेन वृष्टिद्वारेण वा कर्तारः । अमिताः अपरिमिताः । बहव इत्यर्थः । अथवा बलेनापरिमिताः । महाबला इत्यर्थः । जायवः जयशीला इत्यर्थः । रणे संग्रामे । अथवा यत् रणे इति समानाधिकरणे । मिथः पस्पृधानास इत्यादिभिरपि योद्धार उच्यन्ते नाश्वाः । यस्मिन् संग्रामे परस्परतः स्पर्धमाना योद्धारः संगच्छन्ते । शुभे शोभार्थम् । जयार्थमित्यर्थः । मखा अमिता जायवश्च । यदा यस्मिन् वेति श्रुतेः तदा तस्मिन् वा इत्यध्याहार्यः । तदा तस्मिन् वा युवयोरह । अहेति विनिग्रहार्थीयः एवशब्देन समानार्थः । युवयोरेव स्वभूतः । प्रवणे निम्ने देशे । चिकिते ज्ञायते । लक्ष्यते इत्यर्थः । कोऽसौ । उच्यते । रथः । किमपेक्षं पुनरेतद्व्यस्य निम्नदेशवर्तित्वम् । उच्यते । अश्वापेक्षम् । अश्वा ह्युच्चाः रथो नीचः । तेन स तेभ्यो निम्नदेशवर्ती । उच्चत्वादश्वानां तेभ्यो नीचो रथो दृश्यते इत्यर्थः । न च संग्रामे एव केवले । किं तर्हि । यत् यदा हे अश्विनौ वहथः प्रापयथः सूरिमा । सूरिरिति स्तोतृनाम । आकारः प्रतीत्यस्यार्थः । स्तोतारं प्रति । वरं वरणीयं धनम् । यदा च स्तोतृभ्यो दानार्थं रथेन नयथ इत्यर्थः ॥

३

युवं भुज्युं भुरमाणं विभिर्गतं स्वयुक्तिभिर्निवहन्ता पितृभ्य आ ।

यासिष्टं वर्तिवृषणा विजेन्यं दिवो दासाय महि चेति वामवः ॥ ४

युवं युवां भुज्युं नाम राजानं भुरमाणम् । भुरतिर्ग्रसनार्थः । ग्रस्यमानं मत्स्यै-
र्मकरैश्च । गतं समुद्रे निमग्नमित्यर्थः । विभिः पक्षिसदृशैः शीघ्रैरश्वैः । स्वयुक्तिभिः ।
स्वयमेव ये रथे युज्यन्ते ते स्वयुक्तयः । तैः । निवहन्ता नियमेन वहन्तौ । पितृभ्यः
पितृणामर्थाय । पितृणामस्य स्वर्गादप्रच्युतिहेतोः । प्रजासन्तानादेरविच्छेदार्थ-
मित्यर्थः । आयासिष्टं तदा प्रत्यागतवन्तौ स्थः । वर्तिः वर्तन्या मार्गेण हे वृषणा ।
किंच विजेन्यं विजेतुं शत्रूणाम् । दिवोदासाय दिवोदासार्थम् । महि महत् । चेति
ज्ञायते लोकैः प्रकाशमित्यर्थः । वां युवयोः स्वभूतं अवः पालनं शम्बरवधे ॥ ४

युवोरंभिना वपुषे युवायुजं रथं वाणीं येमतुरस्य शर्धर्मम् ।

आ वां पतित्वं सख्याय जग्मुषी योषावृणीत जेन्या युवां पती ॥ ५

अत्रेतिहासमाचक्षते । अश्विनौ काष्ठमयेन दुर्बलेन रथेन गच्छन्तौ दृष्ट्वा वृत्रो-
ऽपजहास । तच्छ्रुत्वा अमर्षेण द्यावापृथिव्यौ तं रथं सुवर्णखचितं बलवन्तं चक्रथु-
रिति । तदेतदिहोच्यते । युवोः युवयोः स्वभूतं हे अश्विनौ । वपुषे । वपुः रूपं
शोभा । तदर्थम् । युवायुजम् । युवाभ्यां युज्यते इति युवायुक् । तं युवायुजम् ।
युवयोरेव योग्यमित्यर्थः । रथं वाणी । अपठितमपीदमिह द्यावापृथिवीनामधेयम् ।
द्यावापृथिव्यौ । येमतुः । यमु बन्धने । सुवर्णेन बद्धवत्यौ । न च केवलम् । किं
तर्हि । अस्य रथस्य शर्धर्मम् । शर्ध इति बलनाम । शर्ध एव शर्धर्मम् । स्वार्थिकस्त-
द्धितः । बलं च बद्धवत्यौ । बलवन्तं च एनं कृतवत्यर्हवित्यर्थः । किंच आ वाम् ।
आकारस्य जग्मुषी इत्येतेन संबन्धः । आजग्मुषी युवां प्रति । आजौ जिता युवां
प्रत्यागता सतीत्यर्थः । पतित्वम् । चतुर्थ्यर्थे द्वितीया । पतित्वाय । सख्याय च ।
एतौ मे पती च सखायौ च स्यातामित्येवमर्थमित्यर्थः । योषा स्त्री सूर्या नाम ।
अवृणीत वृत्तवती । जेन्या जेतारौ युवां पती भर्तारौ ॥ ५

युवं रेभं परिषूतेरुष्यथो हिमेन घर्मं परितप्तमत्रये ।

युवं शयोरवसं पिप्यथुर्गवि प्र दीर्घेण वन्दनस्तार्यायुषा ॥ ६

युवां रेफमृषिं परिषूतेः । षू प्रेरणे । असुरैरुदके सर्वतः प्रेरणात् । निमज्जनादि-
त्यर्थः । उरुष्यथः रक्षितवन्तौ युवाम् । युवामेव हिमेन वृष्टयुदकेन । घर्मं दीप्तम् ।
परितप्तं सर्वतश्च तप्तं अग्निकूटम् । अत्रये अत्रेरर्थाय । साकाङ्क्षत्वात्

हिमेनाग्निं त्रंसम् । ऋ. वे. १. ११६. ८.

इत्यादौ च दर्शनात् निशमितवन्ताविति वाक्यशेषः । युवामेव शयोः राक्षः स्वभूताया-
मवसम् । अवसं पथ्योदनमुच्यते । पथ्योलक्षणं पथ्योदनम् । पिप्यथुः आप्यायितवन्तौ

म. १. ११९. ९.]

स्कन्दस्वामिनाध्योयेना.

489

गवि । युवाभ्यामेव च दीर्घेण वन्दन ऋषिः कृपादुत्तार्य प्रवर्धितः आयुषा
जीवितेन ॥ ६

युवं वन्दनं निर्कृतं जरण्या रथं न दंष्ट्रा करुणा समिन्वथः ।

क्षेत्रादा विप्रं जनथो विपन्यथा प्र वामत्र विधने दंसना भुवत् ॥ ७

युवं वन्दनसृष्टिम् । निर्कृतं निश्चयेन गतं प्राप्तम् । व्याप्तमित्यर्थः । जरण्या
जरया । रथं न यथा कश्चित् तक्षा पुराणं रथं पुनर्नवं कुर्यात् एवं हे दंष्ट्रा । करुणा
करणेन पुनर्यौवनस्य । समिन्वथः सम्यग्व्याप्तवन्तौ । किंच क्षेत्रादा विप्रमित्यादि ।
अत्रेतिहासमाचक्षते । कश्चिदपिर्मृतभार्यो वृद्धश्च पुत्रकामोऽश्विनौ तुष्टाव । तस्या-
श्विनावयोनिजं क्षेत्रात् पुत्रं जनयांचक्रतुरिति । तदेतदिहोच्यते । क्षेत्रात् । कृष्टा
भूमिः क्षेत्रमुच्यते । ततः । विप्रं मेधाविनम् । आजनथः । आकारोऽत्र धात्वर्थानु-
वादी । जनितवन्तौ युवाम् । विपन्यथा स्तुत्या हेतुना । स्तुतौ सन्तावित्यर्थः । प्र
वामत्र । प्रेत्युपसर्गश्रुतेर्योग्यक्रियापदाध्याहरः । अत्रेत्यपि प्रथमार्थे सप्तमी । प्रवृत्ति-
र्गुणयोरेषा क्षेत्रजननलक्षणा स्तुतिभिः परिचरितुः तस्य ऋपेरर्थाय । दंसना दर्श-
नीया । भुवदभवत् । युवां भुक्त्वा नान्यस्य कस्यचिदीदृशी प्रवृत्तिरित्यर्थः ॥ ७

अगच्छतं कृपमाणं परावति पितुः स्वस्य त्यजसा निवाधितम् ॥

स्वर्वतीरित ऊतीर्युवोरहं चित्रा अभीके अभवन्नभिष्टयः ॥ ८

अगच्छतं चक्षुःप्रदानार्थं गतवन्तौ युवाम् । कृपमाणं स्तुवन्तम् । ऋज्राश्वं
प्रति । परावति दूरे । सप्तमीश्रुतेः स्थितमिते वाक्यशेषः । पितुः स्वस्यात्मीयस्य ।
त्यजसा क्रोधेन । निवाधितं शापजनितेनान्धयेनात्यन्तपीडितम् । किंच स्वर्वतीः सर्वैः
परिवारकैस्तद्वत्यः । सहेत्यर्थः । इतः । स्थनस्यायं प्रतिनिर्देशः । अस्मात् स्थानात् ।
ऊतीः यज्ञान् प्रति गतयः । युवोः युवयोः । अहशब्दस्तु पदपूरणः । चित्राः विचित्राः
पूज्या वा । अभीके । आसन्ननामैतत् । आसन्ने यागकाले । अभवन् भवन्ति । अमि-
ष्टयः अमियागाश्च । सर्वैः परिवारकैः सह इतः स्थानाद्यज्ञान् प्रयासन्ने यागकाले
युवां गच्छथः । तत्र चाभीज्येथे इत्यर्थः । अथवा अभीक इति संग्रामनाम । अमिष्टि-
शब्दोऽपि इपेर्गत्यर्थस्य । सर्वैः स्वैर्योद्धभिः सह गच्छथो युवां संग्रामे । गत्वा चाभि-
गच्छथः शत्रून् इत्यर्थः ॥ ८

उत स्या वां मधुमन्मक्षिकारपन्मदे सोमस्यौशिजो हुवन्यति ।

युवं दधीचो मन आ विवासथोऽथा शिरः प्रति वामश्व्यं वदत् ॥ ९

उत अपिच स्या वाम् । तच्छब्दश्रुतेर्योग्यार्थसम्बन्धो यच्छब्दोऽध्याहार्यः । यस्यै
मधु दत्तवन्तौ स्यः सा वां युवाम् । मधुमत् मधुसंयुक्तम् । मक्षिका । जात्यभिप्राय-
मिदमेकवचनम् । सरडाख्या मक्षिकाजातिः । अरपत् । रप लप व्यक्तायां वाचि ।
मधु मध्यं दत्तमित्येतत् व्यक्तमुक्तवतीत्यर्थः । तदेतत् कुत्सेनाप्युक्तम्

मधु प्रियं भरथः । ऋ. वे १. ११२. २१

इति । अथवा मक्षिकाशब्देनात्र कुतश्चित् मक्षिकासादृश्यात् दधीचो
उच्यते । सा युवाभ्यां मधुशब्दसंयुक्तं परं ब्रह्म व्यक्तमुक्तवती । किंच मदे । निमित्त
एषा सप्तमी । मदे निमित्ते । सोमस्य संबन्धिनि । प्रयोजनस्य चात्र निमित्तत्वेन
विवक्षा । सोमजन्यो यो मदः तदर्थमित्यर्थः । औगिजः उशिजोऽपत्यभूतः । को-
ऽसौ । कक्षीवान् । तं उशिजः प्रपौत्रं पौराणिकाः स्मरन्ति

उशिजो ब्रह्मदुक्थश्च ऋषिर्दीर्घतमास्तथा ।

कक्षीवांश्च त्रयस्त्रिंशत् स्मृता ह्यङ्गिरसां वराः ॥

इति । सः हुवन्यति युवामाश्रयति । आत्मन एवायं परोक्षरूपेण प्रथमपुरुषेण
निर्देशः । अहमुशिजः प्रपौत्रः कक्षीवानाह्वयामीत्यर्थः । अथवा उशिजः पुत्रः औशिजः
दीर्घश्रवाः । स युवामाहूतवान् । तदेतत् कुत्सेनाप्युक्तम्

याभिः सुदानू । ऋ. वे १. ११२. ११.

इति । युवं दधीच ऋषेः मनः आविवासथः परिचरितवन्तौ । युवामाराधितवन्ता-
वित्यर्थः । अथाराधनाञ्चानन्तरं शिरः । तृतीयार्थे द्वितीया । शिरसा प्रति वां युवां
प्रति । युवाभ्यामित्यर्थः । अश्व्यम् । अत्रापि तृतीयार्थे द्वितीया । अश्वस्यावयव-
भूतेन । वदत् उक्तवान् मध्वाख्यं परं ब्रह्म । कः । प्रकृतत्वात्

दध्यङ्गू ह यन्मध्वाथर्वणो वाम् । ऋ. वे १. ११९, १२.

इति दर्शनाच्च दध्यङ्गू । अथवा शिरः अश्व्यं इति स्वार्थ एव प्रथमा । शिरस एव
वदनं प्रति कर्तृत्वम् । शिर उदितवत् इति ॥ ९

युवं पेदवे' पुरुवारंमश्विना स्पृधां श्वेतं तरुतारं' दुवस्यथः ।

शैर्यै रभिद्युं पृतनासु दुष्टरं' चर्कृत्यमिन्द्रमिव चर्पणीसहम् ॥ १०

युवं युवां पेदवे राक्षे । पुरुवारं बहुना वरणीयं वारयितारं वा शत्रूणाम् हे
अश्विनौ श्वेतमश्वम् । स्पृधां संग्रामणां तरुतारं निस्तरितारम् । दुवस्यथः । पेदव
इति संप्रदानश्रुतेः दुवस्यतिरत्र दानार्थः । दत्तवन्तौ कीदृशम् । उच्यते । अभिद्युं
अभिगतं दासिम् । दासि रथः । इद्यै । इद्यै इद्यै । दैः । पृतनासु रंशरंशु ।

म. १. १२०. ३.]

स्कन्दस्वामिभाष्योपेता.

491

दृष्टम् । अवतिरितीति वधकर्मसु पाठात् तिरतिर्हननार्थः । तस्येदं रूपम् । दुर्ह-
णम् । चर्कस्यम् । इदमपि कृन्तेवधकर्मणो रूपम् । अत्यर्थं हन्तारम् । इन्द्रमिव चर्ष-
णीसहं मनुष्याणां शत्रुभूतानामभिभवितारम् ॥ १०

का राधद्वोत्ताश्विना वां को वां जोष उभयोः ।

कथा विधात्यप्रचेताः ॥

१

किंशब्दोऽत्र प्रकारे द्रष्टव्यः । का किंप्रकारा राधत् आराधयति । होत्रा ।
ह्रयतेऽसाविति होत्रा आहुतिः । यज्ञनाम वा होत्राशब्दः । आहुतिरिज्या वा । हे
अश्विना वां युवाम् । कः किंप्रकारः यजमानः स्तोता वा । वां युवयोः जेषि प्रीतौ ।
साकांक्षत्वाद्धर्तमाना इति वाक्यशेषः । उभयोर्द्वयोरपि सहितयोः । किंप्रकारस्य
यजमानस्य स्तोतुर्वा युवामुभावपि प्रीयेथे इत्यर्थः । कथा केन प्रकारेण । विधाति
युवां परिचरति । अप्रचेताः यज्ञः । एतत्सर्वं कथय । तत्सुखमहं करोमीत्यर्थः ॥ १

विद्वांसविदुरः पृच्छेदविद्वानित्थापरो अचेताः ।

नू चिन्नु मूर्ते अक्रौ ॥

२

परस्यामृचि तच्छब्दश्रुतेर्यच्छब्दोऽध्याहर्तव्यः । तथा चैकवाक्यता । यै
विद्वांसौ जानन्तौ । इच्छब्दः पदपूरणः । दुरः स्तुतेः द्वाराणि । उपाया इत्यर्थः ।
पृच्छेत् पृच्छति सर्वं स्तोता । अविद्वानित्था । इत्येति सत्यनाम । सत्यमेवाजानन्
अशाक्येन । अपरः न्यूनशक्तिः । अचेताः ज्ञातुमसमर्थः स्वयम् । उचित् । नु इति
पदपूरणः । चिच्छब्द एवार्थः । पुराणावेव । मर्ते । पृष्ठयर्थेऽत्र सप्तमी । मर्त्यस्य
मनुष्यस्य । अक्रौ । आङ्पूर्वस्य क्रमेरिदं छान्दसं रूपम् । आक्रमितारौ । वशीकर्तारौ-
वित्यर्थः ॥ २

ता विद्वांसो हवामहे वां ता नो विद्वांसो मन्म वोचेतमद्य ।

प्रार्चयमानो युवाकुः ॥

३

तौ विद्वांसौ हवामहे आह्वयामो वयम् । युवामाहूतौ च सन्तौ नः अस्मभ्यम् ।
विद्वांसौ मन्म । मन्यतीत्यर्चतिकर्मा । मननं मन्म स्तुतिः । यया युवामेव स्तुमः तां

वोचेतं कथयतमित्याशासहे । अद्य अस्मिन्नहनि । कस्मात् । उच्यते । यस्मात् प्रार्चत् ।
अर्चतिरत्र शुद्धोऽपि सन्नतो द्रष्टव्यः । उत्तमपुरुषस्य स्थाने प्रथमपुरुषः । प्रकर्षेणा-
र्चिचिपामि । स्तोतुमिच्छामीत्यर्थः । दयमानः दधद्वर्षीपि । युवाकुः युष्मत्कामः ॥ ३

वि पृच्छामि पाक्या॑ न देवान्पद॑कृतस्या॒भुतरयं॑ दत्ता ।

पातं च सद्य॑सो युवं च रभ्य॑सो नः ॥

४

विविधं स्तुत्युपायान् पृच्छामि । पाक्या । भूतेऽत्र काले ण्यप्रत्ययो द्रष्टव्यः ।
प्रज्ञायाश्च यत् परिपक्त्वं तदश्विनो रेवापदिश्यते । परिपक्प्रज्ञो युवाम् । न देवान्
न तु देवान्न्यान् । युवां पृच्छामि नान्यान् देवानित्यर्थः । एवमस्मत्स्तुतिपरोऽयमिति
ज्ञात्वा वषट्कृतस्य अनुत्त- । वषट्कारेण करणं होमः । अनुत्त इति महन्नाम ।
तृतीयार्थे चोभयत्र षष्ठी । वष कारहुतेन सोमेन महतास्वदीयेन । साकाङ्क्षत्वा-
त्तृप्यतमिति वाक्यशेषः । हे तस्मा पातं च रक्षतं च । सद्यसः सहीयसः अतिशये-
नाभिभवितुः शत्रुबलात् । युवां च गम्यतः । रभ्यो रभीयः अतिशयन वेगवत् ।
चशब्दश्चास्मात् परो द्रष्टव्यः । वेगवत्तराच्च । नः अस्मान् ॥

४

प्र या घोषे भृग॑वाणे न शोभे यया वाचा यज॑ति पज्जि॒थो वा॑म् ।

प्रै॒थुर्न वि॒द्वान् ॥

५

प्र या घोषे । घोष्यमाणत्वात् घोषस्तामः । तस्मिन् । सप्तमीश्रुतेः साकाङ्क्षत्वात्
स्थितेति वाक्यशेषः । भृगवाणे न भृगवाणशब्दो भृगोः पर्यायः । षष्ठ्यर्थे च सप्तमी ।
भृगोरिव । प्रशोभे प्रकर्षेण शोभते । यया वाचा यजति । तृतीयपादाद्यः प्रशब्दः
इहापक्रष्टव्यः । प्रकर्षेण यजति । पज्जियः । पाज्जो हनिर्लक्षणमन्नम् । तद्वान् प्रज्जियः ।
अथवा पज्जा अङ्गिरसः । तेषामपत्यभूतः पज्जियः । कोऽसौ कक्षीवान् । आत्मन एवायं
परोक्षरूपेण प्रथमपुरुषेण निर्देशः । कं यजति । उच्यते । वां युवाम् । क इव ।
उच्यते । इषथुर्न अन्नकाम इव कश्चित् । विद्वान् जानन् । किम् । सामर्थाद्यष्टु वा
युष्मन्माहात्म्यं वा साकाङ्क्षत्वात् ॥

५

श्रुतं गा॒यत्रं तर्क॑वानस्याहं चि॒द्धि रि॒रेभा॑स्विना वाम् ।

आक्षी शुभ॑स्पती दन् ॥

६

श्रुतम् । लडर्थे लोड् । शृणुथः । गायत्रम् । गायत्रीत्यर्चतिकर्मसु पाठात्
अर्चतिकर्मायम् । गीयतेऽनेनेति गायत्रं स्तोत्रम् । तक्वानस्य । तक्तेर्गतिकर्मण
एतद्रूपम् । उपगच्छतस्तोतुः । एतत् ज्ञात्वा अहं चित् अहं अपि । हिशब्दस्तु पद-
पूरणः । रिरेम स्तुतवान् स्तौमि वा । हे अश्विनौ वां युवाम् । किंचाक्षी अक्षिणी हे
शुभस्पती वृष्टिलक्षणस्योदकस्यापि पती । आदन् । भूतकालेऽत्र शत्रुप्रत्ययो द्रष्टव्यः ।
व्यत्ययेन चैकवचनम् । मर्यादया दत्तवन्तौ युवां ऋज्राश्वाय ॥ ६

युवं वास्ते' महो रन्युवं वा यन्निरतंतंसतम् ।

ता नो' वसू सुगोपा स्यातं पातं नो वृकादघायोः ॥ ७

द्वितीयपादस्थो यच्छब्दः प्रथमपादेऽप्यनुषक्तव्यः । यौ युवाम् । हिशब्दस्तु
पदपूरणः । आस्तम् । अस भुवि । लडर्थे चात्र लङ् । भवथः । महः महतो धनस्य
रत्नम् । रा दाने । प्रथमासमानाधिकरणश्चात्र शत्रुप्रत्ययः । दातारौ युवाम् । वा यत् ।
वाशब्दः चशब्दस्यार्थः । यच्छब्दस्तु खलु पुं द्वितीयाविभक्तिकः । यौ च युवाम् ।
निरतंतंसतम् । तसु उपक्षये इत्येतस्येदं रूपं न तनोतेः । अत्यर्थमुपक्षयथाः । यस्यै
देयं तस्यै च धनं दत्तं य उपक्षयितव्यः तमुपक्षयथ इत्यर्थः । ता तौ नः अस्मान् हे
वसू प्रशस्यौ वसुमन्तौ वा । सुगोपा सुष्ठु गोप्तारौ । स्यातं भवतम् । पातं रक्षतं च ।
नः अस्मान् । वृकात् प्रभ्रणविशेषात् । अघायोः पापकामात् । भक्षयितुमिच्छत
इत्यर्थः । अथवा कुक वृक इत्यस्य वृकशब्द आदातुवचनः । आदातुश्चोरादेः पाप-
कामात् ॥ ७

मा कस्मै' धातमभ्यमित्रिणे' नो माकुत्रा' नो गृहेभ्यो' धेनवो' गुः ।

स्तनाभुजो अशिश्वीः ॥ ८

मा कस्मैचित् अभिधातम् । अयं दधातिर्दानार्थः । आभिमुख्येन दत्तम् । किम् ।
द्वितीये पादे धेनूनामुपादानात् तत्सान्निध्यात् धेनूर्वा धनं वा । अमित्रिणे अमि-
त्राय । नः अस्माकम् । मा च अकुत्र । यन्न ज्ञायते किं तदिति तदकिं चो रस्थानम् ।
तत्राकुत्र । अज्ञेये चोरस्थाने इत्यर्थः । अस्माकं संबन्धिभ्यो गृहेभ्यो युवाभ्यां दत्ता
धेनवः दुह्यन्ते या गावः ताः । गुः गमन् । चोरैर्मापहरिषतेत्यर्थः । स्तनाभुजः । स्तना
भुज्यन्ते यासां ताः स्तनाभुजः । इत्यर्थः । अशिश्वीः । शिशवो बाला
वत्सकाः । तद्रहिताः । गृहेषु बद्धवत्सका इत्यर्थः । युष्मत्प्रसादेनेति शेषः ॥ ८

दुहीयन्मि॒त्रधितये॑ यु॒वाकु॑ रा॒ये च॑ नो मिमी॒तं वाज॑वत्यै ।

इ॒षे च॑ नो मिमी॒तं धेनु॑मत्यै ॥

९

दुहीयन् दुह्यतां मित्रधितये । धेनु पान इत्यस्य दधातेर्वा दानार्थस्येदं रूपम् । मित्राणां पानार्थं मित्रेभ्यो वा दानार्थम् । युवाकु । यु मिश्रणे । मिश्रणीयं पयः । पानार्हमित्यर्थः । शुभ्रत्कामं वा युवाकु । युवयोर्यागयोग्यमित्यर्थः । किंच राये च । सर्वत्रात्र द्वितीयार्थे चतुर्थी । यं च नः अस्मभ्यं मिमीतम् । मिमीहिर्याञ्जकर्म । याञ्जया अत्र तत्पूर्वकं दानं लक्ष्यते । दत्तम् । वाजवत्यै बलवतीम् । बलसहितं धनं न केवलमित्यर्थः । इषे चाश्वं च । नः मिमीतं दत्तम् । धेनुमत्यै धेनुमतीम् । धेनुभिस्सहितमश्वं न केवलमित्यर्थः ॥

९

अश्विनो॑र॒स॒नं रथ॑म॒न॒श्वं वा॒जिनी॑वतोः ।

तेना॑हं भूरि॑ चाकन ॥

१०

अश्विनोः स्वभूतं असनं स्तुतिभिः संभक्तवानहम् । स्तुतवानित्यर्थः । रथम् । कीदृशम् । अनश्वं अश्ववर्जितम् । वाजिनीवतोः । वाजो बलम् । तद्वती सेना वाजिनी । अश्वं वा हविलक्ष्णं वाजम् । तद्वती । सत्राहीनादियागसन्ततिर्वाजिनी । तद्वतोः । स्वार्थिको वा एको मत्वर्थीयः । बलवतोरश्ववतोर्वा तेन स्तुतेन हेतुना अहं भूरि बहु चाकन कामयेऽश्विनौ । यस्मात् तं रथं स्तुतवान् तस्मान् बहु यद्यदभिप्रेतं तत्सर्वमश्विनौ याचे इत्यर्थः ॥

१०

अ॒यं स॑म॒ह मा त॒नु॒ह्या॒ते ज॒नाँ अ॒नु ।

सो॒म॒पेयं॑ सु॒खो रथः॑ ॥

११

योऽयं हे समह । मह उत्सवः पूजा वा । सहितो महेन समहः नित्योत्सवयुक्तः पूज्यो वा । व्यत्ययेन चात्र एकवचनम् । हे समहौ । नित्योत्सवयुक्तो पूज्यौ वेत्यर्थः । मा मां तनु । लङर्थेऽयं लोट् । प्रथमपुरुषस्य स्थाने मध्यमपुरुषः । तनुते । सर्वकाम-समृद्ध्या विस्तारयतीत्यर्थः । ऊह्याते प्राप्यते च युवाभ्याम् । जनान् अनु मनुष्यान् शत्रुभूतान् प्रति । सोमपेयं सोमपानं च प्रति । सुखो रथः ॥

११

अ॒ध स्व॑म॒स्य निर्वि॑देऽभु॒ञ्जत॑श्च रे॒वतः॑ ।

उ॒भा ता॑ ब॒सि॒ नश्य॑तः ॥

१२

उत्तमा स्वप्ननाशिनी ।

पञ्चानामाश्विनानां सूक्तानामुत्तमा या ऋक् एषा स्वप्ननाशनार्था । अधशब्दोऽत्र पदपूरणः एतस्मादित्यस्यार्थे वा । एतस्मात् पञ्चभिः सूक्तैरश्विनोः स्तुतेः कारणात् । स्वप्नस्य । स्वप्नशब्देनात्र यः शयितुर्दुस्वप्न इष्यते स उच्यते न स्वप्नमात्रम् । द्वितीयार्थे च षष्ठी । दुस्वप्नम् । निर्विदे । विद् सत्तायामित्यस्यान्तर्णीतप्यर्थस्य रूपम् । निर्वेदयामि निस्सत्तां करोमि । नाशयामीत्यर्थः । न च केवलं दुस्वप्नम् । किं तर्हि । अभुञ्जतश्च । इयमपि द्वितीयार्थे एव षष्ठी । अभुञ्जानं च । भोक्तुं चासमर्थमित्यर्थः । कम् । सामर्थ्याज्जाठराग्निम् । रेवतः धनवतः । सति भोज्ये या भोजनशक्तिः तां चेत्यर्थः । नाशयमानौ उभावपि ता तौ बलिं । निपातोऽयं क्षिप्रार्थः । क्षिप्रं नश्यतः । लोडर्थेऽत्र लट् । अश्विनोः प्रसादेन मत्तो नश्यताम् ॥ १२

—:—

कदि॒त्था नृ॑ः पा॒त्रं दे॒व॒य॒तां श्र॒व॒द्वि॒रो अ॒ङ्गि॒र॒सां तुर॒ण्यन् ।

प्र य॒दान॒ङ्गि॒श आ ह॒र्म्य॒स्यो॒रु क॑ंसते अ॒ध्व॒रे य॒ज॑तः ॥ १

ऐन्द्रं च ।

ऐन्द्रमेतत्सूक्तम् ।

ऐन्द्रं यदुच्यते सूक्तं तत्र कदिन्थेत्येतत् षष्ठमौशिजस्य ।

वैश्वदेवमभ्येतत् समाम्नातम् प्रतिनाभानेदिष्टं ब्रह्मणोक्तम् ॥

तत्रेत्ययम् ।

ऐन्द्रं च वैश्वदेवं च उपस्ये दानसंस्तवः ।

इत्येतेषां परस्तादुक्तानां प्रतिनिर्देशः । तेषां मध्ये यदैन्द्रं सूक्तमुच्यते कदिन्थेत्येतत् षष्ठमौशिजस्य कक्षीवनः । एतत् वैश्वदेवमपि । एवं हि साह्वयानानां ब्राह्मणे समाम्नातम् । तद्यानि तत्र वैश्वदेवानि तान्युद्धृत्यान्यानि निरुक्तानि प्रजापत्यानि परोक्षवैश्वदेवान्यधीयन्ते । प्रवः पान्तं रघुमन्यवः (ऋ. वे. १. १२२.) तं प्रत्नथा (ऋ. वे. ५. ४४.) कदिन्था इति प्रतिनाभानेदिष्टं इति । अत्र ब्राह्मणे परोक्षवैश्वदेवं प्रतिनाभानेदिष्टं चेदमुक्तम् । प्रतिनाभानेदिष्टमिति च नाभानेदिष्टस्य प्रतिनिधिरुच्यते । नाभानेदिष्टं वैश्वदेवम् । तस्य प्रतिनिधित्वादिदमपि वैश्वदेवम् । परोक्षवैश्वदेवं तु इन्द्रादन्यासां स्तम्भीद्ध द्यां इत्यादीनां देवतानां विशेषणत्वेन कीर्त्यमानत्वात् । कच्छब्दोऽत्र

कद्ध नूनम् । ऋ. वे. १. ३८ १.

इतिवत् कदेत्यस्यार्थे । कदा इत्था सत्यम् । नृन् । षष्ठ्यर्थेऽत्र च द्वितीया । मनुष्याणामस्माकं स्वभूतम् । पात्रं गृहचमसादि देवयतां देवकामानामङ्गिर-

साम् । पितृशाब्दस्यायं सोऽयमित्यभिसम्बन्धाऽप्ये प्रयोगः । अंगिरसोऽपत्य-
भूतानाम् । तुरण्यन् त्वरमाण इन्द्रः । पिबेदिति वाक्यशेषः । अवत् शृणु-
याच्च । गिरः स्तुतिलक्षणा वाचः । प्रत्ययमुपसर्गो धीत्यस्यार्थः । व्याप्नोति ।
विशो मनुष्यान् यष्टुम् । आकारश्च पदपूरणः ज्योत्स्नायां वा । मर्यादया व्यप्नोति ।
किञ्च हर्म्यस्य । हर्गतेरिदं रूपम् । हर्तुः अनुधनानामिन्द्रस्य । उरु बहु । क्रंसते ।
करोतेरयम् । लोटि नुमागमश्छान्दस्यत् । क्रमेर्या करोतेरर्थः । करोति । अध्वरे
यज्ञे । यज्ञत्रः यज्ञा मनुष्यः । अथवा हर्म्यमिति गृहनाम । सप्तम्यर्थेऽत्र षष्ठी ।
अध्वरे इत्येतेन चास्य संबन्धः । क्रंसते इति क्रमिः स्वार्थे एव । यज्ञगृहे योऽध्वरः
तस्मिन् बहु कामनीन्द्रः । पुनः पुनः गच्छतीत्यर्थः । यज्ञत्रः यष्टव्यः ॥ १

स्तम्भी'द्ध द्यां स धरुणं' पुषायदधुर्वाजाय द्रविणं नरो गोः ।

अनु' स्वजां महिषश्चक्षत' त्रां मेनामश्वस्य परि' मातरं गोः ॥ २

स्तम्भिः प्रतिबन्धार्थः । तैस्तैरुपकारैः प्रतिबद्धवान् । हेति पदपूरणः । द्यां
दिवम् । स प्रकृत इन्द्रः । किञ्च धरुणमुदक्रम् । पुषायत् क्षारयति मेघान् । क्रभुः ।
मेघाविनामैतत् । मेघावी । वाजायान्नाय सत्यलक्षणाय । द्रविणं यनभूतम् । नरो
मनुष्याकारः । कस्य धनभूतम् । उच्यते । गोः माध्यमिकाया वाचः । किञ्च स्वजाम् ।
स्वत एव प्रजापतेर्या जाता सा स्वजा । तां महिषः महानिन्द्रः । अनुचक्षत । परि-
शब्दोऽप्यपकृत्य पनेनेत्य संबन्धयितव्यः । आनुपूर्व्येण सृजतः पश्यति । जानाती-
त्यर्थः । त्रां वरणीयां मेनां स्त्रियम् । भार्यामित्यर्थः । अश्वस्य । अशू व्याप्तौ । व्याप्तुः
प्रजापतेः । मातरं मातृभूताम् । गोः । गतृणादिन्द्रोऽत्र गौरुच्यते । आत्मन एवे-
त्यर्थः । अथवा त्रा इति रात्रिनाम । उक्तं हि शाकपूणिना रात्रिरपि त्रा उच्यते इति ।
स्वजा चासौ स्वयमेव जायमानत्वात् । स्वयं जनयित्री महानिन्द्रो जानाति रात्रिं नाम
स्त्रियमश्वस्य मातरम् । अश्वग्रहणमत्रोपलक्षणार्थम् । अश्वदेः प्राणिमात्रस्य । सम्य-
गाहारपरिणामादिकरणेन मातृभूतां गोरुषसश्च ॥ २

नक्षद्वर्वमरुणीः पूर्व्यं राद् तुरो विशामङ्गिरसामनु द्यून् ।

तक्षद्वर्जं नियुतं तस्तम्भदद्यां चतुष्पदे नर्याय द्विपादे ॥ ३

दक्ष स्तृक्ष नक्ष गतौ । गच्छतीन्द्रः । हवमाह्वानं प्रति । कदा । उच्यते । यदा
अरुणीः अरुणवर्णा उषाः । पूर्व्यं पूर्वं प्रथमम् । राद् । आख्यातमेतत् । छान्दसत्वात्तु
निघाताभावः । राजते दीप्यते उषसि उदितमात्रायामित्यर्थः । तुरः त्वरिता तुर्विता
वा शत्रूणाम् । कस्य दक्षम् । उच्यते । विशां मनुष्याणां अङ्गिरसामृषीणां तदपत्य-

म. १. १२१. ५.]

स्कन्दस्वामिभाष्योपेता.

497

भूतानां वा अस्माकम् । अनुद्युन् । अनुशब्दोऽत्र लक्षणेत्थंभूताख्यानभागवीप्सासु
(पा. १. ४. ९०) इत्येवं वीप्सयां कर्मप्रवचनीयः । द्यु इत्यहो नामधेयम् । अहान्य-
हानीत्यर्थः । किञ्च तक्षत् । तक्षतिः करोतिकर्मा । शुद्धोऽपि सोपसर्गो द्रष्टव्यः ।
संस्पर्शोति वज्रम् । कीदृशम् । उच्यते । नियुतम् । निशब्दोऽत्र प्रकर्षे निशुक्लं निरुक्त-
मिति यथा । प्रकर्षेण शत्रुभिः सहात्मनो मिश्रयितारम् । शत्रुशरीरेषु प्रवेष्टारमित्यर्थः ।
तस्तंभत् । तुल्यत्वेऽपि संहितायाः तक्षदित्यनेन लेङन्तेन समुच्चरणादिदमपि पद-
कारेण तस्तंभदिति लेङन्तं परिगृहीतं न लिङन्तं तस्तंभेति । अत्यर्थं स्तम्भनाति तैस्तै-
रुपायैः । द्यां दिवम् । कस्यार्थाय सर्वमेतत् करोति । उच्यते । चतुष्पदे नर्थाय
द्विपादे । नरेषु भवन्नर्थम् । मनुष्येषु भवं यच्च चतुष्पात यच्च द्विपात् तस्य सर्व-
स्यार्थाय ॥ ३

अस्य मदे' स्वर्थे' दा ऋतायापी' वृत्तमुस्त्रियाणामनी'कम् ।

यद्ध' प्रसर्गे' त्रिककुम्निवर्तदप' द्रुहो' मानुषस्य दुरो' वः ॥

४

अस्येत्ययं मदसंबन्धात् सोमस्य प्रतिनिर्देशः । अस्यसोमस्य मदे । यस्य च
भावेन . (पा. २. ३. ३७) इत्यवमियं सप्तमी । तच्छ्रुतेश्च लक्षणभूतक्रियाध्याहारः ।
मदे प्राप्ते । एतेन सोमेन मत्तस्सन्नित्यर्थः स्वर्थम् । स्तु शब्दोपतापयोः । शब्दकारि
दाः । व्यत्ययेनात्र मध्यमः यष्टे ददातीन्द्रः । ऋताय यज्ञार्थम् । अपीवृतं घटितम् ।
स्वगोष्ठे द्वारं निरुध्य स्थपितमित्यर्थः । उस्त्रियाणां गवामनीकं समूहम् । कदा ।
यत् यदा । हशब्दस्तु पदपूरणः । प्रसर्गे । प्रसृज्यते यस्मिन् स प्रसर्गो दानकालः ।
तस्मिन् । त्रिककुप् । त्रीणि अभिजनं शौर्यं यशश्च ककुभः सदृशानि समुच्छ्रितानि
यस्य स त्रिककुप् । निवर्तत् यष्टारं प्रति निवर्तते । दानार्थं यष्टुरभिमुखो भवतीत्यर्थः ।
किञ्च द्रुहः द्रोग्धुर्मेघस्य । कस्य द्रोग्धुः । उच्यते । मानुषस्य मनुष्यजातस्य सर्वस्य ।
मेघो ह्युदकं निरुन्धन् सर्वं मनुष्याजातं द्रोग्धि । तस्य दुरः द्वाराणि उदकनिर्गमनद्वारा-
णि । अपवः अपावृणोति ॥ ४

तुभ्यं पयो यत्पितरावनी'तां राधः सुरेतस्तुरणे' भुरण्यु ।

शुचि यत्ते रेक्ण आयजन्त सबर्दुघायाः पय उस्त्रियायाः ॥

५

तुभ्यमिति तादर्थ्यं चतुर्थे । यच्छब्दश्रुतेस्तच्छब्दोऽध्याहर्तव्यः । सन्नार्थाय
तत्पयः उदकम् । त्वं वर्षतीत्येवमर्थं तदुदकमित्यर्थः । यत् कतमत् । उच्यते ॥ यत्

पितरौ सर्वस्य पितृभूते द्यावापृथिव्यौ । अनीतां दित्यं प्रति नीतवत्यौ । यच्च द्यावा-
पृथिवीभ्यामाहृत्य रश्मयो नीतवन्तः तद्धेतुत्वप्रतिपत्त्या द्यावापृथिव्यावेव नीतवत्या-
वित्युच्यते । राधः धनभूतं सर्वस्य । सुरेतः शोभनमुदकम् । पय इत्यनेन चोदकत्व-
मुक्तम् । सुरेत इत्यनेन तु तस्य शोभनत्वमुच्यते इति नास्ति पौनरुक्त्यम् । किंरूपाय
तुभ्यम् । उच्यते । तुरणे त्वरणाय तुर्वित्रे वा शत्रूणाम् । किंरूपे द्यावापृथिव्यौ ।
भुरण्यू क्षिप्रे । न च केवलमुदकम् । किं तर्हि । शुचि शुद्धं यत् ते रेकूणः धन-
भूतम् । आयजन्त आभिमुख्येन दत्तवन्तः । कृतमन्त इत्यर्थः । के । सामर्थ्यात् प्रजा-
पतिप्रभृतयः सर्वे देवाः । सबर्दुघायाः । सबः असृतमुच्यते । असृतमयं दोग्ध्रयः ।
पयःक्षीरम् । उस्त्रियायः गोः । तदपि तुभ्यं तव पानार्थमित्यर्थः । अथवैवमन्यथा
अस्या ऋचोऽर्थयोजना । तुभ्यं पय इत्यत्र दध्युच्यते । पितरावपि स्वेषामपत्यानां
पितृत्वत् पालयितृत्वाद्वा दंपती यजमानौ । अनीतामित्यपि लङर्थे लङ् । दर्शपूर्ण-
मासयोर्ग्रहयि यजमानौ वेदिं प्रति नयतः तत्तवार्थाय । यच्च धनं पुरोडाशाख्यं
सुरेतः । शोभनं प्रणीतालक्षणं संस्कारकमुदकं यस्य तत् सुरेतः । यच्च ते तुभ्यमाय-
जन्त मर्यादया ददत्यर्त्विजः पयः उस्त्रियायाः स्तभूतं तदपि तवैवार्थाय । शिष्टपद-
योजना सदृशी ॥

५

अध प्र जज्ञे तरणिर्ममत्तु प्र रोच्यस्या उषसो न सूरः ।

इन्दुर्येभिराष्ट्र स्वेदुहव्यैः स्त्रुवेण सिञ्चन् जरणुभि धाम ॥

६

अधशब्दोऽत्र पदपूरणः । एकवाक्यताप्रसिध्यर्थं यत्तच्छब्दावध्यहायौ । यः
वृत्रवधादिषु प्रजज्ञे तरणिः यशसा शौर्येण च परिवृद्धोऽभूत् । यश्च प्रकर्षेण अमा-
द्यत् अथवा तच्छब्दमध्याहृत्य स्वार्थं एवायं योज्यो लोटप्रत्ययः । ममत्तु तृष्यत्विति ।
यश्च प्ररोचि प्रकर्षेण दीप्यते । अस्या उषसो न सूरः । नशब्दोऽत्र पुरस्तादुपचारो
ऽप्युपमास्थनीयः । यथायमस्या उषसः संबन्धी सूर्यः तद्वत् । सूर्यस्योषसः पुत्रत्वेन
सम्बन्धः ।

रुशद्वत्सा रुशती । ऋ. वे. १. ११३. २.

इत्यत्रोक्तम् । न च केवलमेवंविधमेव । किं तर्हि । इन्दुः सोमः । येभिः यैः अष्टा ।
व्याप्तिकर्मायम् । देवैः सह प्राप्तम् । स्वेदुहव्यैः स्वेन्दुहव्यैः । नकारलोपश्छान्दसः ।
स्वा इन्दुहव्या येषां ते स्वेन्दुहव्याः । सैः सोमैः देवानां यष्टारः । के पुनस्ते । इन्द्रस्य
सखायोऽङ्गिरसः । तैः स्वेन्दुहव्यैः । वेस्तुण स्तुवसदृशेन ग्रहचमसादिना पात्रेण ।
ईंञ्जन् । व्यस्त्येनायं वर्मणि शतृप्रत्ययः । सिध्यमानः । अभि धाम स्थानं तेजो

म. १. १२१. ८.]

स्कन्दस्वामिभाष्योपेता.

499

वा आ हवनीयाख्यं प्रति । आहवनीये हूयमान इत्यर्थः । न च केवल इन्दुः । किं तर्हि ।
जरणा स्तुतिश्च । यो येदेवैस्सह सोमं पिबति स्तूयते चेत्यर्थः । यच्छब्दश्रुतेः
साकाङ्क्षत्वाच्च तैः स्वसखैरङ्गिरोभिः सह तृप्यत्विति वाक्यशेषः ॥ ६

स्विध्या यद्वनधितिरपस्यात् सूरौ' अध्वरे परि रोधना गोः ।

यद्ध प्रभासि कृत्व्याँ अनु दूननर्विशे पश्विषे' तुराय ॥ ७

यदा सुष्टु इद्धा दीप्ता स्विध्या । सुनिशितेत्यर्थः । वनधितिः । वनसब्दोऽत्र

न हि मे अस्त्यन्ध्या । ऋ वे. ८. १०२. १९.

इति दर्शनात् तीक्ष्णवचनः । धितिशब्दः स्वधितिपर्यायः । तीक्ष्णस्वधितिः । अपस्यात् ।
अपः कर्म विशसनाख्यम् । तत् कर्तुमिच्छति । पशुं विशसतीत्यर्थः । सूरः । षष्ठ्यर्थे
प्रथमा । सूर्यस्य संबन्धिनि अध्वरे यज्ञे । अदिते ह्यादित्ये यज्ञः क्रियत इत्ययं सूर्यस्य
यज्ञेन संबन्धः । परिरोधना सर्वतो निरोधो । मारयित्रीत्यर्थः । गोः । गोग्रहणमत्रोप-
लक्षणार्थम् । गवादेः पशोः । यद्ध । इहशब्दश्चार्थः । यदा च प्रभासि । भा दीप्तावन्यत्र
इहतु गत्यर्थः । यज्ञं प्रति गच्छसि । कृत्वीति कर्मनाम । कृत्व्यान् यागकर्माह्वान् ।
प्रति दूनं दिवसान् । यागदिवसानित्यर्थः । कस्यार्थाय । उच्यते । अनर्विशे पश्विषे
तुराय । ऋ गतौ । अगदा विशो यस्य सोऽनर्वित् । केऽसौ । यस्य मित्रादयो वा
मनुष्या यष्टृत्वान्नरकं न गताः परिचारका वा सर्वे । पशून्य इच्छति स पश्विद् ।
देवान् परिचारितुं यस्त्वरते स तुरः । सर्वत्र च तादर्थ्ये चतुर्थी । अगतमनुष्यस्य
पशुकामस्य त्वरणस्य च यजमानस्यार्थाय । यज्ञमस्याविघ्नेन समापयितुमिष्यर्थः ।
यदेति, श्रुतेस्तदेत्यध्याहृत्य पर्यचैर्वाक्यता ॥ ७

अष्टा महो दिव आदो हरी' इह द्युम्नासाहमभि यो'ध्रा न उत्सम् ।

हरिं यत्ते' मन्दिनं' दुक्षन्वृधे गोरभसमद्रिभिर्वाताप्यम् ॥ ८

अष्टा व्याप्ता । महः महतो दिवो द्युलोकस्य । आदः अभक्षयः । हरी इत्येतद्-
भियोधन इत्येतेन संमन्वयितव्यः । भक्षय किम् । उच्यते । इहासद्यज्ञे । द्युम्ना-
साहम् । द्युम्नमन्नं मांसमण्डादि । तद्यत् स्वादुत्वेनाभिमतं यस्तत्सर्वमेवाभिभवति ।
स द्युम्नासाहः । तम् । हरी अभियोधनाः । हरी इति तृतीयार्थे प्रथमा । आरभ्या-
मभियोधन् । उत्सं मेघम् । वर्षन्नित्यर्थः । कतमं सोमम् । उच्यते । हरिं हरितवर्णं
यत् यं ते तवार्थाय । मन्दिनं स्तुतिमन्तं मोदयितारं वा । धुक्षन् दुग्धवन्तः ऋत्विजः ।

500

ऋग्वेदसंहिता

[म १. १२१. ८

क्षरितवन् इत्यर्थः । वृद्धे वर्धनाय इन्द्रस्य तनात्मनो वा । गोरभसः । गावः
स्तुनयः आपो वा । भल इति सङ्ज्ञाम् । तस्मात् यत् कथानि (वा ३. १ २६ ५, ६)
इति णिच् । ण्यन्ताद्च् । गावा रभयिष्यो यत् स गोरभसः । गोभिरद्भिर्वा महत्कृत
इत्यर्थः । तं गोरभसम् केन धुक्षन् । उच्यते । अद्रिमिरभिषवप्रावभिः । वाताण्यं
उदकरूपम् । अथवा यानं प्राणः । तस्याप्यायितारम् । प्राणकरमित्यर्थः ॥ ८

त्वमायसं प्रति वर्तयो गोर्दिवो अश्मानमुपनीतमृभवा ।

कुत्साय यत् पुरुहूत वन्वच्छुष्णमननैः परियासि वधैः ॥ ९

त्वमायसं लोहमयं वज्रम् । प्रतिवर्तयः गमितवानसि । वक्त्रे प्रोतवानसी-
त्यर्थः । कम् । उच्यते । गोः सर्वगताया अपि दिवः । अश्मानं व्यासारं शुष्णं नामा-
सुरम् । उपनीतं प्रापितम् । किम् । सामर्थ्याद्युद्धभूमिम् । ऋभवा । ऋभुरिति
मेधाविनाम् । मेधावेना । केन । सामर्थ्यात्त्वयैव । कस्मिन् काले । उच्यते । कुत्साय
कुत्सस्य ऋषेरर्थः । यस्मिन् काले । हे पुरुहूत बहुभिराहूत वन्वन् याचमानः । यत्
कुत्सस्याभिप्रेतं तत् प्रार्थयमान इत्यर्थः । शुष्णं नाम असुरम् । अनन्तैरत्यन्तबहुभिः ।
परियासि । विधात इति वधकर्मसु पाठात्

यथा वज्रिवः परियास्यंहः । ऋ. वे. ६. ३७. ४.

इति च दर्शनात् यातिरत्र वधार्थः । वधैः प्रहारैः ॥ ९

पुरा यत्पूरस्तमसो अपी तेस्तमद्रिवः फलिगं हेतिमस्य ।

शुष्णस्य चित्परिहितं यदोजो दिवस्परि सुग्रथितं तदादः ॥ १०

अत्रेतिहासमाचक्षते । वृत्रः किल सूर्यनिरोधनसमर्थं महत्तमस्ततान् । तं
हर्त्वेन्द्रः तमसंऽपनोदनार्थं सूर्यं दिव्यारोहयाञ्चकार इति । तदेतत् सव्येनोक्तम् ।

वृत्रं यदिन्द्र शवसावधीः । ऋ. वे. १. ५१. ४.

इति । तत्र तमस्यवतो वृत्रस्य फालिगोऽपि सहायो बभूव । तमपीन्द्रो जघानेति ।
तदेतदिहोच्यते । यदित्येतन्म तमित्येतन् सामानाधिकरण्यादित्येन नपुंसकता ।
यच्छब्दश्चुनेश्च उक्तेतिहासार्थसंयुक्तपदव्याहारः । यस्तमस्तनतो वृत्रस्य सहायो
बभूव तं पुरा प्राक् । सरः । वृत्रार्थे प्रथमः । सूर्यस्य संबन्धिनः । सूर्यनिरोधसमर्थ-
स्येत्यर्थः । तमसः अपातेः अपात्पेपोऽपेत्यस्य स्थाने । अपगतः । यावत् तत्कृतं सूर्य-
निरोधसमर्थं तमो नापागच्छति तावदित्यर्थः । हे अद्रिवः । वज्रोऽत्राद्रिवाचकत्वा-

म. १. १२१. १२.]

स्कन्दखामिभाष्योपेता.

501

दादरणाद्वा अद्विरुच्यते । तद्वन् । फलिगं नामासुरं प्रणि । हेति वज्रम् । अस्य । भूते काले लोडयं द्रष्टव्यः । क्षितवानसि । वज्रेण फलिगं हतवानसीत्यर्थः । शुष्णस्य चित् । चिच्छब्दोऽत्र चार्थः । शुष्णनाम्नश्चासुरस्य । परिहितं सर्वतो निहितं यदोजः सेनालक्षणं बलम् । दिवः परि युलोकस्योपरि सुग्रथिनं युद्धयोग्येन सूचीमुखादिना व्यूहेन व्यवस्थापितम् । तदादः आदारितवात् । हतवानित्यर्थः । अथवैवमन्यथास्या ऋचोऽर्थयोजना । फलिग इति मेघनाम । य उदकं निरुध्य स्थितः तं मेघं प्रति पुरा तत्कृतस्य सूर्यनिरोधसमर्थस्य तमसोऽपगतेः वज्रं क्षिप । शुष्णस्य च शोषयितुरादित्यस्य स्वभूतं रश्मिभिराहतस्य सर्वतो निहितं यदोजः । ओज इत्युदकनाम । उदकं सुग्रथितम् । तच्चादारय ॥

१०

अनु त्वा मही पाजंसी अचक्रे द्यावाक्षामा मदतामिन्द्र कर्मन् ।

त्वं वृत्रमाशयानं सिरासु महो वज्रेण सिष्वपो वराहुम् ॥ ११

अचक्रे । क्रमेरिदं रूपम् । अचक्रमणे स्थिरे । द्यावाक्षामा । क्षामेति पृथिवीनाम । अनुमदतां द्यावापृथिव्यौ मदिर्भौदनार्थः । अनुमोदितवस्यौ । हे इन्द्र कर्मन् कर्मणि वृत्रवधाख्ये । वृत्रघ्नं तं त्वामनुज्ञातवत्यावित्यर्थः । अनुज्ञातश्च सः त्वं वृत्रमाशयानम् । शेतिरत्र स्थानार्थः आमाशयो जलाशय इति यथा । तिष्ठन्तम् । सिरासु । सीरा इति नदीनाम । छान्दसं ह्रस्वत्वम् । नदीषु । नदीभिश्च तदीया आपो लक्ष्यन्ते । अन्तरिक्षे या नद्यः तदप्सु गूहितमित्यर्थः । तद्विरण्यस्तूपेनोक्तम्

अतिष्ठन्तीनाम् । ऋ. वे. १. ३२. १०.

इति । महः महास्त्वम् । महता वज्रेण । सिष्वपः आत्यन्तिकेन मरणलक्षणेन स्वापेन स्वापितवान् । मारितवानित्यर्थः । वराहुं वराहाकारम् ॥

११

त्वमिन्द्र नर्यो याँ अवो नृन्तिष्ठा वातस्य सुयुजो वहिष्ठान् ।

ये तं काव्य उशना मन्दिनं दाद्वृत्रहणं पार्थं ततक्ष वज्रम् ॥ १२

त्वं हे इन्द्र नर्यः नृभ्यो हितः नृषु वा साधुः । यान् अवः पालितवानसि । नृन् मनुष्यान् । यच्छब्दश्रुतेर्योग्यविभक्त्यर्थयुतस्तच्छब्दोऽध्याहर्तव्यः । तदर्थं तिष्ठ आतिष्ठ । आरोहेत्यर्थः । वातस्य । षष्ठीश्रुतेरत्र सकाशादिति वाक्यशेषः । वहिष्ठा नित्येतेन च संबन्धः । वातस्य सकाशाद्बोद्धव्यमान् । सुयुजः । सुखं ये युज्यन्ते ते सुयुजः । नात् । आस्थाय च यं ते काव्यं इत्यादि । अत्रेतिहासमाचक्षते । त्वष्टा इन्द्रार्थं वज्रं चकारेति । तद्विरण्यस्तूपेनोक्तम् ।

त्वष्टाऽस्यै वज्रम् । ऋ वे १ ३२ २.

इति । तं कृतमानीयेद्राय उशना ददाविनि । तदेतर्हि होच्यते । ...

... त्वष्टा कृतं सुस्तमानीय दत्तवान् । वृत्रहणं वृत्रस्य हस्तागम् । पार्यम् । पृष्ठपालनपूरणयोः । पालयितारं स्तातृणाम् । यच्छब्दश्रुतेस्तच्छब्दोऽध्याहार्यः । तं ततक्ष । तक्षितः करोतिकर्मा । मुद्धोऽपि सोपसर्गाथो द्रष्टव्यः । लोडर्थे लिट् । मध्यमपुरुषस्य स्थाने प्रथमपुरुषः । अस्मदीयशत्रुवधार्थं संस्क्रुह । निश्च्येत्यर्थः । वज्रम् ॥ १२

त्वं नूरो' हरितो' रामयो नृन् भरच्चक्रमेतशो नायमिन्द्र ।

प्रास्य पारं नवतिं नाव्यानामपि कर्तमवर्तयोऽयज्यून् ॥ १३

त्वं सूरः । षष्ठ्यथे प्रथमा । सूर्यस्य स्वभूतान् हरिनः हरितवर्णानिश्चान् । रमयः रतिं कारितवान् । क । अस्यैव सूर्यस्य रथे । नृन् । चतुर्थ्यर्थे द्वितीया । नृभ्यः मनुष्याणामनुग्रहार्थं सूर्याश्वान् रथे रतिं कारितवानित्यर्थः । किं कुर्वन् । उच्यते । भरत् । बिभर्ते धारणार्थस्येदं रूपम् । असुरैर्मज्यमानं धारयन् । रक्षन्नित्यर्थः । चक्रं सूर्यरथस्य । एतशो न । द्वितीयार्थे प्रथमा । नशब्द उपमार्थत्वाभावात् । पदपूरणः । अश्वं चासुरैरपह्नियमाणम् । तदेतत् सव्येन नोधसा चोक्तम् ।

त्वं रथमेतशम् । ऋ वे. १. ५४. ६.

प्रैतशं सूर्ये । ऋ वे. १. ६१. १५.

इति । अयम् । इन्द्रस्यायं प्रतिनिर्देशः । अयं त्वं हे इन्द्र । किं च प्रास्य । असु क्षेपणे । प्रक्षिप । पारमन्तम् । नवतिम् । षष्ठ्यर्थेऽत्र द्वितीया । नवतेर्नदीनाम् । नाव्यानां नौभिस्तार्याणाम् । अगाधापगानामित्यर्थः । कर्तं गतम् । अपि अवर्तयः । अपि इत्येषः प्रत्येतस्य स्थाने । प्रावर्तयः । कूपे प्रक्षिपेत्यर्थः । अयज्यून् अयजनशीलान् ॥ १३

त्वं नो' अस्था इन्द्र दुर्हणायाः पाहि वज्रिवो दुरितादभीके' ।

प्र नो वाजान् रथयोऽश्वबुध्यानिषे यन्धि श्रवसे नृनृतायै ॥ १४

त्वं नः अस्मान् अस्या हे इन्द्र दुर्हणाया । क्लेशेन या हन्ति सा दुर्हणा । तस्याः कस्याः । श्रीलिङ्गनिर्देशात् दुर्हणायाः । अस्माद्भूमिक्षादित्यर्थः । पाहि हे वज्रिवः । वज्रो यस्मिन्नस्ति स वज्री आयुधसमूहः । तद्वन् । न च केवलाद्भूमिक्षात् । किं तर्हि । दुरितात् अपुण्याच्च । अभीके संग्रामे च । किंच नः अस्मभ्यं वाजान् बलानि सेना-

म. १. १२१. १५.]

स्कन्दस्वामिभाष्योपेता.

503

लक्षणानि । रथ्यः
 अन्नं च प्रयन्धि प्रयच्छ । श्रवसे । श्रवः कीर्तिर्धनं वा । तच्च । वाचं च ॥ १४

मा सा ते' अस्मत्सुमतिर्वि द्सद्वाजप्रमहः समिषो' वरन्त ।

आ नो' भज मघवन्गोष्वर्यो मंहिष्ठास्ते सधमादः स्याम ॥ १५

सेति तच्छब्दश्चुतेरस्मत्सुमातिरित्येतेन संबद्धो यच्छब्दोऽध्याहर्तव्यः । अस्म-
 दिति सप्तम्यर्थे पञ्चमी । येयमस्मासु सुमतिः शोभनानुग्रहपरा बुद्धिः सा ते तव
 कदाचिदपि विदसत् अविच्छिन्ना । सर्वदैवास्त्वित्यर्थः । हे वाजप्रमहः । वाजं बलं
 प्रकर्षेण महद्यस्य स वाजप्रमहाः । तस्य संबोधनं हे वाजप्रमहः । कस्मात् । उच्यते ।
 यस्मादिषः अन्नान्यस्मदीयहविलक्षणानि । संवरन्त सम्यक् त्वा संभजन्त । यस्मात् त्वां
 यजाम इत्यर्थः । किंच नः अस्मानाभज आभिमुख्येन भज । हे मघवन् गोषु । सप्त-
 मीनिर्देशात् स्थिता इति वाक्यशेषः । गवां..... स्थित इत्यर्थः । अर्यः
 यस्त्वमीश्वरः । अथवा अर्यशब्दोऽत्र षष्ठ्यन्तः । अरेः स्वभूतासु गोषु स्थितान् ।
 शत्रोर्या गावास्ता अस्मभ्यं दत्वा अस्मन् भजेत्यर्थः । भज्यमानाश्च वयं मंहिष्ठाः ।
 मंहतीति दानकर्मा । अतिशयेन दातारः सोमस्येत्यर्थः । ते तुभ्यं सधमादः सह च
 मदितारः । सह सोमस्य पातार इत्यर्थः । स्याम नित्यं भवेमेत्याशास्सहे ॥ २५

इति ऋग्वेदभाष्ये अष्टमोऽध्यायः

समाप्तः

प्रथमोऽष्टकः समाप्तः ।



ankurnagpal108@gmail.com

LIST OF CORRECTIONS.

Page	line	for	read
1	11	अनुष्टातु	अनुष्टातु
	13	प्रदिपाद	प्रतिपाद
2	5	विश्वामित्र	विश्वामित्रस्य
	10	स्त्रायंते	स्त्रायते
3	10	इद्देवेषु	इद्देवेषु
	15	च्छितीः	च्छितीः
4	9	प्रप्रजाकामः	प्रजाकामः
	17	२६	२६-५, ६
5	6	ति	इति
6	5	गता	गतौ
	२२	आद्युदात्तः	अनुदात्तः
7	9	घृतेन्वी	घृताची
	15	पति	परि
	26	उतकाधि	उदर्काधि
8	5	अश्विनै	अश्विनौ
	21	गामिनो	गामिनौ
10	22	यजमानात्	यजमानान्
11	3	स यज्ञे	सा यज्ञे
	18	पानान्तं	पानानन्त
16	25	वशात्	वशात्
17	6	केतुं	केतुं
	19	दुकं	दुदकं
18	23	सुष्टु	सुष्टु
	26	गुणैः	गुणैः
19	2	समस्मि	समस्मि

Page	line	for	read
19	5	१३	९३
	6	मंलाद्वा	मण्डलाद्वा
20	2	माल्लो	माँल्लो
	10	प्रकुष्ट	प्रकृष्ट
	26	वृष्ट	वृष्टि
21	11	देवानां	देवानां वा
22	7	दर्शनीय	दर्शनीया
23	1	ना	न ।
	20	उर्वीः	उर्वीः
24	22	तव	तव
25	21	सृजति	सृजति
27	12	कीर्ति	कीर्ति
	15	गृणन्त	गृणन्त
29	2	सोमषा	सोमषा
	3	सृषु	वृष
	17	शर	शर
	18	निषेधे	निषेधे
	19	अस्मत्सो	अस्मत्सो
	24	तस्मिन्	तस्मिन्
30	9	व्याप्नुतः	व्याप्नुतः
31	12	विश्वताः	विश्वतः
33	3	विदुः ।	विदुः
35	6	मृडय	मृळय
	11	हविश्च	हविश्च
36	19	वक्तवाम्	वाक्त्वम्
37	3	पूर्व्यस्य	पूर्व्यस्य
	6	सदृशस्य	सदृशस्य
		दृश्यते	दृश्यते
	17	रात्रि	रात्रिः

Page	line	for	read
38	1	इ॒ळा	इ॒ळा
39	14	द्र॒प्साः	द्र॒प्साः
	24	वा॒द्यतौ	वा॒द्यतौ
40	1	ता॒न्न	ता॒न्य
41	2	यो॒ज्य	यो॒जय
	4	वि॒शान्ति॒व	वि॒शान्ति॒व
42	20	ध॒ध्व॒रे	अ॒ध्व॒रे
	27	शब्द॑-	शब्दः॑
43	3	नि॒ या॒नि॑ या॒नि॑	नि॒ या॒नि॑
	17	भ॑व	भ॑व
45	24	क्ष॒त	क्ष॒त
46	6	व॒क॒ण	व॒रु॒ण
	26	स्स॒र्व	त्स॒र्व
51	2	म॒र	म॒रु
	9	धृ॒ष्टा	धृ॒ष्टा
52	9	मे॒घो॒न्	मे॒घान्
53	1	वि॒प्रे	वि॒प्रे
	19	सु॒खं	सु॒खं
	20	घा॑म्	घा॑म्
54	13	१०१	१६१
	17	द॒शतौ	द॒शतौ
	22	मौ॒त्ति	मौ॒त्ति
56	1	ह॒वा	ह॒वा
57	3	सा॒रथी	सा॒रथी
60	2	य॒न्दि	य॒न्ति
	21	के॒चित्त	के॒चित्तु
61	25	त॒तम॑म्	त॒तम॑म्
63	15	सु॒धना॑म्	सु॒धना॑न्

Page	line	for	read
67	24	चरिषं	चारिषं
68	9	विद्यमे	विद्युमे
		ऋषिभिः	ऋषिभिः
	13	विद्यः	विद्युः
		कुर्यात्	कुर्यात्
69	16	प्रयः	प्रायः
	19	सवितवै	सवितवै
		३३	७
70	18	प्रत्यक्ष	अप्रत्यक्ष
	21	(ए. ब्रा.)	(ए. ब्रा. ७. १६. ६)
	24	धनबलं	धनं बलं
	28	मीड	मीड्
71	20	वक्रा	वक्ता
	25	शवोः	शत्रोः
72	11	ददृश्रे	ददृश्रे
	21	दुंभु	दंभु
		ष्टुव	एव
	23	रात्रौ	रात्रौ
74	5	हवि	हवि
	24	हल्लेव	हल्लेव
		वीरधः	रीरधः
75	12	सीमहे	सीमहि
76	2	दाशुष	दाशुषे
	18	मासः	मासः
	23	बृहतः	बृहतः
77	4	कृत्वा	कृत्वा
	5	निषीदति	निषीदति
78	25	रेष्व	रेष्व
	27	इदरे	उदरे

Page	line	for	read
94	17	प्र॒त्न॒वा	प्र॒ज्ञ॒ वा
	19	स्तरं॑	स्तरं॑
		वा॒जे वा॒जेबा॒जे	वा॒जेवा॒जे
	22	प्र॒त्नौ	प्रा॒प्तौ
	23	इ॒दमि॒दं इ॒दमि॒दं	इ॒दमि॒दं
96	26	उ॒प॒था॒स्या	उ॒प॒था॒या
99	10	अ॒ग्नेः	अ॒ग्ने
100	7	या॒ज्योऽ	या॒ज्योऽ
	10	स्व॒लं॒ब॒से	अ॒व॒लं॒ब॒से
101	13	म॒त्रि	म॒ग्नि
	21	भ॒ये॒व	भ॒य॒वे
102	10	वि॒व॒स्त॒ते	वि॒व॒स्व॒ते
	16	मु॒च्य॒से	मु॒च्य॒से
	24	वे॒दा	वे॒दा
		मे॒का	मे॒का
103	5	त॒क्म्ये॒	त॒क्म्ये॒
104	13	म॒म॒तु॒त्या	म॒म॒तु॒स्या
	26	स॒ त्वा	सं॒ त्वा
	28	त्व॒प्तु	त्व॒प्तु
105	23	न॒म	ना॒म
	29	र॒क्ष॒मा	र॒क्ष॒मा
106	25	या॒ऽज्ञा	या॒च्छा
107	23	व॒स॒ति	व॒स॒ति
108	3	ति॒ति॒क्ष्वा॒य॒म्	ति॒ति॒क्ष्वा॒या॒म्
	10	ए॒धं	रा॒धं
	17	मु॒ष्य॒र्था	मु॒ष्य॒र्थः
		अ॒ग्ने	अ॒ग्ने
		म॒र॒णा॒दि॒न्य	म॒र॒णा॒दी॒न्य
	25	म॒नु	म॒नु

Page	line	for	read
120	12	व्याप्तो	व्याप्तौ
	13	युयुत्समानः	युयुत्समाना
	16	अयन्	आयन्
121	8	चारः चक्षु	चारचक्षु
	9	अबुभो	अबुभो
	20	अदुक्ष्यन्	अधुक्षत्
122	25	इळावशो	इळाबिशो
	26	हळहा	हृळहा
	29	कञ्चित्तु	कञ्चित्तु
123	3	बन्धाच्छ	बन्धाच्च
	5	यावन्	यावत्
	15	मतिरन्	मतिरत्
	17	स्तुति	स्तुतिं
	18	हि	यो
124	12	शूयतां	शत्रूयतां
125	1	वासः ।	वासः । क्र. वे. १. ११५. ४
	6	सैनाया	सेनार्या
	19	स्कम्सासः	स्कम्भासः
	26	त्रयस्क	त्रयः स्क
126	14	वहतमा	वहतम
	15	कात्रि	क । त्रि
	26	वचिन्वतम् ।	व पिन्वतम् ।
127	8	वहत	वहतं
	12	अश्विनोःरथ	अश्विनोः रथ
	22	त्रिप्रकारा	त्रिप्रकारा
128	3	दत्तं इ	दत्तं
	4	मित्यर्थः	इत्यर्थः
	23	खसाराणि	खसराणि
129	7	कूपादे-	कूपादेः
	9	दस्माः	दस्मा-

Page	line	for	read
130	8	यस्यादर्थे	यस्मादर्थे
	15	लट् व्यस्य	लट् व्यस्य
	23	येषां	येषां
	25	पानाहं	पानाहं
131	14	निवेशनां	निवेशनीं
	17	द्वितीयो मैत्र	द्वितीयो मैत्रा
	19	अग्र	अग्रे
	23	देवो	देवो
	25	जसा	रजसा
133	6	प्रउगमु	प्रउग उ
	27	कश्चिकेत	कश्चिकेत
134	11	आततानि	आततान
	26	सविता	सविता
135	9	तव्यर्थः	तण्यर्थः
	25	आद्य	अद्य
136	4	हिरण्यस्तूपा	हिरण्यस्तूपा
	16	विधमे	विधेम
137	14	यस्मिन्	यस्मिन्
	15	यवीष्टय	यविष्टय
	22	च ईमिति	घ ईमिति
138	4	दध्वो	दध्वो
	15	यत्रेप्यन्ते	यत्रेप्यन्ते
139	7	यष्टतमम्	यष्टृतमम्
	22	अन्नानि	अन्नानि
140	26	ऊर्ध्वात्	ऊर्ध्वात्
141	11	धूर्तेः	धूर्तेः
	18	हन्योत्	हन्यात्
	25	सामर्थ्यादस्मा	सामर्थ्यादस्मा
142	14	तुर्वि—	तुर्वी—

Page	line	for	read
143	4	म॒ध्यो॒तिथिः	मे॒ध्या॒तिथिः
		ऋ॒ता द॒धी	ऋ॒ताद॒धि
	15	छा॒न्द॒सि	छा॒न्द॒सि
	19	व्याघ्रा॒दि	व्याघ्रा॒दि
	2)	शु॒भम्	शु॒भम्
	23	त्री॒व्यो॒तानि	त्री॒ण्ये॒तानि
	25	अ॒न्यत्रा॒श्चि	अ॒न्यत्रा॒श्चि
		ततो॑ऽन्योः	ततो॑ऽन्यः
	26	त्यमे॒न	त्यये॒न
144	1	पु॒त्रः पा॒त्रैश्च	पु॒त्राः पौ॒त्राश्च
		यो॒श्च॒त्र	यो॒श्चा॒त्र
	4	अजा॑यन्त॒	अजा॑यन्त॒
	5	वृ॒ष॒द्वर्णा॑भिः	पृ॒ष॒द्वर्णा॑भिः
	8	ना॒त॒ल॒ना	ना॒त॒ल॒ना
	15	अ॒स्तु	अ॒स्तु
	19	गु॒हि॒ता	गृ॒ही॒ता
	20	द्वा॒ब्दं	श॒ब्दं
145	14	गो॒ष्व॒ध्न्ये	गो॒ष्व॒ध्न्यं
146	18	ज॒जु॒र्वाँ	ज॒जु॒र्वाँ
147	7	ज॒नं	जा॒नं
148	7	दा॒र्शी॒तः	दा॒र्शी॒तः
	14	अ॒जु॒च्य	अ॒जु॒च्य
	15	च्य॒र्वा॒त॒न	च्य॒र्वा॒त॒न
	27	क्षि॒प्र॒ना॒मै	क्षि॒प्र॒ना॒मै
149	12	ब॒हु॒ना॒म	ब॒हु॒ना॒म
	23	र॒ण्य॒न्ति	र॒ण्य॒न्ति
150	4	ए॒तदु॒क्तं	ए॒तदु॒क्तं
	19	स्या॒त्	स्या॒त्
151	2	प्रा॒स॒त्स्य॒त	प्रा॒स॒त्स्य॒थ
	7	ज॒रि॒ते॒स्ये॒न	ज॒रि॒ते॒स्ये॒ते॒न

Page	line	for	read
151	9	देशत्सर्व	देशात्सर्व
	22	दुर्हणा	दुर्हणा
152	3	रोगेवन्तः	रोगवन्तः
154	12	इमत्यर्धर्च	इत्यर्धर्च
	13	असद्भवन्तु	असन् भवन्तु
155	9	बन्धकाय	बन्धाय
	18	पर्येष्यम्	पर्येष्यः
	24	यत्स्थिरं	यत्स्थिरं
156	6	बर्वत	पर्वत
	16	मिह्लुष	मीळुष
157	18	द्वितीर्याथ	द्वितीयार्थे
158	6	पालह	पालनह
	12	द्विसता	द्विसिता
	25	द्विषे	द्विषे
		सृजत	सृजत
159	19	दधति	दधाति
160	3	श्वेत	श्वेत
	24	यस्यास्तां	यस्यास्तां
161	8	रान्यैः	रान्यैः
	24	सिध्यर्थः	सिध्यर्थे
	27	गच्छन्ती	गच्छन्ती
162	5	सपर्क	संपर्क
	6	दीप्तैः	दीप्तैः
164	11	घ्नन्तं	घ्नन्तं
	19	संख्या	संख्या
165	22	सृतिः	सृतिः
166	26	कर्म	कर्म
167	5	भुक्षिता	भुक्षितः
	11	किञ्चा	किञ्चा

Page	line	for	read
167	22	राभि	रभि
	26	चोरणां	चोराणां
168	2	वोयेम	वोचेम
	11	कर्प	कर्प
	13	अदितिः	अदितिः
169	7	वृ.दे.	वृ. दे. ३. १०८, १०९
	11	य च	यथा च
	13	कद	कदा
	27	त्मने	त्मनो
	28	राचत	रोचते
171	10	विवस्व	विवस्व
172	8	वसु	वसु
	15	राश्रि यम्	राश्रियम्
		हिसा	हिंसा
	16	यज्ञानाम्	यज्ञानाम् ।
		श्रियं	श्रियं
173	17	राहूत	राहूत
174	6	आग्ने	अग्ने
175	3	वह्नि	वह्नि
	10	शृण्व	शृण्व
	21	क्षराति	क्षरति
176	1	पूरणः	पूरणः
	7	शादिः	शादित्याः
	16	यज्ञानाम्	यज्ञानाम्
177	3	चित्रश्रव	चित्रश्रव
	8	दीधरे	दधिरे
	12	नृजौ	नृजौ
	14	ष्टिषु	ष्टिषु
	18	अ अचु	आ अचु

Page	line	for	read
178	23	इहद्य	इहाद्य
179	3	क्षयितारौ	क्षपयितारौ
	6	त्रपूर्व	त्र तत्पूर्व
	12	न्तोऽश्वः	न्तोऽश्वाः
		सृष्टावुत्प	सृष्टावुत्प
	13	विष्टपितिदि	विष्टबिति दि
	15	पतन्ति	पतति
	23	कधना	कधाना
180	29	णाम् ।	णम् ।
181	3	ण्यन्तरस्य	ण्यन्तस्य
	17	बद्धान	बद्धान्
182	5	द्योग्याकि	द्योग्याकि
	13	इति । अथ तास	इति यथा । तासा
183	8	समाप्य	समाप्य
	15	संबन्ध	संबन्ध
	17	पिप्रतो	पिप्रतोः
	18	सोमेनान	सोमेना
184	7	र्ह्य	र्ह्य
	19	ऊतिभि	ऊतिभिः
185	7	स्तिरोरो	स्तिरो
	9	रानि	रत्नानि
	13	त्रिभिश्चकै	त्रिभिश्चकै
	16	सुष्ट	सुष्टु
	21	दाश्वासं	दास्वांसं
186	3	सधस्याः	सधस्याः
187	1	याञ्चा	याञ्चा
	18	त्तेऽध्व	तेऽध्व
188	12	निस्यमस	निस्यमस
	24	विश्व	विश्व
	25	उषश्चोद्	उषश्चोद्

Page	line	for	read
189	3	माच्छद्	माच्छाद्
	9	संबोधनम्	संबोधनम्
190	3	कण्म एव	कण्व एव
	5	कण्शब्दो	कण्वशब्दो
	14	उदित्येत्यर्थः	उदित्येत्यर्थः
192	9	सुनरि	सुनरि
193	7	सुग्मयम्	सुग्मयम्
195	1	यमध्यस्थाः	यमध्यस्थाः
	8	अर्धुनः	अर्धुनः
	11	स्तुधिपरी	स्तु अधिपरी
	17	विश्वमाभासि	विश्वमाभासि
	19	गीभिः	गीर्भिः
	20	णार्भिः	णार्भिः
	23	दुशे	दृशे
	27	वहन्ति	वहन्ति
		सत्त्वतत्त्वाः	सत्यतत्त्वाः
198	5	पस्यसि	यस्यसि
	12	अक्तुशब्दो	अक्तुशब्दो
	19	संख्याक	संख्याका
199	8	अङ्गयो	अङ्गयो
200	21	शत्रोर्वशं	शत्रोर्वशं
201	12	त्यचतिकर्मसु	त्यर्चतिकर्मसु
202	16	रप्यार्थाय	रप्यार्थाय
	17	शतद्वराणि	शतद्वराणि
205	17	उपचयात्	उपचयात्
206	10	स्वामर्थ	स्वार्थ
	13,14	वज्रे	पज्रे
	22	नामो	नमो
207	6	र्याचति	अर्चति
208	19	महतिः	महतिः

Page	line	for	read
208	23	वृ॒त्र॒ह॒न्ये	वृ॒त्र॒ह॒त्ये
	24	व्य॒स्थि॒तम्	व्य॒व॒स्थि॒तम्
210	18	ने॒त्य॒नो॒प	ने॒त्य॒ने॒नो॒प
	19	उ॒द॒को॒र्म॒यो	उ॒द॒को॒र्म॒यो
212	1	ब्रा॒ह्म॒ा	ब्रा॒ह्म॒-
213	16	दर्श॑नीय	दर्श॑नीया
	20	न म॒स्य	न य॒स्य
214	3	अ॒न्व॒ज्ज॒नं	अ॒न्व॒ज्ज॒नं
	6	द्वा॒ख्ये॒य ।	द्वा॒ख्ये॒यः ।
215	16	स॒खि॒थ्य	स॒खि॒भ्य
216	6	मि॒त्य॒थः	मि॒त्य॒र्थः
	15	सा॒र्थि॒को	सा॒र्थि॒को
217	1	मा॒हि	मा॒हि
	10,13	स॒प्त॒ते	स॒प्त॒ते
219	18	कु॒त्स॒ति॒थि	कु॒त्स॒म॒ति॒थि
	27	त्वां	त्वां
220	8	दी॒र्घं	दी॒र्घं
	10	म॒घ॒वन्	म॒घ॒वन्
		श॒न्तः॑ अ॒व॒सः	अ॒न्तः॑ श॒व॒सः
	25	न्यु॒ज्ज॒ते	न्यु॒ज्ज॒ते
221	2	सा॒न्नि॒कृ॒ष्टं	सा॒न्नि॒कृ॒ष्टं
	24	अ॒त्म॒नोऽ	आ॒त्म॒नोऽ
	27	वि॒वि॒ध॒-	व॒ध॒-
222	22	अ॒स्य॒ध्या	अ॒स्य॒ध्या
	23	तृ॒ती॒ये॒क	तृ॒ती॒ये॒क
223	7	तु॒र्वी॒त॒ये	तु॒र्वी॒त॒ये
	8	व॒प्यं	व॒प्यं
	14	द॒भ्ना॒ति	द॒भ्ना॒ति
224	14	वृ॒ध्प्यं	वृ॒ध्प्यं

Page	line	for	read
224	19	बहुवः	बहवः
	28	देहीत्यर्थः	देहीत्यर्थः
225	12	अभाम् ।	अभीम् ।
227	11	लक्षतृतीया	लक्षणतृतीया
228	4	निघनिघ्नते	निघनिघ्नते
229	2	दम्नुवन्ति	दम्नुवन्ति
	22	सृभ्वसम्	सृभ्वसम्
231	7	रिन्द्रस्य	रिन्द्रस्य
	14	स्तुत्यर्ह	स्तुत्यर्ह
232	15	इत्यर्थः	इत्यर्थः
233	5	स्तुस्त्यो	स्तुस्त्यो
	10	भिर्गुभि	भिर्भृगुभि
	11	व्यदार्भृइति	व्यदा इति
	30	त्रयैण	सूयैण
234	4	प्रतिबन्ध	प्रतिबद्ध
235	1	रात्र्युषसो	रात्र्युषसो
	14	वर्षुभिः	वर्षुभिः
	18	तश्चित्	तश्चित्
	20	भूजात	भूतजात
237	6	इन्द्र	इन्द्र
	9	धानानि	धानानि
238	14	अभित्रान्	अभित्रान्
239	20	कृतते	कृतते
	22	दस्यून्येनौ	दस्यून् योनौ
242	24,25	विव	वव
244	2	बन्धेषु	बद्धेषु
	18	अङ्का	भङ्गा
	24	रयुध्वं	रयुध्वं
245	2	नानदति	नानदन्ति

Page	line	for	read
	9	अहीन	अहीन
	18	येत्यूय	यूय
246	6	ऋष्टयो	ऋष्टयः
248	3,4	ऋष्यादिक	ऋष्यादिक
	8	बीरव	बीरव
249	1	दुल्पम्	दुल्बम्
250	3	सुखस्स	सुखस्य
	6	दावररूपः	दावरूपः
252	1	इस्येतस्य	इत्येतस्य
	11	सुमत्सु	समत्सु
	13	दीप्तिः	दीप्तः
	18	जुज्ञानः	जज्ञानः
	20,21	विद्य	दिद्यु
	22	तस्य	तस्य
253	20	णक्ष	णक्ष
254	15	प्रथमाक्षेमकरस्तु ।	प्रथमा । क्षेमकरस्तु
255	9	स्तेन्नातिः	स्तम्नातिः
	15	गृहा गृहं	गुहा गुहं
256	24	कर्तुं	कर्तुं
	26	इन्	इत्
257	12	कुर्वन्ति	कुर्वन्ति
259	10	स्वार्थः	स्वार्थ
261	4	चिकित्वात्	चिकित्वान्
	14	चतुर्थी	चतुर्थी
262	14	जिब्रेर्वि	जिब्रेर्वि
	23	विविधमन्न	विविधमन्न
263	26	वीलू	वीलु
264	6	उक्तेः	उक्थैः
	15	विन्दतेलाभा	विन्दतेर्लाभा
265	11	इयेनः	इयेनः

Page	line	for	read
266	20	द्विबर्हीः	द्विवर्हाः
	25	यष्टारं	यष्टारं
267	10	मव॒नद्यं	मनव॒द्यं
269	23	शक्वन्तः	शक्नुवन्तः
270	7	चिकित्वात्	चिकित्वान्
	23	इत्य॒दा	इत्प॒दा
271	7	सप्तानमे	सप्तानामे
	22	क्रियायायां	क्रियायां
	27	य॒ह्नी	य॒ह्नी
273	23	इयेनशीः	स्योनशीः
275	8	द॒त॒तो	द॒द॒तो
276	14	केवल॑न	केवलं
	22	दधिरेय	दधिरे
277	12	व्य॒शु-	व्य॒शुः
278	9	श्र॒शणं	श्रवणं
280	11	दे॒व॒भ्यो	दे॒व॒भ्यो
	12	प॒द॒प॒द	प॒द॒
281	3	मेधावितम्	मेधाविनम्
284	25	एवा॒ग्नि	ए॒वा॒ग्नि
287	5	शब्देनत्यर्थ	शब्देनात्यर्थ
290	18	उक्थ्यः	उक्थ्यः
291	9	दृ॒षा	दृ॒षा
	16	जगति	जगती
	19	इयनभृत	इयेनाभृत
293	9	मयया	मायया
295	2	अभितेने	अभीतेने
	4	अभिगतै	अभिगतः
	17	अथेन्द्र॑स्य	अथेन्द्र॑स्य
	20	इ॒न्द्र	इ॒न्द्र
	25	केमलं	केवलं

Page	line	for	read
296	22	भृ॒तृ	भर्तृ
300	10	श॒तानि	श॒तानि
303	11	अ॒भि॒ष्टु॒ताः	अ॒भि॒ष्टु॒ताः
304	15	श॒क्ति	श॒क्ति
	18	न॒म॒द॒धा॒त्	न॒म॒द॒धा॒त्
306	26	श॒ णा॒म्	श॒ णा॒म्
308	18	यु॒ञ्जान	यु॒ञ्जान
309	20	इ॒द॒म्	इ॒द॒म्
311	4	ध्या॒ने॒ना	ध्या॒ने॒ना
	5	अ॒स्थि॒भिः	अ॒स्थि॒भिः
	22	श॒र्य॒णा	श॒र्य॒णा
312	20	अ॒द्य	अ॒द्य
313	8	अ॒ति॒रा	ति॒रः
	9	कृ॒ष्ट	कृ॒ष्ट
	17	सू॒चा	सू॒चा
315	2	रु॒रु	रु॒रु
321	9	श्रो॒त॒न्ति	श्रो॒त॒न्ति
	14	म॒र्यादा॒र॒थो	म॒र्यादा॒र॒थो
	20	प्र॒कर्ष॑णे	प्र॒कर्ष॑णे
322	2	धि॒यः	धि॒यः
323	1	ऋ॒क्मि॒भिः	ऋ॒क्मि॒भिः
326	21	अ॒न्ये	अ॒न्ये
329	6	दे॒वैर्वा	दे॒वैर्वा
	7	दे॒वै	दे॒वै
	10	री॒रि॒ष	री॒रि॒ष
337	26	पि॒तृ	पि॒तृ
340	25	वा॒पो॒र्णु	वा॒पो॒र्णु
341	5	द्व॒यमि॒दं	उच्य॑ते । द्व॒यमि॒दं
	6	क॒रोति॑ । उच्य॑ते ।	क॒रोति॑ ।

Page	line	for	read
341	11	दृश्यते	दृश्यते
342	7	प्रवर्तयिते	प्रवर्तयित्री
343	12	ऋषीणा	ऋषिणा
344	1	व्यूष्वती	व्यूष्वती
346	11	हर्यतं	हर्यतं
348	3	युवयोरकं	युवयोरेकं
352	7	पर्वणा	पर्वणा
353	1	दध्वर्या-	दध्वर्या-
354	4	चतुर्थे	चतुर्थी
355	10	भूत्वेषां	भूत्वेषां
356	19	षड्भ्यः	षड्भ्यः
358	7	प्रायोजने	प्रयोजने
359	21	अपसा	अपसा
365	21	बाल	बालं
366	12	रित्यस्य	रित्यस्य
367	11	मर्यादाया	मर्यादाया
368	21	विश्वतो	विश्वतो
369	15	आभिप्रीः	अभिप्रीः
375	17	व्यय-	व्यय
379	17	गृहीत	गृहीत
385	8	रुजो	रुजी
389	6	विचरति	चरति
	18	वास्यदिषु	वास्यादिषु
390	26	त्वा	त्वा
391	25	शब्दार्थः	शब्दार्थः
392	6	निषिदेति	निषिदेति
399	18	मतिक्रामे	मतिक्रामे
405	4	वृजेने	वृजेने
406	4	प्रवेचनं	प्रवाचनं
407	16	युच्छत्	युच्छन्

Page	line	for	read
411	1	ताभः	ताभिः
413	7	वस्यः	वस्यः
414	11	छेद्य	छेद्य
415	7	संस्तु	संस्तु
421	2	खत्वात्	खत्वात्
428	18	प्रश्नयो	पृश्नयो
	19	एवा वा	एव वा
434	4	पूर्थिद्यः	पूर्थिद्यः
	24	यद्वा कक्षीवानुत ।	{ यद्वा कक्षीवानुत । { ऋ वे. ८. ९. १०.
446	4	व्युच्छन्ती	व्युच्छन्ती
	11	उणा	उजा
451	19	शोभना	शोभनां
452	8	शोभन	शोभना
453	23	ण्मन्तः	ण्मन्तः
458	24	पुद्भि	पुद्भि
459	4	मूहयुः	मूहयुः
463	13	उत्खात	उत्खात
	21	प्रोच्यच	प्रोच्य च एवमुवाच
464	19	नामतत्	नामैतत्
466	5	तदेतादि	तदेतादि
		कर्म्मैव	कार्म्मैव
476	6	भूयान् स्याम्	भूयान् स्याम्
478	27	मनीययां	मनीयायां
482	7	पुनरुज्जी	पुनरुज्जी
484	20	श्रुतेर्योग्य	श्रुतेर्योग्य
487	19	हार्यः	हार्यम्
489	20	स्थानस्यायं	स्थानस्यायं
	25	इषेर्गत्य	इषेर्गत्य
490	27	संग्रामणां	संग्रामाणां

Page	line	for	read
490	29	दीप्तिमित्यर्थः	दीप्तमित्यर्थः
491	2	चर्कस्यं	चकृत्यं
	8	जेषि	जेषे
	14	यै	यौ
	17	अशाठ्येन	अशाठ्येन
492	7	परिपक्त्वं	परिपक्त्वं
	10	षष्ठी	षष्ठी
	12	गभ्यसः	रभ्यसः
494	6	र्याञ्जकर्मा	र्याञ्जकर्मा
	21	युक्तौ	युक्तौ
496	6	क्रमेया	क्रमेर्वा



MADRAS UNIVERSITY SANSKRIT SERIES.

WORKS ALREADY PUBLISHED.

	Rs.	A.	P.
Ṛgvedānukramaṇī of Mādhavabhaṭṭa	3	8	0
Sphoṭasiddhi of Maṇḍanamisra	3	0	0
Taittirīyaprātiśākhya with Māhiṣeyabhāṣya	2	0	0
Liṅgānuśāsana of Harṣavardhana	1	8	0
Uṇādisūtravṛtti of Śvetavanavāsin	3	0	0
Uṇādisūtravṛtti of Nārāyaṇa	2	8	0
Uṇādisūtras of Bhoja with the vṛtti of Daṇḍanātha and the Kātantra Uṇādi with the vṛtti of Durgasiṃha	3	0	0
Sāhityaratnākara (Bulletin)	1	0	0
Bṛhatī with Ṛjuvimalā (Tarkapāda)	5	0	0
Vājasaneyi Prātiśākhya with two commentaries	4	0	0
Ṛgvedabhāṣya of Skandasvāmin (First Aṣṭaka)			

WORKS IN THE PRESS.

Mīmāṃsābhāṣyapariśiṣṭa
Sarasvatikaṇṭhābharṇa of Bhoja
Uṇādisūtravṛtti—Daśapādī
Brahmasūtrabhāṣya with Prakāṣārthavivarṇa
Nayaviveka
Śloka-vārtika with the commentary of Uṇveka


—(o)—

WORKS IN PROGRESS.

(by Dr. C. Kunhan Raja)

Fragments of the Ṛgvedabhāṣya by Skandasvāmin and Udgītha
Sāmaveda with the Bhāṣyas of Bharatasvāmin and Mādhava
Ṛgvedasūktanirukti by Mādhava (First Aṣṭaka)
Niruktasamuccaya of Vararuci (Bulletin)
Studies on Skandasvāmin, Mādhava and Udgītha
Vedic Commentators and Commentaries
Śaunaka—A Study
Sarvānukramaṇī with various commentaries (Introductory
portion) and Nidānasūtravyākhyā.

— (0) —



ankurnagpal108@gmail.com

Academy of Sanskrit Research

MELKOTE - 571 431

Acc. No. 3207

Call No. Q11X

6C735

Please return this publication on or before the last DUE DATE stamped below to avoid incurring over-due charges.

Due Date	Return Date	Due Date	Return Date

Acc. No. 3207
11X
35
802
6.